



बेलगावी में जय वापू, जय भीम जय संविधान सम्मेलन आज @ नम्मा बेंगलूरु

## हिंदुओं के पवित्र-महाकुंभ पर दूषित-मीडिया का दुष्चक्र जारी है

# विश्व का सबसे बड़ा अनुष्ठान सारे प्रपंचों पर भारी है

हिंदुओं के पवित्र-महाकुंभ पर दूषित-मीडिया का दुष्चक्र जारी है। लेकिन विश्व का सबसे बड़ा अनुष्ठान सारे प्रपंचों पर भारी पड़ रहा है। महाकुंभ में व्यवधान पैदा करने के लिए जिस तरह षडयंत्रपूर्वक आग लगाई गई और जिस तरह मीडिया ने उस आग को हवा दी, उसने मीडिया के दुष्चक्र में शामिल होने का प्रमाण दिया। जबकि आग से कोई जनहानि नहीं हुई। इसके

अलावा विदेश के कुछ मीडिया प्रतिष्ठान भी महाकुंभ को लेकर अपनी बौखलाहट ज्ञापित कर रहे हैं। उनकी बौखलाहटों के बावजूद महाकुंभ विश्व के सबसे बड़े अनुष्ठान के रूप में स्थापित हो गया है। विश्व के सबसे बड़े धार्मिक अनुष्ठान महाकुंभ के अवसर पर हिंदू श्रद्धालुओं और सनातन को मानने वाले विदेशी लगातार प्रयागराज पहुंच रहे हैं और पूरी श्रद्धा के साथ संगम में

स्नान कर रहे हैं। भारी तादाद में देश-दुनिया के श्रद्धालु उस विशाल और समृद्ध इतिहास का अंग बनकर स्वयं को कृतज्ञ अनुभव कर रहे हैं। वे खुद को सौभाग्यशाली मानते हैं कि उन्हें इस विशाल आयोजन का साक्षी बनने का अवसर प्राप्त हुआ। लेकिन कुछ विदेशी मीडिया प्रतिष्ठान महाकुंभ को लेकर नकारात्मकता परोसने के प्रपंच में भी लगे हैं। ऊपर से तो यही



दिखता है कि विदेशी मीडिया महाकुंभ की प्रशंसा कर रहा है और हिंदुओं के विशाल धार्मिक जमावड़े की युगों पुरानी परंपरा का आदर कर रहा है, मगर उनकी कवरेज को ध्यान से पढ़ने पर यह आभास होता है कि वे इस महाकुंभ की व्यवस्था को राजनीतिक जामा पहनाने का कुत्सित प्रयास कर रहे हैं। सबसे पहले बात बीबीसी की। बीबीसी की पत्रकार गीता पांडेय

ने महाकुंभ का कवरेज करते हुए नागा संन्यासियों के बारे में लिखा, नेकेड ऐश-स्मीयर्ड एसेटिक्स टू लीड इंडिया बाथिंग स्पेक्टैकल यानी, राख से सने नग साधुओं द्वारा भारत में स्नान का तमाशा... ऐसा लिख कर बीबीसी ने यह साबित किया कि उनकी रिपोर्ट को उन नागा साधुओं के नग होने और राख से सने होने का दर्शन, उनकी साधना, जिंदगी की कठोरता एवं

उनके त्याग के बारे में कोई ज्ञान नहीं है, या बीबीसी सोची-समझी रणनीति के तहत भारत की पुरातन संत-संस्कृति को भौंडे रूप में प्रस्तुत कर रहा है। नागा साधुओं का इतिहास संतत्व और यौद्धत्व दोनों से समृद्ध रहा है। नागा साधुओं ने कुतुबुद्दीन ऐबक, अहमद शाह अब्दाली और औरंगजेब सहित कई लुटेरे धर्मांध आतताइयों का सामना किया था और ▶10

### उत्तराखंड कैबिनेट से समान नागरिक संहिता नियमावली मंजूर

## उत्तराखंड में जल्द लागू हो जाएगा यूसीसी : धामी

देहरादून, 20 जनवरी (एजेंसियां)। उत्तराखंड कैबिनेट ने आज समान नागरिक संहिता (यूसीसी) की नियमावली को मंजूरी दे दी। उत्तराखंड में यूसीसी अब जल्द ही लागू हो जाएगा। उत्तराखंड के मुख्यमंत्री पुष्कर सिंह धामी की अध्यक्षता में आज प्रदेश मंत्रिमंडल की बैठक हुई। इसमें यूसीसी का प्रस्ताव लाया गया। इस दौरान कैबिनेट ने नियमावली के प्रस्ताव पर मुहर लगा दी। सीएम धामी ने कहा, 2022 में हमारी सरकार ने यूसीसी बिल लाकर जनता से किया वादा पूरा किया था। तब से हम इसकी सारी प्रक्रियाएं पूरी कर इसे जल्द से जल्द लागू करने की दिशा में आगे बढ़ रहे हैं। यह उत्तराखंड के लिए गौरव की बात है कि हमारा प्रदेश सबसे पहले यूसीसी लागू करेगा। सब तैयारियां पूरी हो गई हैं।



### यूसीसी देश की एकता के लिए जरूरी: पूर्व मुख्य न्यायाधीश

हम जल्द ही इसे लागू करेंगे। देश पूर्व मुख्य न्यायाधीश और राज्यसभा सांसद रंजन गोगोई ने यूसीसी कानून को देश की एकता के लिए जरूरी बताया और कहा कि पूरे देश में यूसीसी कानून लागू होना चाहिए और उसके

लिए देश के नागरिकों की रायशुमारी की जानी चाहिए। उल्लेखनीय है कि 12 फरवरी 2022 को विधानसभा चुनाव के दौरान सीएम धामी ने यूसीसी की घोषणा की थी। मुख्यमंत्री बनने के बाद पहली कैबिनेट बैठक में यूसीसी लागू जाने पर फैसला हुआ। मई 2022 में सुप्रीम कोर्ट की सेवानिवृत्त न्यायाधीश रंजना प्रकाश देसाई की अध्यक्षता में विशेषज्ञ समिति बनी। समिति ने 20 लाख सुझाव ऑफलाइन और ऑनलाइन प्राप्त किए। 2.50 लाख लोगों से समिति ने सीधा संवाद किया। 02 फरवरी 2024 को विशेषज्ञ समिति ने ड्राफ्ट रिपोर्ट मुख्यमंत्री को सौंपी। 06 फरवरी को विधानसभा में यूसीसी विधेयक पेश हुआ। 07 फरवरी को विधेयक विधानसभा से पारित हुआ। ▶10

### सशस्त्र बलों के लिए जारी होगा विजन-2047 का खाका

## सेना में महत्वाकांक्षी सुधार लागू किए जाएंगे: सीडीएस

नई दिल्ली, 20 जनवरी (एजेंसियां)। सशस्त्र बलों के लिए विजन-2047 के रोडमैप पर काम चल रहा है। इसे इस साल के अंदर जारी कर दिया जाएगा। चीफ ऑफ डिफेंस स्टाफ जनरल अनिल चौहान ने यह जानकारी दी। उन्होंने कहा कि थिएटर कमांड पर रक्षा मंत्रालय का लक्ष्य इसलिए महत्वपूर्ण है, क्योंकि 2025 में सेना में महत्वाकांक्षी सुधार लागू किए जाने हैं।



### एकीकृत थिएटर कमान को लेकर तेजी से चल रहा काम

चीफ ऑफ डिफेंस स्टाफ (सीडीएस) जनरल अनिल चौहान ने कहा कि एकीकृत थिएटर कमान को लेकर सरकार के समक्ष खाका पेश करना और इसे तैयार करना प्रमुख प्राथमिकता है। रक्षा मंत्री राजनाथ सिंह के 2025 को रक्षा सुधारों का वर्ष घोषित किए जाने के बाद सीडीएस ने यह बात कही।

संयुक्त खाका तैयार किया जा रहा है। उन्होंने कहा कि सशस्त्र बलों के लिए विजन-2047 रोडमैप पर काम चल रहा है। इसे इस साल के मध्य में जारी कर दिया जाएगा। थिएटर कमांड पर रक्षा मंत्रालय का लक्ष्य इसलिए महत्वपूर्ण है, क्योंकि 2025 में महत्वाकांक्षी सुधार लागू किए जाने हैं। थियेट्राइजेशन मॉडल के तहत सरकार सेना, वायुसेना और नौसेना की क्षमताओं को एकीकृत करना चाहती है। इसके तहत सरकार युद्धों और अभियानों के लिए सेना के तीनों अंगों के संसाधनों का अधिकतम उपयोग करना चाहती है। थियेट्राइजेशन योजना के तहत, प्रत्येक थियेट्र कमांड में सेना, नौसेना और वायु सेना की इकाइयां होंगी। ये सभी एक निर्दिष्ट भौगोलिक क्षेत्र में सुरक्षा चुनौतियों को देखते हुए एक इकाई के ▶10

## इंदिरा-मुजीब संधि का उल्लंघन सीमा पर बांध ऊंचा कर रहा बांग्लादेश

नई दिल्ली, 20 जनवरी (एजेंसियां)। भारत और बांग्लादेश के बीच सीमा पर तनाव एक बार फिर बढ़ता नजर आ रहा है, क्योंकि बांग्लादेश ने त्रिपुरा के कैलाशहर इलाके में जीरो पॉइंट पर एक स्थायी नदी तटबंध का निर्माण शुरू कर दिया है। यह निर्माण बांग्लादेश के मौलवीबाजार जिले और त्रिपुरा के उनाकोटी जिले के कैलाशहर सब-डिवीजन के बीच हो रहा है। यह क्षेत्र भारतीय सीमा से बहुत करीब है और ऐसे में तटबंध निर्माण से भारतीय इलाके में बाढ़ का खतरा बढ़ सकता है। त्रिपुरा के उनाकोटी जिले के मजिस्ट्रेट दिलीप कुमार चकमा ने पिछले दिनों अधिकारियों के साथ इस निर्माण स्थल का निरीक्षण किया। इसके बाद



### भारत में बढ़ेगा बाढ़ का खतरा

अब भारत को अपने तटबंधों को और मजबूत करना पड़ेगा, क्योंकि अधिक पानी अब भारतीय इलाके की ओर बढ़ेगा। इस मामले को अब उच्च स्तर (सरकार के स्तर) पर उठाने की आवश्यकता है। चकमा ने यह भी बताया कि भारतीय तटबंध जीरो पॉइंट से लगभग 350 गज की ▶10

दिलीप कुमार चकमा ने कहा कि बांग्लादेश द्वारा तटबंध की ऊंचाई बढ़ाने से त्रिपुरा के कैलाशहर क्षेत्र में बाढ़ के पानी का दबाव बढ़ सकता है। उन्होंने बताया कि बांग्लादेश यह तटबंध बाढ़ से बचाव के लिए बना रहा है, लेकिन उनकी टीम ने जब सीमा क्षेत्र का दौरा किया तो पाया कि तटबंध की ऊंचाई को बहुत बढ़ा दिया गया है। चकमा ने कहा कि

### प्रशिक्षु डॉक्टर की बलात्कार के बाद हत्या का मामला

कोलकाता, 20 जनवरी (एजेंसियां)। कोलकाता के आरजी कर अस्पताल में ट्रेनी डॉक्टर से रेप और फिर उसकी हत्या करने वाले को आखिरकार सजा मिल गई। दोषी संजय राय को अदालत ने आजीवन कारावास की सजा सुनाई है। अब उसे आजीवन जेल में ही रहना होगा। इसके अलावा उस पर 50,000 रुपये का जुर्माना भी टोका गया है। सेशन जज अनिबान दास ने सजा का ऐलान करते हुए कहा कि दोषी को अपने अपराध की पूरी सजा भुगतनी होगी। भारतीय न्याय संहिता (बीएनएस) की धारा 64, 66 और 103 (1) के तहत उसे दोषी ठहराया गया। इन धाराओं में अधिकतम सजा मौत या उम्रकैद का प्रावधान है। हालांकि, आरजी कर की पीड़िता के दोनों देशों में अधिकतम सजा मौत या उम्रकैद का प्रावधान है।

## दोषी घोषित संजय राय को आजीवन कैद की सजा



अदालत से दोषी को फांसी देने की मांग की थी, लेकिन अदालत ने कहा कि ये कोई रेरेस्ट ऑफ द रेयर केस नहीं है। लिहाजा, इस मामले में फांसी की जगह उम्र कैद की सजा दी जाएगी। पीड़िता के एक परिजन ने कोर्ट के फैसले पर असंतोष जताते हुए कहा, हमें फांसी की उम्मीद थी। हमारी लड़ाई अब भी जारी रहेगी। यह मामला 162 दिन तक कोर्ट में चला और 18 जनवरी को दोषी करार दिए जाने के बाद आज सजा का ऐलान हुआ।

### सीएम ममता ने कहा, अभियुक्त को फांसी होनी चाहिए थी

सुनवाई के दौरान जब जज ने संजय राय को बताया कि तुम पर जितने भी आरोप लगाए गए थे, वो सभी साबित हो चुके हैं। इस पर बड़ी ही बेशर्मी के साथ दोषी

दरिदे ने कहा कि मैं रुद्राक्ष की माला पहनता हूँ, अगर मैंने कोई अपराध किया होता तो ये माला वहीं टूट जाती। उसने आरोप लगाया कि उसे बोलने ही नहीं दिया गया। इस पर जज ने कहा कि अदालत ने तुम्हें आधे दिन का वक्त केवल बोलने के लिए दिया था, ▶10

### हमने मृत्युदंड की मांग की थी: ममता बनर्जी

कोलकाता, 20 जनवरी (एजेंसियां)। आरजी कर अस्पताल की प्रशिक्षु चिकित्सक से बलात्कार और हत्या मामले में दोषी संजय राय को उम्र कैद की सजा सुनाए जाने पर पश्चिम बंगाल की मुख्यमंत्री ममता बनर्जी असंतोष जाहिर किया है। उन्होंने कहा कि, वह अदालत के फैसले से संतुष्ट नहीं हैं। ममता बनर्जी ने कहा कि, हम सभी ने मौत की सजा की मांग की थी लेकिन अदालत ने आजीवन कारावास दिया है। मुख्यमंत्री कहा कि जांच का जिम्मा कोलकाता पुलिस से जबर्न ले लिया गया। यदि जांच का जिम्मा कोलकाता पुलिस के पास ही रहा होता, तो उसने निश्चित रूप से मौत की सजा ▶10



## भारत के खिलाफ षडयंत्र में पाकिस्तान के साथ बांग्लादेश भी शरीक कराची में खिचड़ी पका रही पाकिस्तान और बांग्लादेश की नौसेना

नई दिल्ली, 20 जनवरी (एजेंसियां)। बांग्लादेश की नौसेना के अधिकारियों को कराची बुलाकर पाकिस्तानी सेना ने मिजाजपुर्सी के बहाने नए षडयंत्र की शुरुआत की है। कराची में बांग्लादेश नौसेना के प्रतिनिधिमंडल का नेतृत्व कर रहे बांग्लादेश सशस्त्र बल के प्रमुख स्टाफ अधिकारी (पीएसओ) लेफ्टिनेंट जनरल एसएम कमर-उल-हसन ने पाकिस्तान नौसेना के वरिष्ठ अधिकारियों से मुलाकात की और उनके साथ क्षेत्रीय

समुद्री सुरक्षा सहयोग पर चर्चा की। लेफ्टिनेंट जनरल हसन ने पाकिस्तान फ्लीट कमांडर रियर एडमिरल अब्दुल मुनीब, तट कमांडर रियर एडमिरल फैसल अमीन और कराची शिपयार्ड एंड इंजीनियरिंग वर्क्स के प्रबंध निदेशक रियर एडमिरल सलमान इलियास से अलग से बात की। इस मुलाकात के बाद पाकिस्तान की ओर से बयान में कहा गया है कि इन चर्चाओं में क्षेत्रीय समुद्री सुरक्षा और द्विपक्षीय रक्षा सहयोग सहित आपसी हितों



के मामलों पर बात हुई है। बयान में है कि दोनों देशों के बीच संयुक्त सैन्य अभ्यास, पारस्परिक यात्राएं और प्रशिक्षण विनिमय कार्यक्रम जैसे सहयोग के विभिन्न संभावित क्षेत्रों को लेकर विस्तार से बात हुई है।

पाकिस्तान और बांग्लादेश के सशस्त्र बलों के बीच संबंधों के मजबूत होने की उम्मीद है। हसन ने रावलपिंडी में सेनाध्यक्ष जनरल असीम मुनीर से मुलाकात की है। बैठक में बात यह हुई है कि दोनों देशों के बीच बाहरी प्रभावों के प्रति लचीला बने रहने के लिए एक स्थायी साझेदारी हो। फौजी मेलजोल के अलावा संबंधों और आर्थिक सहयोग को भी बढ़ाया जा रहा है। इस वक्त पाकिस्तान के दो व्यापार प्रतिनिधिमंडल बांग्लादेश में

हैं। कारण, दोनों देश चाहते हैं कि तनावपूर्ण संबंधों को सुधारा जाए। पाकिस्तानी बयान कारोबारियों के इन दौरों को व्यापार के अधिक अवसर खोजने वाले बताया है। वे बांग्लादेशी बाजार में पाकिस्तान की निर्यात क्षमता का पता लगाएंगे। इतना ही नहीं, पाकिस्तान के उपप्रधानमंत्री इशाक डार भी दोनों देशों के बीच संबंधों को और मजबूत करने के लिए फरवरी की शुरुआत में ढाका का दौरा करने वाले हैं। ▶10

## देश का पहला वर्टिकल लिफ्ट-अप ब्रिज बनकर तैयार पंवन सेतु से रखी जाएगी चीन की गतिविधियों पर नजर

रामेश्वरम, 20 जनवरी (एजेंसियां)।

देश का पहला वर्टिकल लिफ्ट-अप ब्रिज पंवन सेतु बनकर तैयार हो गया है। यह भारत में समुद्र पर बना पहला पुल है। इस पुल का ऐतिहासिक महत्व भी है, क्योंकि इसके निर्माण का काम 1870 में ही शुरू हुआ था। मेक इन इंडिया के तहत इस ब्रिज का निर्माण फिर से किया गया और यह अगले 100 साल तक सुरक्षित रहेगा। यह ब्रिज चीन की हरकतों पर नजर रखने के लिए भी काफी महत्वपूर्ण है। श्रीलंका ने हंबनटोटा में कुछ इंफ्रास्ट्रक्चर का काम चीन को दिया है। ऐसे में पंवन ब्रिज के बन जाने से हंबनटोटा पर चीनी गतिविधियों पर भी नजर होगी। पंवन सेतु की कई खासियत है। रामेश्वरम के समुद्र में काफी तेज समुद्री हवाएं चलती हैं। कई बार यहां पर 100 किलोमीटर की रफ्तार से हवा चलती है। ऐसे में सुरक्षा को ध्यान में रखते हुए सिप्रल को विंड स्पीड से कनेक्ट किया गया है। इसका फायदा यह होगा जैसे ही 50 किलोमीटर से ऊपर की रफ्तार से हवा चलेगी, तुरंत ट्रेन अपने आप रुक जाएगी। रामेश्वरम में पंवन ब्रिज का निर्माण किया गया है और इसकी लंबाई करीब 2.2 किलोमीटर है। पुल की ऊंचाई समुद्र तल से 22 मीटर है। यह पुल भारी रेल यातायात और तेज ट्रेनों को समायोजित करने के लिए तैयार किया गया है। साथ ही, यह बड़े जहाजों को बिना किसी व्यवधान के गुजरने की अनुमति देगा। पुल पर स्थित टावर 34 मीटर की ऊंचाई पर है जबकि ट्रेक सहित लिफ्ट स्पैन का कुल वजन 1,470 मीट्रिक टन है। ▶10





# नववर्ष स्वागत और संक्रांति महोत्सव कार्यक्रम आयोजित

श्री ब्यावर संघ युवा शाखा द्वारा मेधावी विद्यार्थियों सम्मान

बंगलूरु/शुभ लाभ ब्यूरो। श्री ब्यावर संघ के तत्वावधान में श्री ब्यावर संघ युवा शाखा बंगलूरु द्वारा नववर्ष का स्वागत और संक्रांति महोत्सव का आयोजन किया गया। युवा शाखा अध्यक्ष ललित डाकलिया ने सभी मुख्य अतिथियों एवं संघ के सदस्यों का स्वागत किया। साथ ही विद्यार्थियों को प्रेरणा देते हुए कहा कि हमें लक्ष्य के लिए आधे रास्ते तक जाकर वापस कभी भी नहीं लौटना चाहिए, क्योंकि वापस लौटने में भी आधा रास्ता तय करना पड़ेगा। हमें अपने लक्ष्यों के प्रति समर्पित रहना होगा। इसी के साथ हमें आजकल के बच्चों को संस्कार सिखाना बहुत जरूरी है क्योंकि जब वह बड़े होते हैं तब उनके संस्कार ही उनके भविष्य का निर्माण करते हैं। विशेषकर आज के विषम काल में हमारे समाज की बेटियों का तो हमें बहुत ही ध्यान रखने की जरूरत है। आजकल घरों में



तलाक बढ़ने का एक फैशन सा हो गया है, जिसका मुख्य कारण सहनशीलता की कमी है। इस समय में लड़कियों को घरेलू कामकाज सिखाने के साथ संयुक्त परिवारों के महत्व को बताया। संघ के अध्यक्ष पदम बोहरा और महामंत्री अरविंद कोठारी ने ब्यावर शहर के इतिहास और शहर के निर्माण में समाज के सदस्यों के योगदान को बहुत सुंदर शब्दों में बताया। स्नेहा पारख ने अपने निराले अन्दज में कार्यक्रम का संचालन किया। युवा महामंत्री कुलदीप छाजेड़ ने सभी का धन्यवाद ज्ञापित किया। इस

अवसर पर युवा शाखा द्वारा संघ के मेधावी छात्रों का बहुमान अभिनंदन भी किया गया, जिनके वार्षिक परीक्षा में 90 प्रतिशत से ऊपर नंबर आए थे। सम्मानित विद्यार्थियों में दक्ष पारख, राशि बम्ब, पलाश बम्ब, समकित कुमट, कुणाल एस डाकलिया, गुंजन जैन, पूर्वी जैन, हनी डाकलिया, रजत जैन, रजत बोहरा, दिव्या लुणावत, मेहुल जैन, अनवर जैन, दिदी कोठारी, स्नेहा पारख, अंकित जैन, दक्ष जैन, खुश कोठारी, राशि भंसाली, तत्व जैन, तन्वी कोठारी, तनिका छाजेड़ आदि प्रमुख थे, जिन्होंने

तकनीकी सहयोग कुनाल मलेचा ने किया। कार्यक्रम के पश्चात संक्रांति विशेष कार्यक्रम में अल्केश हिंडड़, मनीष बाफना, लकी बोहरा का विशेष सहयोग रहा। कार्यक्रम के विशेष अतिथि गुरु पुनवानी बिल्डर ग्रुप के संजय वेद, यूथ फॉर परिवर्तन संस्था के संस्थापक अध्यक्ष अमित अमरनाथ, भारतीय जैन संगठन महिला विंग की महामंत्री बिंदु मेहता थी, जिनका माला और स्मृति चिन्ह से संघ के पदाधिकारियों ने बहुमान किया। संजय वेद ने युवाओं को अपने संस्कार और संस्कृति की रक्षा करते हुए पढ़ाई में आगे बढ़ने की लिए प्रोत्साहित किया। अमित अमरनाथ ने विद्यार्थियों को अपने शहर की स्वच्छता के साथ-साथ अपने मन को भी साफ रखने की बात कही। बिंदु मेहता ने वृन्म एंपावरमेंट के तहत महिलाओं को अपने बच्चों को अच्छे संस्कारों के साथ साथ समय पर शादी करने की प्रेरणा दी। कार्यक्रम हेतु ब्यावर संघ युवा शाखा के कार्यकारिणी सदस्यों का सम्पूर्ण आयोजन में सहयोग प्राप्त हुआ।



बंगलूरु/शुभ लाभ ब्यूरो। स्वर्ण संयम आराधक वीरेन्द्रमुनि सोमवार प्रातः संजयनगर से विहार कर राजाजीनगर स्थानक पहुँचे। ज्ञातव्य है कि वीरेन्द्रमुनि का गत वर्ष का चातुर्मास मंत्रूनाथनगर सकल जैन संघ में हुआ था। विहार सेवा में राकेश दलाल, नीरज नाहर, चेतन गन्ना, महावीर कोठारी, जीतू गन्ना, प्रकाश दलाल, राजेश कोठारी, कल्पेश मेड़तवाल व अन्य मौजूद रहे। संघ मंत्री नेमीचंद दलाल ने बताया प्रवचन समय बुधवार से प्रतिदिन प्रातः 9.15 से 10.15 तक रहेगा।

## व्यक्तिगत सफलताओं का महत्व नहीं: आचार्य

हासन/शुभ लाभ ब्यूरो। आचार्य विमलसागरसूरीधर का अपने संत समुदाय के साथ रविवार को हासन में मंगल प्रवेश हुआ। हासन के डीसी ऑफिस से सुबह 7.30 बजे गाजे बाजे के साथ उनकी स्वागत यात्रा प्रारंभ हुई। मैसूरु चातुर्मास के पश्चात् पदयात्रा करते हुए जैनाचार्य पहली बार पांच दिन के प्रवास पर हासन के आदिनाथ भवन पहुँचे। श्रेश्ठाचार्य मूर्तिपूजक, स्थानकवासी, तेरापंथी समाज के साथ साथ राजस्थान के विभिन्न जाति-वर्गों के श्रद्धालु स्वागत यात्रा और धर्मसभा में उपस्थित रहे। आचार्य विमलसागरसूरीधरजी ने कहा कि आत्म गौरव, धर्म गौरव और राष्ट्र गौरव की भावना को प्रबल बनाए बिना हमारी प्रगति का कोई अर्थ नहीं है। जीवन में एक समय ऐसा आयेगा,



जब धन हमारे जीवन की उपलब्धियों का निर्धारण नहीं करेगा, हमारी निष्ठा भावना, पवित्रता और सामाजिक एकता ही हमारे अस्तित्व का निर्धारण करेगी। इस लिए सामाजिक धार्मिक उन्नति को सर्वाधिक महत्व दीजिये। उनके समक्ष हमारी व्यक्तिगत उपलब्धियां बौनी हैं। दोपहर को युवावर्ग के लिये सेमिनार का आयोजन हुआ। जैनाचार्य ने जीवन के ध्येय

निर्धारण, प्रमाणिकता, व्यसन मुक्त शाकाहारी जीवन शैली, निष्ठा भावना आदि अनेक विषयों की मनोवैज्ञानिक चर्चा की। रात्रि में गणि पद्यविमलसागर ने विशेष सत्र को संबोधित किया। उन्होंने धर्म की मौलिक बातों के रहस्यों को विस्तार से समझाया। आचार्यश्री का हर रोज हासन आदिश्वर जैन मंदिर के पास स्थित आराधना भवन में सुबह 9.30 बजे विशेष प्रवचन होगा।

## देर से काम पर आए मजदूरों पर क्रूरता, बेरहमी से पीटा



ने खुलासा किया कि श्रमिकों ने ईंट कारखाने में काम करने के लिए सहमत होने के बाद आर-पी मालिक खेम्पू राठौड़ से अग्रिम राशि ली थी। वे संक्रांति उत्सव मनाने के लिए अपने गृहनगर गए थे।

लेकिन वे चार दिन देरी से लौटे। इस देरी के कारण खेम्पू राठौड़ नाराज हो गए और पहले उन्हें डांटा और देर से आने के लिए उनसे पूछताछ की। इस दौरान मजदूरों ने बकाया काम पूरा करने का वादा किया, लेकिन खेम्पू राठौड़ के साथी शांत नहीं हुए और उन्होंने तीनों मजदूरों को रस्सी से बांध दिया और फिर उनके साथ बेरहमी से मारपीट की। वीडियो में तीनों मजदूरों के हाथ-पैर बंधे हुए दिखाई दे रहे हैं और उन्हें पैर फैलाकर बैठाया गया है। फिर, उनमें से प्रत्येक के पैरों पर लोहे के पाइप से मनचाही मार की जा रही है।

इस दौरान मजदूरों को वीडियो में दर्द सहन न कर पाने के कारण चीखते-चिल्लाते देखा जा सकता है। पुलिस ने मामला दर्ज कर मामले की जांच शुरू कर दी है।

### वीडियो वायरल

विजयपुर/शुभ लाभ ब्यूरो। विजयपुर में सोमवार को एक चौकाने वाली घटना में, उत्सव मनाने के बाद काम पर देर से आने पर तीन श्रमिकों को उनके नियुक्ताने बेरहमी से पीटा। गांधीनगर के स्टार चौक के पास एक ईंट कारखाने में तीन श्रमिकों पर रांड से हमला करने का एक वीडियो वायरल हुआ है, जिससे

व्यापक चिंता पैदा हो गई है। पीड़ितों की पहचान बालाकॉट जिले के चकलिकी गांव के सदाशिव मदार, एस. बाबालादी और उमेश के रूप में हुई है। विजयपुर के पुलिस अधीक्षक (एसपी) लक्ष्मण बी. निंबर्गी ने कहा कि प्रारंभिक जांच से पता चला है कि ईंट कारखाने के मालिक खेम्पू राठौड़ ने मामूली कारण से श्रमिकों को अमानवीय रूप से दंडित किया। पुलिस सूत्रों

## वित्तीय स्टेटमेंट के नवीन रिपोर्टिंग प्रारूप पर कार्यक्रम आयोजित

बंगलूरु/शुभ लाभ ब्यूरो।

गैर कॉर्पोरेट संस्था, साझेदारी (पार्टनरशिप) और स्वामित्व (प्रोप्राइटरशिप) के लिए वित्तीय स्टेटमेंट के नवीन रिपोर्टिंग प्रारूप (न्यू रिपोर्टिंग फॉर्मेट) पर एक विशेष कार्यक्रम का आयोजन जीतो बंगलूरु साऊथ द्वारा किया गया। शहर के चामराजपेट स्थित जीतो कार्यालय में हुए इस कार्यक्रम की शुरुआत नवकार मंत्र और दीप प्रज्वलन के साथ हुई। संस्था के दिग्गजों तथा वक्ताओं की उपस्थिति में सत्र का शुभारंभ किया गया।

जीतो बंगलूरु साऊथ के चेयरमैन रणजीत सोलंकी ने कार्यक्रम में सभी का स्वागत किया। अपने वक्तव्य में उन्होंने जीतो के उद्देश्यों और उपलब्धियों पर प्रकाश डाला। समाज उत्थान के लिए संस्था की प्रतिबद्धता और प्रयासों का ब्यौरा प्रस्तुत किया। साथ ही सामाजिक विकास व राष्ट्र निर्माण में विकास के लिए जीतो की भूमिका और शिक्षा व समाज सेवा के तहत लोगों की सहायता के बारे में भी विस्तृत जानकारी दी। जीतो बंगलूरु साऊथ के मुख्य सचिव नितिन लुणिया ने ऑडियो विज्यूल प्रस्तुति के तहत जीतो के विभिन्न प्रोजेक्ट की जानकारी दी। इस सूची में जीतो बिजनेस नेटवर्क



(जेबीएन), जीतो इंक्यूबेशन एंड इनोवेशन फाउंडेशन (जेआईआईएफ), जीतो प्रोफेशनल फोरम (जेपीएफ), शादी विवाह संबंधित मेट्रोमोनी, माईनोरीटी, जॉब्स, जे पीईट, जे आईटीईएम, श्रमण आरोग्यम और जैन प्रशासनिक प्रशिक्षण फोरम (जे एटीएफ) की कार्यसेवा व कार्य योजना शामिल थी। उन्होंने इस बात पर जोर दिया कि जीतो का मुख्य उद्देश्य जैन समाज को सेवा, शिक्षा और आर्थिक सशक्तिकरण के माध्यम से विकसित करना है। कार्यक्रम में वर्ष 2025 के लिए बने टेबल का अनावरण किया गया, जिसमें जैन तिथि, राष्ट्रीय त्यौहार तथा मुख्य पर्व आदि की जानकारी शामिल है। जैन धर्म संबंधित प्रमुख बिंदुओं तथा देश की समृद्ध धरोहर को संजो कर

तैयार किए गए इस विशेष टेबल ऑर्गनाइजर के प्रमुख प्रायोजकों का आभार जताया गया। इस सूची में अनूप श्रीश्रीमाल (ड्रेस कोड), नितिन जैन (प्रेस्टीन वेंचर्स), अंकित मुणोत (सिल्वर एंपायर एनेक्स), अंकित जैन (मातृश्री गोल्ड एल एल पी), हिंदेंद्र जैन, अंकित भंसाली (ऑफिस इन ए बाक्स), दीपक जैन (मेघदूत टेक्सटाइल्स), दीपक श्रीश्रीमाल (ईआईएमआर), राहुल चोपड़ा (नक्शा ज्वेल्स), अश्विन जैन (गजराजह बिल्डकॉन), शीतल जैन (एस आर एफ डिटेक्टिव एंड सिक्यूरिटी प्राइवेट लिमिटेड), दिनेश मेहता (जिनेश्वर डेवेलपर) और महेंद्र जियानी (एम के सिल्वर एंड साइड) के नाम शामिल थे। केकेजी जोन के चेयरमैन प्रवीण बाफना ने इस अवसर पर अपने

विचारों की प्रस्तुति में जैन प्रोफेशनल फोरम की भूमिका की सराहना की और कहा कि समाज के लिए जरूरी सेवाओं के मद्देनजर जे पी एफ बेहतरीन सेवा दे रहा है। जीतो एपेक्स के निदेशक नरेंद्र सिंह सामर ने समाज के आर्थिक सशक्तिकरण व शैक्षणिक उन्नयन के लिए जीतो की सकारात्मक भूमिका पर रोशनी डाली। जीतो बंगलूरु साऊथ के जेपीएफ की नवीन प्रबंधक समिति (वर्ष 2024-26) के सदस्यों का शपथ ग्रहण किया गया। चेयरमैन रणजीत सोलंकी की निष्ठा में हरी किशन छाजेड़ (चेयरमैन), हितेश गिरिया (उप चेयरमैन), प्रेक्षा भंडारी (मुख्य सचिव), हरशित जैन (सह-सचिव), ऋषभ पिपाडा (कोषाध्यक्ष), गजेश भंडारी व लोकेश जैन (सह - कोषाध्यक्ष)

तथा पंद्रह अन्य सदस्यों ने शपथ ग्रहण की।

### वित्तीय रिपोर्टिंग तैयार करने के बारे में चर्चा

कार्यक्रम में लोकेश ललवानो ने मुख्य वक्ता सीए प्रमोद जैन का परिचय दिया। लुणावत एंड कंपनी के सीनियर पार्टनर, सीए प्रमोद जैन ने वित्तीय स्टेटमेंट के सही प्रारूप और उनकी महत्ता पर विस्तार से व्यापक जानकारी दी। नवीन तकनीक और नए नियमों की मदद से वित्तीय रिपोर्टिंग तैयार करने के बारे में चर्चा की। उन्होंने सदस्यों से कहा कि इन तमाम जानकारी का सदुपयोग वे अपने कार्य के लिए कर सकते हैं। कार्यक्रम में मुख्य वक्ता का अभिनंदन किया गया। गजेश भंडारी ने भी ऑडियो विज्यूल प्रस्तुति के माध्यम से जे पी एफ और जे आई आई एफ के बारे में जानकारी प्रस्तुत की। संयोजक रौक गलेच्छा ने आभार जताया। सोनिया बोहरा ने कार्यक्रम का संचालन किया। इस मौके पर जीतो जॉब के चेयरमैन विनोद पोखरण, उप चेयरमैन राजकुमार कोठारी, सह कोषाध्यक्ष नरेंद्र संखलेवा व प्रतीक गांधी, प्रबंध समिति सदस्य चेतन बोहरा, हिंदेंद्र जैन, ललित बागरेचा व सफल साकारिया मौजूद थे।

## श्री नारायणी दादी परिवार की संस्था का गठन



बंगलूरु/शुभ लाभ ब्यूरो। जयनगर स्थित महाराजा अग्रसेन भवन में दादी भक्तों की उपस्थिति में एक विशेष बैठक आयोजित हुई। बैठक में भक्तों ने सर्वसम्मति से शहर में श्री नारायणी दादी परिवार के नाम से एक संस्था का गठन किया। संस्था का मुख्य उद्देश्य श्री राणी सती दादी की आराधना, प्रचार-प्रसार, और सामाजिक सेवा कार्यों को बढ़ावा देना है। संस्था का मुख्यालय राजराजेश्वरी नगर स्थित

एक दादी भक्त के कार्यालय को बनाया गया है। इस दौरान संस्था की कोषाध्यक्ष व संरक्षक के रूप में पहली बार एक महिला को नियुक्त किया है, जो संस्था के संचालन और योजनाओं को प्रभावी ढंग से लागू करने में अहम भूमिका निभाएंगी। भक्तों ने इस वर्ष 2025 में दादी के कार्यक्रमों को सुचारु रूप से और न्यूनतम खर्च में आयोजित करने पर विस्तार से चर्चा की। इसके अलावा, संस्था का लक्ष्य शुरुआत में पांच हजार परिवारों

को जोड़ना और दादी के आध्यात्मिक मार्गदर्शन को समाज में प्रचारित करना है। यह नई पहल दादी के आशीर्वाद और भक्तों के समर्पण से न केवल आध्यात्मिक उद्देश्यों को पूरा करेगी, बल्कि समाज में सकारात्मक बदलाव लाने के लिए भी कार्य करेगी। नारायणी दादी परिवार के गठन की प्रक्रिया को विधिवत पंजीकरण के लिए आगे बढ़ाने का कार्य समर्पित भक्तों ने अपने जिम्मे लिया है।

## फिल्म इमरजेंसी के लिए चैरिटी शो का आयोजन



बंगलूरु/शुभ लाभ ब्यूरो। वनबंधु परिषद महिला समिति बंगलूरु ने रविवार को नयी हिंदी फिल्म इमरजेंसी के लिए चैरिटी शो का आयोजन किया। फिल्म देखने के लिए वनबंधु परिषद बंगलूरु चैप्टर, महिला चैप्टर, युवा एवं महिला समिति के सभी पदाधिकारी उपस्थित थे। चैप्टर अध्यक्ष हाथिमल ने समिति का हर कदम पर हौसला बढ़ाया। राष्ट्रीय महिला समिति ऑर्गनाइजिंग सचिव व समिति सलाहकार सरिता भंसाली का मार्गदर्शन तथा समिति अध्यक्ष बबिता अग्रवाल के नेतृत्व में यह कार्यक्रम सफल रहा। 219 सीटों वाला थिएटर खचाखच भरा हुआ था। इस तरह का आयोजन बहुत समय के बाद होने के कारण सम्पूर्ण एकल परिवार बहुत उत्साहित था। आने वाले 26 जनवरी के राष्ट्रीय पर्व का जोश भी सभी में देखने को मिला। परिवार सहित फिल्म देखने आए तीन पीढ़ियों के सदस्यों ने भारतीय इतिहास में घटित वर्षों पुरानी इस घटना को और अधिक गहराई से समझा। युवा वर्ग की उपस्थिति बहुत सुखद अनुभूति रही। एक जैसी सुंदर जैकेट में सजित महिला समिति की कमेटी सदस्यों ने बहुत ही व्यवस्थित ढंग से टिकट बुकिंग, वितरण एवं फूड काउंटर का कार्य संभाला। इस आयोजन से अर्जित राशि एकल ग्रामीण बच्चों की शिक्षा के लिए उपयोग की जाएगी।

## वर्षीदान का वरघोड़ा निकाला

बंगलूरु/शुभ लाभ ब्यूरो।

श्री महावीर स्वामी जैन श्वेतांबर मंदिर चिकोपेट में शंखेश्वर पार्श्वनाथ जैन श्वेतांबर मूर्ति पूजक संघ राज-जी नगर के तत्वावधान में मुमुक्षु अर्पित, प्रविण शाह परिवार द्वारा भव्य वर्षीदान का वरघोड़ा निकाला गया। वरघोड़ा शंखेश्वर पार्श्वनाथ जैन मंदिर से प्रारंभ होकर विभिन्न राजमार्गों से होते हुए सलोन आराधना भवन में पहुंच कर धर्म सभा में परिवर्तन हुआ। आचार्य श्री विज्ञानप्रभ सूरीधरजी के साथ साधु-साध्वीजी भगवतों की पावन निष्ठा में आयोजित सम्मान समारोह में संघ एवं विविध संघ - संस्थाओं, अन्य गणमान्य महानुभावों ने मुमुक्षु अर्पित का सम्मान किया। इस मौके पर मुमुक्षु अर्पित को विजय तिलक करने का लाभ नरेशकुमार बंबोरी परिवार ने लिखा एवं चावल से बधाने का लाभ डूंगर चोपड़ा परिवार ने लिया। मुमुक्षु ने अपना विचार व्यक्त करते हुए उपस्थित



सभी से दीक्षा में शामिल होने का निवेदन किया। दीक्षार्थी ने बताया कि मेरी दीक्षा 27 जनवरी को गिनार तीर्थ में अखंड आर्यबिल के तपस्वी रत्न आचार्य हेम वल्लभ सूरीधरजी की निष्ठा में होगी। गुरु भगवत ने कहा संयम पथ आत्म कल्याण का मार्ग है। संघ की ओर से मुमुक्षु के माता-पिता का सम्मान भी किया गया। मुमुक्षु के

पिता प्रवीण एम शाह ने सभी का आभार जताया। मुमुक्षु परिवार द्वारा अनुकंपा दान किया गया। युवक मंडल एवं विविध महिला मंडलों ने सुंदर सहयोग दिया। रंजीत गुरु जी का सुंदर सहकार मिला। कार्यक्रम का संचालन सुरेंद्रगुरुजी ने संभाला। संघ के प्रमुख जयंतिलाल नागरदास शाह ने सभी का स्वागत किया।



# बेलगावी में जय बापू, जय भीम जय संविधान सम्मेलन आज

## किसानों की भूमि रिकॉर्ड को वक्फ संपत्ति के रूप में सूचीबद्ध करने के खिलाफ श्रीरंगपट्टनम में रहा बंद

### शिवकुमार ने की तैयारियों को समीक्षा

बेलगावी/शुभ लाभ ब्यूरो। बहुप्रतीक्षित जय बापू, जय भीम, जय संविधान सम्मेलन मंगलवार को बेलगावी में आयोजित किया जाएगा। इसमें एआईसीसी अध्यक्ष मल्लिकार्जुन खड्गे, लोकसभा में विपक्ष के नेता राहुल गांधी और अन्य गणमान्य व्यक्ति भाग लेंगे। सम्मेलन के लिए पहले से ही काफी तैयारियां की जा चुकी हैं। देश के विभिन्न हिस्सों से आने वाले प्रमुख नेताओं, एआईसीसी पदाधिकारियों और प्रमुख नेताओं के लिए भोजन और आवास सहित कई सुविधाओं की व्यवस्था की गई है। केपीसीसी अध्यक्ष और उपमुख्यमंत्री डी.के.शिवकुमार ने सुरक्षा और पार्किंग सहित सभी व्यवस्थाओं का व्यक्तिगत रूप से निरीक्षण किया। सम्मेलन में हर विधानसभा क्षेत्र से कार्यकर्ता शामिल होंगे। जिला प्रभारी मंत्री को कार्यकर्ताओं के लिए वाहन व अन्य व्यवस्था के लिए जिम्मेदार



बनाया गया है। इससे पहले जय बापू, जय भीम, जय संविधान सम्मेलन 27 दिसंबर को निर्धारित था, लेकिन पूर्व प्रधानमंत्री मनमोहन सिंह के निधन के कारण स्थगित कर दिया गया था। इससे पहले सम्मेलन की जबरदस्त तैयारियां की गई थी। 100 वर्ष पहले महात्मा गांधी ने बेलगावी में आयोजित एआईसीसी के सम्मेलन की अध्यक्षता की थी। उसके उपलक्ष्य में सम्मेलन के लिए एआईसीसी की राष्ट्रीय कार्यकारिणी बैठक की व्यवस्था की गई थी। लेकिन मनमोहनसिंह के निधन के बाद 9 दिन के शोक की घोषणा के बाद

सम्मेलन अनिश्चितकाल के लिए स्थगित कर दिया गया। वही 21 तारीख फिर से तय की गई। इसी उद्देश्य से एक भव्य सम्मेलन आयोजित किया जायेगा। सुबह मल्लिकार्जुन खड्गे, राहुल गांधी, प्रियंका गांधी और एआईसीसी के अन्य महत्वपूर्ण पदाधिकारी विशेष विमान से बेलगावी पहुंचेंगे। सबसे पहले सुवर्ण सौधा के सामने बनी महात्मा गांधी की प्रतिमा का अनावरण किया जाएगा। दोपहर को कांग्रेस की एक बड़ी बैठक की योजना बनाई गई है। इससे पहले उपमुख्यमंत्री और केपीसीसी अध्यक्ष डीके शिवकुमार ने आह्वान किया है कि जो कोई भी

गांधी के आदर्शों का प्रचार करना चाहता है, वह जय बापू, जय भीम, जय संविधान सम्मेलन में भाग ले सकता है, विवाह उन लोगों के जो भाजपा के सदस्य हैं। बेलगावी में पत्रकारों से बात करते हुए उन्होंने कहा कि कार्यक्रम के लिए लगभग सब कुछ तैयार है। एक पायलट निरीक्षण चल रहा है। उन्होंने कहा कि पार्किंग व्यवस्था पर नजर रखी जायेगी। खाद्य मंत्री केरुच मुनियप्पा, जो खाद्य समिति के अध्यक्ष हैं और उच्च शिक्षा मंत्री डॉ. एमसी सुधाकर, जो आवास समिति के अध्यक्ष हैं, पहले ही बेलगावी आ चुके हैं। गृह मंत्री डॉ. जी परमेश्वर समग्र

### प्रतिमा का उद्घाटन करेंगे

एआईसीसी अध्यक्ष मल्लिकार्जुन खड्गे, राहुल गांधी और प्रियंका गांधी 21 जनवरी को सीधे बेलगावी पहुंचेंगे। उन्होंने कहा कि वह सुवर्ण सौधा के सामने महात्मा गांधी की प्रतिमा का उद्घाटन करेंगे और फिर भोजनावकाश के बाद जय बापू, जय भीम, जय संविधान सभा में हिस्सा लेंगे। सम्मेलन में कोई भी भाग ले सकता है। गांधी और अंबेडकर के विचारों से सहमत सभी लोगों को खुला निमंत्रण है। उन्होंने कहा कि जो लोग भाजपा के सदस्य बन गए हैं और उस पार्टी में पहचाने जाते हैं, उन्हें छोड़कर, जो कोई भी देश और संविधान को बचाने के लिए प्रतिबद्ध है, जो गांधी के मूल्यों और आदर्शों को बढ़ावा देना चाहता है, वह इस कार्यक्रम में भाग ले सकता है।

स्वागत समिति के अध्यक्ष हैं और वे भी आ रहे हैं। जिला मंत्री अपने जिलों में संगठन कार्य में जुटे हैं।

मंड्या/शुभ लाभ ब्यूरो। कर्नाटक के ऐतिहासिक शहर श्रीरंगपट्टनम में सोमवार को दुकानें और पारंपरिक बाजार बंद रहे। किसान संगठनों और हिंदू कार्यकर्ताओं ने किसानों की जमीन को वक्फ संपत्ति में शामिल किए जाने के विरोध में बंद का आह्वान किया था। किसान अपनी जमीन को वक्फ संपत्ति के रूप में रिकॉर्ड ऑफ राइट्स, टेनेंसी और क्रांप्स (आरटीसी) रिकॉर्ड में शामिल किए जाने का विरोध कर रहे हैं।

स्थानीय लोगों ने आरोप लगाया कि किरणगुरु, शेटीहल्ली, बाबुरायनकोप्लु और दारासकुप्पे गांवों के 50 से अधिक किसानों के भूमि रिकॉर्ड में अब उनकी संपत्ति वक्फ बोर्ड के स्वामित्व में दिखाई गई है। इस घटनाक्रम ने क्षेत्र के कृषक समुदाय में दहशत और चिंता पैदा कर दी है। हालांकि रिकॉर्ड से पता चलता है कि संपत्ति किसानों के कब्जे में है, लेकिन स्वामित्व वक्फ बोर्ड के पास है। किसानों ने बताया कि जब भी कोई बिक्री विलेख या ऋण शामिल होता है, तो आमतौर पर रिकॉर्ड में बैंक या संबंधित पक्षों के नाम का उल्लेख किया जाता है। हालांकि, इस मामले में, बिना किसी लेन-देन के, भूमि



रिकॉर्ड को अपडेट किया गया है, जिसमें वक्फ बोर्ड को मालिक दिखाया गया है। यह मुद्दा तब सामने आया जब कुछ किसानों ने संपत्ति की बिक्री या विभाजन के उद्देश्य से अपने आरटीसी रिकॉर्ड की समीक्षा की। हिंदू कार्यकर्ताओं ने यह भी आरोप लगाया कि श्रीरंगपट्टनम और उसके आसपास के कई ऐतिहासिक स्मारक, जिनमें महीना माने (शशांगार) शामिल हैं, को वक्फ बोर्ड की संपत्ति के रूप में सूचीबद्ध किया गया है। विश्व हिंदू परिषद, बजरंग दल, रायता संघ, मंड्या रक्षण वेदिके और अन्य संगठन विकास का विरोध करने के लिए एक साथ आए हैं और सोमवार को स्वैच्छिक बंद का आह्वान किया। किसानों ने अपनी गांवों और अन्य मवेशियों के साथ विरोध प्रदर्शन करने की योजना बनाई। बंद के आह्वान के जवाब में, स्थानीय व्यवसायियों और दुकानदारों ने

श्रीरंगपट्टनम में अपने प्रतिष्ठान नहीं खोले। टीपू सुल्तान के अधीन मैसूर साम्राज्य की पूर्व राजधानी के रूप में ऐतिहासिक रूप से महत्वपूर्ण इस शहर में विरोध के लिए व्यापक समर्थन देखा गया। भाजपा ने पहले हमारी भूमि, हमारा अधिकार के नारे के तहत वक्फ विवाद को लेकर राज्यव्यापी आंदोलन शुरू किया था। भारी विरोध के बाद, कांग्रेस के नेतृत्व वाली कर्नाटक सरकार ने वक्फ बोर्ड द्वारा किसानों को जारी किए गए नोटिस वापस लेने की घोषणा की। मुख्यमंत्री सिद्धरामैया और वक्फ एवं आवास मंत्री जमीर अहमद खान ने सदन को आश्वासन दिया कि भूमि अभिलेखों में किसी भी तरह की विसंगति को ठीक किया जाएगा। उन्होंने यह भी कहा कि वक्फ बोर्ड मंदिर की संपत्तियों पर स्वामित्व का दावा नहीं करेगा।

## कट्टरपंथी ताकतें गावों पर हमला करके हिंदुओं को दे रही चुनौती: आर. अशोक

### विरोध की चेतावनी दी

बेंगलूरु/शुभ लाभ ब्यूरो। कर्नाटक भाजपा ने सोमवार को दावा किया कि राज्य में हिंदू भावनाओं को भड़काने और उन्हें ठेस पहुंचाने के लिए कट्टरपंथी ताकतों द्वारा गावों पर हमले की घटनाओं की योजना बनाई जा रही है। विपक्ष के नेता आर. अशोक ने सोमवार को कहा कि कर्नाटक सरकार को इस मुद्दे को बहुत गंभीरता से लेना चाहिए और इन जघन्य कृत्यों को तुरंत रोकना चाहिए, अन्यथा राज्य भर में तीव्र विरोध प्रदर्शन होगा। अशोक ने कहा चामराजपेट में एक उत्सव के दौरान तीन गावों के धन काटने की चौकाने वाली अमानवीय घटना पर हंगामा शांत होने से पहले ही एक और जघन्य कृत्य सामने आया है। कालवार जिले के होत्रावर तालुक के सालकोडा गांव में बदमाशों ने एक बार फिर गर्भवती गाय को मारकर, उसके गर्भ से बछड़े को निकालकर, उसे फेंककर और



मांस को छीनकर कूतरा की है। मुख्यमंत्री सिद्धरामैया, गावों पर बार-बार हमले एक बड़ी साजिश का संकेत देते हैं। अशोक ने रेखांकित किया कि यह कट्टरपंथी और कट्टरपंथी ताकतों की संलिप्तता वाली एक बड़ी जिहादी साजिश प्रतीत होती है। तीन गावों के धन काटने की घटना ने बेंगलूरु में सांप्रदायिक तनाव पैदा कर दिया था। हालांकि पुलिस ने इस घटना के सिलसिले में एक व्यक्ति को गिरफ्तार किया था, लेकिन भाजपा ने सरकार पर गलत काम करने का आरोप लगाया था और इस संबंध में विरोध प्रदर्शन किया था। गाय के धन काटने की इस घटना के तुरंत बाद, मैसूर जिले के नंजनगुड शहर में बदमाशों द्वारा

एक गाय की पूंछ काटने और उसकी पीठ पर चोट पहुंचाने की घटना सामने आई थी। हाल ही में यह घटना कारवार जिले में हुई थी, जब गर्भवती गाय चरने के लिए बाहर गई थी। कर्नाटक में सत्तारूढ़ कांग्रेस द्वारा महात्मा गांधी के अखिल भारतीय कांग्रेस कमेटी के अध्यक्ष के रूप में कार्यभार संभालने के 100 वर्ष पूरे होने के अवसर पर बेलगावी में शताब्दी समारोह के आयोजन पर टिप्पणी करते हुए अशोक ने सवाल किया, क्या गांधी के आदर्शों का पालन करने का मतलब वाल्मीकि विकास निगम के धन को लूटना है, जो वंचितों के कल्याण के लिए था? या इसका मतलब है मैसूर शहरी विकास प्राधिकरण (मुडा) की उन जगहों पर कब्जा करना जो बेघर लोगों के लिए आश्रय बनाने के लिए थीं? क्या गांधी के सिद्धांतों को अपनाने का मतलब है गांधी द्वारा हासिल की गई आजादी का इस्तेमाल करके राष्ट्र विरोधी तत्वों द्वारा पाकिस्तान जिंदाबाद के नारे लगाना? या इसका मतलब है पवित्र गाय के वध पर चुप रहना?

## राज्य की पुलिस व्यवस्था से लोगों का भरोसा उठ रहा: विजयेंद्र

### श्री निर्मलानंदनाथ महास्वामी का आशीर्वाद लिया

बेंगलूरु/शुभ लाभ ब्यूरो। भाजपा के प्रदेश अध्यक्ष और विधायक बी.वाई.विजयेंद्र ने विश्लेषण किया है कि राज्य में कानून-व्यवस्था ध्वस्त होने के कारण लोगों का पुलिस व्यवस्था पर से भरोसा उठ रहा है। मीडिया प्रतिनिधियों से बात करते हुए उन्होंने कहा कि होनावाारा में एक गाय का गला काट दिया और अमानवीय व्यवहार किया। साथ ही उन्होंने इस बात पर भी चिंता व्यक्त की कि बीजापुर में दिनदहाड़े एक व्यक्ति की पिटाई की घटना हुई है। हाल ही में चामराजपेट में भी एक गाय का धन काटने की घटना हुई थी। उन्होंने कहा कि यह न केवल राज्य भर में बल्कि पूरे देश में खबर है।

राज्य के गृह मंत्री यह दिखावा कर रहे हैं कि कानून व्यवस्था की स्थिति ठीक है। जब कहीं इस तरह की घटनाएं होती हैं तो सिद्धरामैया की कांग्रेस सरकार नरम रुख अपनाती है। उन्होंने आलोचना करते हुए कहा कि राज्य में देशद्रोही और हिंदू विरोधी



ताकतें काम कर रही हैं और उन्हें कोई डर नहीं है। उन्होंने मांग की कि राज्य सरकार, मुख्यमंत्री और गृह मंत्री को जागना चाहिए। एक तरफ कानून व्यवस्था बिगड़ गयी है। दूसरी ओर, राज्य में ऐसा माहौल बनाया जा रहा है कि सांप्रदायिक सौहार्द खराब हो गया है। ऐसी स्थिति में गृह मंत्री और मुख्यमंत्री को कम से कम अब तो जागना चाहिए। एक सवाल का जवाब देते हुए उन्होंने कहा कि जब से यह सरकार आयी है

पिछले एक साल से इस तरह की घटना हो रही है। गोहत्या पर प्रतिबंध को लेकर राज्य सरकार का रुख सामने आ गया है। उन्होंने कहा मुडा मामले में घटनाक्रम, कांग्रेस पार्टी की सीएम बनने की चाह और मारपीट का खुलासा हो गया है। ये हम रोज टीवी और अखबारों में देख रहे हैं। सत्ता पक्ष के विधायक विकास के लिए बिना फंड के संघर्ष कर रहे हैं। इससे पहले विजयेंद्र ने बेंगलूरु में श्रीक्षेत्र आदि चुंचनगिरि मठ का

दौरा किया। श्री निर्मलानंदनाथ महास्वामी का आशीर्वाद प्राप्त हुआ। उन्होंने कहा कि शैक्षिक और आध्यात्मिक सेवा के माध्यम से राष्ट्र का मार्गदर्शन कर रहे परम पावन के आशीर्वाद ने आत्मविश्वास की भावना पैदा की है। इस अवसर पर पूर्व मंत्री और विधायक के गोपालैया, बेंगलूरु उत्तर जिला अध्यक्ष एस हरीश, नगर जिला अध्यक्ष ससगिरी गौड़ा और अन्य स्थानीय नेता उपस्थित थे।

### ऐसा लगता है कि भाजपा सब कुछ भूल गई

इससे पहले कर्नाटक में कानून-व्यवस्था की स्थिति खराब होने के भाजपा के आरोप के जवाब में गृह मंत्री जी परमेश्वर ने लगातार हो रही लूट और हत्याओं के आरोपों को निराधार बताया। रविवार को मीडिया को संबोधित करते हुए परमेश्वर ने कहा कर्नाटक में कानून-व्यवस्था की स्थिति बहुत अच्छी है। लगातार हो रही लूट और हत्याओं के दावे निराधार हैं। ऐसी घटनाएं नहीं होने दी जाएगी। गौरतलब है कि शुक्रवार सुबह मैंगलूरु शहर के उल्लास क्षेत्र में एक हथियारबंद गिरोह ने एक सहकारी बैंक से करोड़ों की नकदी और सोना लूट लिया। यह दो दिनों में कर्नाटक में दूसरी बड़ी बैंक डकैती थी। उन्होंने कहा बैंक डकैती के दौरान कोई सुरक्षा गार्ड मौजूद नहीं था। कुछ घटनाएं छोटी-मोटी कमियों के कारण हुईं, लेकिन यह कहना गलत है कि इसकी वजह से कानून-व्यवस्था की स्थिति खराब हुई है। हम भाजपा के कार्यकाल में हुई घटनाओं का डेटा जारी करेंगे। ऐसा लगता है कि भाजपा सब कुछ भूल गई है।

## गृह मंत्री ने राज्य में सिलसिलेवार गाय हिंसा के मामलों की जांच के आदेश दिए

### बेंगलूरु/शुभ लाभ ब्यूरो।

गृह मंत्री डॉ. जी. परमेश्वर ने कहा कि पुलिस को यह जांच करने का आदेश दिया गया है कि राज्य में चल रही सिलसिलेवार गौ हत्याओं के पीछे किसी अन्य तरह का उकसावा तो नहीं है। यहां पत्रकारों से बातचीत में उन्होंने कहा कि राज्य में चल रहे गोहत्या के मामलों का समाधान ढूँढने की जरूरत है। मैंने सुबह एक बार फिर पुलिस को इन घटनाओं को गंभीरता से लेने का निर्देश दिया है। इस तरह की मानसिकता वाले लोगों की पहले पहचान होनी चाहिए। उन्होंने कहा कि उन्होंने पुलिस को सभी बिंदुओं पर जांच करने का निर्देश दिया है कि क्या इस कृत्य के पीछे कोई और मकसद है? एक सवाल के जवाब में उन्होंने कहा फिलहाल सरकार के सामने बेंगलूरु की परंपाना अग्रहारा सेंट्रल जेल को बांटने का कोई प्रस्ताव नहीं है। लेकिन राज्य की सभी जेलों में चल रही अवैध गतिविधियों पर अंकुश लगाने के लिए सख्त कार्रवाई की जायेगी। जेल



विभाग में कई सालों से भर्तियां नहीं हुई हैं। इसलिए आगामी दिनों में स्टाफ की भर्ती के लिए आवश्यक प्रस्ताव प्रस्तुत किया गया है। उन्होंने कहा कि नियुक्ति के बाद व्यवस्था में सुधार किया जायेगा। बीदर में एटीएम गाड़ी पर हमला कर एक की हत्या, दूसरे को घायल करने और 83 लाख लूटने के मामले में जानकारी जुटाई गई है। जल्द ही आरोपियों को गिरफ्तार कर लिया जाएगा। मैंगलूरु बैंक डकैती में 2 कारों का इस्तेमाल होने समेत अन्य जानकारी मिली है। इन दोनों घटनाओं के लिए एक टीम

गठित की गई है और आरोपियों की तलाश की जा रही है। हमारे पास बहुत सी जानकारी है जिसमें यह भी शामिल है कि आरोपी दूसरे राज्यों के हैं या कहां के हैं। लेकिन फिलहाल कुछ भी खुलासा नहीं किया जा सकता है। बीदर की घटना में सशस्त्र कर्मियों की अनुपस्थिति के कारण यह कृत्य किया गया। उन्होंने कहा कि मैंगलूरु की घटना में भी सुरक्षाकर्मियों की अनुपस्थिति की स्थिति का इस्तेमाल किया गया था। ऐसी चूक नहीं होनी चाहिए। सरकार ने पहले ही बैंकों को सुरक्षा को लेकर उठाए जाने वाले कदमों के बारे में स्पष्ट निर्देश दे दिए हैं। उन्होंने बैंक को इसे गंभीरता से लेने और एहतियाती उपायों का पालन करने की सलाह दी। यह वित्त विभाग की जिम्मेदारी है कि वह छोटे ऋण देने वालों और उनकी बसूली में परेशान करने वालों पर नकेल कसने के लिए एक अलग अधिनियम बनाए। उन्होंने कहा कि पुलिस विभाग का काम शिकायत मिलने पर कार्रवाई करना है।

## मैं शुरू से ही राजनीति में संयम के साथ पार्टी के लिए काम कर रहा हूं: शिवकुमार

### बेलगावी/शुभ लाभ ब्यूरो।

केपीसीसी अध्यक्ष और उपमुख्यमंत्री डीके शिव कुमार ने स्पष्ट किया कि मैं शुरू से ही राजनीति में संयम के साथ पार्टी के लिए काम कर रहा हूं, मेरी किसी से कोई असहमति नहीं है। पत्रकारों से बात करते हुए उन्होंने कहा कि पार्टी अध्यक्ष के तौर पर सभी को समान रूप से देखना मेरा धर्म है। उन्होंने कहा कि मैंने वह काम ईमानदारी से किया है। जब मैं छत्र नेता था तब भी कांग्रेस पार्टी ने मुझे पहचाना और टिकट दिया। मेरे लिए पार्टी महत्वपूर्ण है। उन्होंने कहा कि मुझे जो जिम्मेदारी दी गयी है, उसे मैं ईमानदारी से निभाऊंगा। मैंने शुरू से ही कई बलिदान दिए हैं। जब सिद्धरामैया मुख्यमंत्री थे तब से मैं धर्मसिंह के नेतृत्व वाली गठबंधन सरकार में



काम कर रहा हूं। असहमतिपूर्ण राय के रूप में मेरे नाम का प्रयोग न करें। मेरा किसी से कोई मतभेद नहीं है। मैं अपना बलिदान दे दूंगा। उन्होंने कहा कि अगर ये लोगों के लिए अच्छा है तो बहुत हैं। मैं वहां हूँ, मेरा हाईकमान वहां है। कार्यकर्ताओं की रक्षा करना, सरकार को सुरक्षित करना, पार्टी को बचाना, ये मेरा कर्तव्य है। उन्होंने कहा कि किसी और चीज के लिए मेरे नाम का इस्तेमाल न

करें। रविवार को मैं वरिष्ठ विधायक आसिफ सेठ के घर गया। मीडिया ने इसे अलग तरह से पेश किया है। आसिफ सेठ को काम कर रहा हूँ। असहमतिपूर्ण राय के रूप में मेरे नाम का प्रयोग न करें। मेरा किसी से कोई मतभेद नहीं है। मैं अपना बलिदान दे दूंगा। उन्होंने कहा कि अगर ये लोगों के लिए अच्छा है तो बहुत हैं। मैं वहां हूँ, मेरा हाईकमान वहां है। कार्यकर्ताओं की रक्षा करना, सरकार को सुरक्षित करना, पार्टी को बचाना, ये मेरा कर्तव्य है। उन्होंने कहा कि किसी और चीज के लिए मेरे नाम का इस्तेमाल न

साथ कोई व्यक्तिगत और राजनीतिक मतभेद नहीं है। मुझे पता है कि मुझे दिल्ली विधानसभा चुनाव के लिए स्टार प्रचारकों की सूची में शामिल किया गया है। मैंने खुद दिल्ली में प्यारी दीदी के वादे के तहत प्रति महिला 2,500 देने की घोषणा की है। इसलिए उन्होंने मेरा नाम स्टार प्रचारकों की सूची में जोड़ दिया। प्रचारकों की सूची से मुख्यमंत्री सिद्धरामैया का नाम गायब होने पर अनावश्यक टिप्पणी करने की जरूरत नहीं है। सिद्धरामैया को बजट पूर्व तैयारी में जुटना है। कई बैठकें होंगी। उन्होंने साफ किया कि इसके लिए उन्हें आराम दिया गया है। इस बीच डीके शिवकुमार ने मंगलवार को होने वाली जय बापू, जय भीम, जय संविधान सभा को लेकर सफाई दी।

वनों में प्लास्टिक के प्रवेश को रोकने के लिए

# अधिकारी दो-चरणीय निरीक्षण प्रणाली लागू करें: मंत्री ईश्वर खंडे

मैसूर/शुभ लाभ ब्यूरो।

कर्नाटक के वन एवं पर्यावरण मंत्री ईश्वर बी खंडे ने वन्य जीवों के लिए खतरा बने प्लास्टिक कचरे को वनों में प्रवेश करने से रोकने के लिए अधिकारियों को दो-चरणीय निरीक्षण प्रणाली लागू करने के निर्देश दिए हैं। वे रिवार को वन विभाग के अधिकारियों के साथ बैठक की अध्यक्षता कर रहे थे। नागरहोल, मेटिकुप्पे, कलहल्ली और वीरानाहोसाहल्ली रेंज के पास चेकपोस्टों पर बड़े आकार के डस्टबिन रखे गए हैं। प्रत्येक डिब्बे में प्रतिदिन करीब पांच से छह किलो प्लास्टिक कचरा एकत्र होता है। इसके अलावा वन विभाग के कर्मचारी जंगल में प्रवेश कर प्लास्टिक



कचरा एकत्र करते हैं। उन्होंने अधिकारियों से कहा कि इसके बजाय चेकपोस्टों पर ही दो-चरणीय निरीक्षण प्रणाली लागू की जानी चाहिए। वन में प्रवेश करने वाले वाहनों में दो-चरणीय निरीक्षण प्रणाली लागू की जानी चाहिए। पहले चरण में वाहन

सवारों को प्लास्टिक की बोतलें, कप, प्लेट और कैरी बैग जैसी एकल उपयोग वाली प्लास्टिक वस्तुओं का स्वेच्छा से निपटान करने का निर्देश दिया जाना चाहिए। उन्होंने कहा कि दूसरे चरण में कर्मियों को वाहनों का निरीक्षण करना चाहिए और यदि

कोई एकल उपयोग वाली प्लास्टिक की वस्तु पाई जाती है तो जुर्माना लगाया जाना चाहिए। खंडे ने क्षेत्र में बढ़ते मानव-पशु संघर्ष पर भी चिंता व्यक्त की। उन्होंने कहा तेंदुए शहरों में भटक रहे हैं। हाथी भी गांवों में भटक रहे हैं। इसलिए, यह सुनिश्चित करने के लिए उपाय किए जाने चाहिए कि जंगल के अंदर भोजन और पानी की कमी न हो। उन्होंने अधिकारियों को मांड्या जिले के श्रीरंगपटना तालुक में रंगनाथिदु पक्षी अभयारण्य के लिए ऑनलाइन टिकट बुकिंग प्रणाली लागू करने का भी निर्देश दिया। खंडे ने मैसूर के महाराजा कॉलेज ग्राउंड में तीन दिवसीय वीरशैव लिंगायत वैश्विक सम्मेलन के

समापन समारोह में भी भाग लिया। इससे पहले, खंडे ने गुंडलुपेट तालुक के बांदीपुर में बांदीपुर टाइगर रिजर्व के वन संरक्षक के नए कार्यालय का उद्घाटन किया। उन्होंने आदिवासी नेताओं की बैठक में भी भाग लिया और उनकी शिकायतें सुनीं। उन्होंने आश्वासन दिया कि फरवरी में मुख्यमंत्री सिद्धामैया की अगुवाई में माले महादेश्वर हिल्स में होने वाली विशेष कैबिनेट बैठक में आदिवासियों से जुड़ी समस्याओं का समाधान किया जाएगा। उन्होंने कहा कि सरकार आदिवासियों को लेकर चिंतित है और कैबिनेट बैठक में आदिवासियों के पुनर्वास पर चर्चा की जाएगी।

# केएसआरटीसी की बस पलटने से 33 यात्री घायल

मांड्या/शुभ लाभ ब्यूरो।

मांड्या जिले के महु तालुक में रुद्राक्षपुरा के पास चामराजनगर और बेंगलूर के बीच चलने वाली केएसआरटीसी की बस सोमवार को पलट गई, जिससे 33 यात्री घायल हो गए। घायल यात्रियों को इलाज के लिए महु तालुक अस्पताल ले जाया गया। मांड्या के डिप्टी कमिश्नर कुमार ने कहा सिर में चोट लगने वाले तीन यात्रियों को छोड़कर बाकी को मामूली चोटों के लिए इलाज किया जा रहा है। सिर में चोट लगने वाले यात्रियों को मांड्या के मांड्या इंस्टीट्यूट ऑफ मेडिकल साइंसेज या बेंगलूर के निम्हांस में शिपट किया जाएगा। घायल यात्रियों को अपनी पसंद के किसी भी निजी अस्पताल में इलाज कराने का विकल्प दिया गया था और इसके लिए केएसआरटीसी को आवश्यक निर्देश दिए गए हैं।



कुमार ने कहा यह दुर्घटना तब हुई जब ड्राइवर ने बस पर से नियंत्रण खो दिया। चूक घायल यात्रियों में कुछ छात्र भी शामिल हैं, जो परीक्षा देने वाले थे, इसलिए कुमार ने कहा कि प्रशासन ऐसे छात्रों की सूची तैयार करेगा और उनके लिए वैकल्पिक व्यवस्था करने के लिए संस्थानों के प्रधानाचार्यों या प्रमुखों से

बातचीत करेगा। मांड्या जिला पंचायत के मुख्य कार्यकारी अधिकारी शेख तनवीर आसिफ, मांड्या जिला स्वास्थ्य एवं परिवार कल्याण अधिकारी डॉ. मोहन और केएसआरटीसी निरीक्षक नागराज उन अधिकारियों में शामिल थे, जिन्होंने यात्रियों का हालचाल जानने के लिए अस्पताल का दौरा किया।

# आवारा कुत्ते की बेरहमी से हत्या, ऑटो चालक गिरफ्तार

शिवमोगा/शुभ लाभ ब्यूरो।

शिवमोगा पुलिस ने एक आवारा कुत्ते को बेरहमी से मारकर उसे अपने ऑटो के पीछे घसीटने वाले ऑटो चालक को गिरफ्तार किया है। यह घटना 16 जनवरी को होसानगर तालुक के रिप्पनपेट के कंचनाल गांव में हुई और घटना का वीडियो सोशल मीडिया पर वायरल हो गया है। कंचनाल गांव में रेलवे स्टेशन के पास आरोपी वाजिद ने अपने सोते हुए कुत्ते पर बड़ा पत्थर फेंका था। इस दौरान कुत्ता चीखने लगा। आरोपी का मन नहीं भरा तो उसने फिर से वही पत्थर उसके सिर पर फेंका। इससे अधमरा कुत्ता वहीं कराह रहा था। वहां से थोड़ी दूर जाने के बाद आरोपी वापस लौटा और उसने फिर से कुत्ते के सिर पर



वही पत्थर फेंका। इससे कुत्ते की मौके पर ही मौत हो गई। अंत में उसने कुत्ते को अपने ऑटो के पीछे बांध दिया और बेहद क्रूर तरीके से उसे सड़क पर घसीटता रहा। घटना के समय वहां मौजूद एक स्थानीय युवक ने अपने मोबाइल फोन पर इसका वीडियो रिकॉर्ड कर लिया। उसने घटना की जानकारी रिप्पनपेट के एक

व्यक्ति को दी। इसके बाद उन्होंने युवक के मोबाइल फोन से संदेश के माध्यम से वीडियो और जानकारी पशु कल्याण संघ की राष्ट्रीय कार्यकर्ता मेनका गांधी और पशु कल्याण संघ की ईमेल आईडी को भेजी। पूर्व केंद्रीय मंत्री मेनका गांधी ने संदेश भेजने के 45 मिनट के भीतर जवाब दिया और युवक को तुरंत स्थानीय

पुलिस स्टेशन जाकर शिकायत दर्ज कराने की सलाह दी। उन्होंने शिवमोगा एसपी मिथुन कुमार और रिप्पनपेट पीएसआई प्रवीण को इस बारे में सूचित किया। मेनका गांधी के फोन से सतर्क हुए राज्य पशु कल्याण संघ ने पशु चिकित्सा अधिकारी की ओर से टाउन पुलिस स्टेशन में शिकायत दर्ज कराई। शिकायत दर्ज होने के महज 15 मिनट के भीतर ही पीएसआई प्रवीण के नेतृत्व में कर्मचारियों ने आरोपी ऑटो चालक वाजिद को गिरफ्तार कर लिया। पुलिस सूत्रों ने बताया कि आरोपी ने गुस्से में ऐसा किया क्योंकि कुत्ता उसके घर में रखी मुर्तियों को खा रहा था। घटना के संबंध में आरोपी के खिलाफ प्राथमिकी दर्ज की गई है और जांच जारी है।

यतींद्र सिद्धामैया ने मुडा जांच में

# अचल संपत्तियों की अस्थायी कुर्की पर ईडी के बयान को बताया भ्रामक

बेंगलूर/शुभ लाभ ब्यूरो।

कांग्रेस एमएलसी यतींद्र सिद्धामैया ने कर्नाटक के मुख्यमंत्री सिद्धामैया की पत्नी को मैसूर शहरी विकास प्राधिकरण (मुडा) द्वारा वैकल्पिक स्थलों के आवंटन में कथित अनियमितताओं के खिलाफ जांच पर प्रवर्तन निदेशालय (ईडी) द्वारा हाल ही में किए गए ट्वीट को भ्रामक बताया। मैसूर में पत्रकारों के सवालों का जवाब देते हुए, यतींद्र ने कहा कि अचल संपत्तियों की कथित अस्थायी कुर्की पर ईडी का बयान उन 14 स्थलों से संबंधित नहीं है, जिन्हें सिद्धामैया की पत्नी को प्रतिपूर्क स्थलों के रूप में आवंटित किया गया था। अचल संपत्तियों की अस्थायी कुर्की पूरी



तरह से एक अलग मामले से संबंधित है, लेकिन ईडी को जानबूझकर 'भ्रामक' बयान जारी करने के लिए मजबूर किया गया है, ताकि ऐसा लगे कि कुर्की की गई संपत्ति सिद्धामैया की है। उन्होंने इस संभावना से इनकार नहीं किया कि ईडी अदालत को प्रभावित करने के लिए ऐसा बयान जारी कर सकता है, जिसके जल्द ही मामले को सीबीआई को सौंपने की याचिका

पर फैसला सुनाने की उम्मीद है। यतींद्र सिद्धामैया ने कहा कि 50:50 अनुपात योजना के तहत मुआवजा स्थलों के आवंटन में कथित अनियमितताएं कर्नाटक में पूर्ववर्ती भाजपा सरकार के कार्यकाल के दौरान हुई थीं। यह बताते हुए कि अध्यक्ष और आयुक्त की नियुक्ति तत्कालीन भाजपा सरकार ने की थी, यतींद्र ने कहा कि उस अवधि के दौरान हुई चूक के लिए भाजपा सरकार

ही जिम्मेदार है। बातचीत में मौजूद समाज कल्याण मंत्री एच. सी. महादेवप्पा ने कहा कि ईडी का बयान सिद्धामैया की छवि खराब करने के प्रयासों का हिस्सा है।

महादेवप्पा ने दावा किया कि जब जांच में सिद्धामैया की पत्नी को मुडा द्वारा अधिग्रहित 3.16 एकड़ भूमि के बदले में मुआवजा स्थल के आवंटन में कुछ भी गलत नहीं पाया गया, तो ईडी ने मामले को अन्य स्थलों के आवंटन में कथित अनियमितताओं से जोड़ दिया। महादेवप्पा ने कहा हमारी कानूनी टीम मामले की जांच कर रही है। इस तरह के भ्रामक बयान जारी करना लोकतंत्र में स्वस्थ व्यवहार नहीं है।

# बारिश ने मंगलूरु पतंग महोत्सव के उत्साह को किया फीका

मंगलूरु/शुभ लाभ ब्यूरो।

तन्निर्भवी में पतंग महोत्सव के दूसरे दिन अप्रत्याशित बारिश के कारण व्यवधान उत्पन्न हुआ, जिससे उपस्थित लोग निराश हो गए क्योंकि वे आसमान में उड़ती रंग-बिरंगी पतंगों को देखने से चूक गए। हालांकि, भीड़ और प्रतिक्रियाओं का उत्साह बरकरार रहा। 18 और 19 जनवरी को आयोजित इस महोत्सव में 22 से अधिक अंतरराष्ट्रीय पतंगबाजों ने भाग लिया, जिन्होंने पहले दिन अपने कौशल का प्रदर्शन किया। दुर्भाग्य से, रिवार को हुई बारिश ने कार्यक्रम को बाधित कर दिया, जिससे पतंगबाजी के तमाशे को देखने के लिए तन्निर्भवी समुद्र तट पर एकत्रित उत्सुक भीड़ निराश हो गई। बारिश के कारण नमी बढ़



गई और हवा नहीं चल रही थी, जिससे पतंगों को उड़ान भरने में चुनौती का सामना करना पड़ा। इन कठिनाइयों के बावजूद, अंतरराष्ट्रीय पतंगबाजों ने कार्यक्रम को जीवंत बनाए रखने और पतंगों को हवा में उड़ाने के लिए अपना सर्वश्रेष्ठ प्रयास किया। प्रतिभागियों, पतंगबाजों और दर्शकों ने उत्सव के माहौल का आनंद लेना जारी रखा,

अंतरराष्ट्रीय पतंगबाजों के साथ बातचीत की और समुद्र तट पर अपने समय का भरपूर आनंद लिया। सांसद कैप्टन बृजेश चौटा ने कार्यक्रम के दौरान तन्निर्भवी समुद्र तट का दौरा किया, जहां उन्होंने पतंग उड़ाने वालों से बातचीत की और उनके प्रदर्शन के साथ-साथ मंगलूरु द्वारा दिए गए गर्मजोशी भरे आतिथ्य की सराहना की।

# आरसी, ड्राइविंग लाइसेंस के लिए स्मार्ट कार्ड जारी करने में देरी से हो रही असुविधा

मंगलूरु/शुभ लाभ ब्यूरो।

वाहन पंजीकरण प्रमाणपत्र (आरसी) और ड्राइविंग लाइसेंस के लिए स्मार्ट कार्ड की अनुपलब्धता राज्य के अधिकांश क्षेत्रीय परिवहन कार्यालयों (आरटीओ) में महत्वपूर्ण देरी का कारण बन रही है। इससे वाहन मालिकों, नए ड्राइविंग लाइसेंस धारकों और लाइसेंस नवीनीकरण चाहने वालों को असुविधा हो रही है। समस्या की जड़ इन स्मार्ट कार्ड की आपूर्ति के लिए जिम्मेदार आउटसोर्स कंपनी के साथ अनुबंध की समाप्ति में निहित है। हालांकि दीर्घकालिक अनुबंध समाप्त होने के बाद एक या दो महीने के लिए अनुबंध का अस्थायी नवीनीकरण किया गया था, लेकिन अब वह अवधि



समाप्त हो गई है, जिसके परिणामस्वरूप वर्तमान स्थिति उत्पन्न हुई है। आरटीओ अधिकारियों और कर्मचारियों को भी चुनौतियों का सामना करना पड़ रहा है क्योंकि स्मार्ट कार्ड की कमी से मुद्रित दस्तावेजों की समय पर डिलीवरी नहीं हो पा रही

है। पुनर् के आरटीओ अधिकारी विधनाथ अजीला के अनुसार, ड्राइविंग लाइसेंस परीक्षा पास करने वाले आवेदक अपने फोटो और हस्ताक्षर अपलोड करने के बाद अपने दस्तावेजों को ऑनलाइन एक्ससेस कर सकते हैं। डिजिटलकर के माध्यम से उपलब्ध

ये डिजिटल प्रतियां मुद्रित कार्डों के समान ही वैध हैं। इस प्रावधान के बावजूद, लगभग सभी आरटीओ कार्यालय एक महीने से अधिक समय से स्मार्ट कार्ड की कमी का सामना कर रहे हैं। जिन लोगों ने अक्टूबर के अंत में ड्राइविंग लाइसेंस के लिए आ-

वेदन किया था, वे अभी भी अपनी मुद्रित प्रतियों का इंतजार कर रहे हैं। ग्रामीण निवासियों के लिए स्थिति विशेष रूप से चुनौतीपूर्ण है, जिनमें से कई डिजिटलकर से अपरिचित हैं और मुद्रित कार्ड पर निर्भर हैं। नतीजतन, वे अक्सर सहायता के लिए आरटीओ कार्यालयों या एजेंटों से संपर्क करते हैं। 2022 में, कागजी आरसी को एक अस्थायी समाधान के रूप में पेश किया गया था, लेकिन इन दस्तावेजों की नाजुकता ने उन्हें बनाए रखना मुश्किल बना दिया। स्मार्ट कार्ड की शुरुआत का उद्देश्य इस समस्या को हल करना था, लेकिन मौजूदा कमी ने एक बार फिर प्रक्रिया को धीमा कर दिया है।

# कर्नाटक में गर्भवती गाय और अजन्मे बछड़े की हत्या

मंगलूरु/शुभ लाभ ब्यूरो।

उत्तर कन्नड़ जिले के सालकोडा गांव में गर्भवती गाय की कथित हत्या से स्थानीय लोग आक्रोशित हैं। कथित तौर पर, शुक्रवार को चरने के बाद गाय लापता हो गई थी और उसके मालिक ने पाया कि गाय का सिर कटा हुआ था, जबकि उसके अजन्मे बछड़े को गर्भ से निकाल कर क्षत-विक्षत कर दिया गया था और उसे कहीं और फेंक दिया गया था। इस घटना पर बोलते हुए, कर्नाटक के



मंत्री के वेंकटेश ने कहा मैंने इसके लिए जिम्मेदार है, उसे समाचार देखा है, और जो भी दंडित किया जाना चाहिए। यह

ऐसा कुछ नहीं है जो मानवता वाले लोग करेंगे। सरकार इस मामले को बहुत गंभीरता से ले रही है, इस तरह की हकतें नहीं होनी चाहिए, और मैं इसकी कड़ी निंदा करता हूं। उन्होंने कहा मैंने अभी तक एस्पपी से बात नहीं की है, लेकिन मैंने सीएम से इस मामले पर चर्चा की है और वह एस्पपी से बात करेंगे। यह घटना बेंगलूरु में तीन गायों के थन कटे पाए जाने के एक सप्ताह बाद हुई है, जिसके बाद भाजपा ने विरोध प्रदर्शन किया था।

# प्रदेश कोर कमेटी की बैठक आज: विजयेंद्र

बेंगलूरु/शुभ लाभ ब्यूरो।

भाजपा प्रदेश अध्यक्ष और विधायक बी.वाई.विजयेंद्र ने कहा कि भाजपा राज्य कोर कमेटी की बैठक मंगलवार शाम 7 बजे होगी। यहां मीडिया से बात करते हुए उन्होंने कहा कि प्रदेश भाजपा प्रभारी और राष्ट्रीय महासचिव राधामोहन दास अग्रवाल, तमिलनाडु से पोन्नू राधाकृष्णन, प्रदेश सह-प्रभारी सुधाकर रेड्डी मंगलवार को बेंगलूरु आएंगे।



उन्होंने कहा विधायकों, सांसदों और विधान परिषद सदस्यों सहित हमारे निर्वाचित प्रतिनिधियों की बैठक दोपहर

तीन बजे प्रदेश कार्यालय जगन्नाथ भवन में होगी। वहां सभी से उनकी राय ली जाएगी। वे संगठन पर चर्चा करेंगे। 4 बजे

वह प्रदेश में चल रहे आयोजन महोत्सव पर चर्चा करेंगे। मंडल अध्यक्ष का चुनाव हो चुका है। जिलाध्यक्ष की नियुक्ति की प्रक्रिया चल रही है। उन्होंने बताया कि प्रदेश अध्यक्ष के चुनाव पर भी चर्चा होगी। इन बैठकों में सांसद, विधायक, विधान परिषद सदस्य हिस्सा लेंगे। उन्होंने ऐलान किया कि राज्य के हालात, संगठन के मामले और प्रदेश अध्यक्ष के मामले पर व्यापक चर्चा होगी।

घुसपैठ पर नकेल कसने के लिए आरपीएफ मुस्तैद

## चार साल में हजार घुसपैठिए पकड़े गए

नई दिल्ली, 20 जनवरी (एजेंसियां)।

भारत में रेलवे के माध्यम से घुसपैठ करने वाले लोगों पर नकेल कसने के लिए आरपीएफ लगातार मुस्तैद है। इसको लेकर रेलवे मंत्रालय ने बताया कि आरपीएफ ने 2021 से लेकर अब तक कुल तकरीबन एक हजार से ज्यादा घुसपैठियों को पकड़ा है। इसमें 586 बांग्लादेशी नागरिक भी शामिल हैं।

रेलवे में अवैध प्रवास रोकने के लिए रेलवे सुरक्षा बल (आरपीएफ) की बड़ी कार्रवाई का आंकड़ा सामने आया है। इसके तहत आरपीएफ ने चार साल में 916 अवैध प्रवासियों को पकड़ा है। रेल मंत्रालय ने मामले में बताया कि रेलवे सुरक्षा बल (आरपीएफ) ने 2021 से लेकर अब तक कुल 916 अवैध प्रवासियों को पकड़ा है, जिनमें 586 बांग्लादेशी नागरिक और 318 रोहिंग्याओं शामिल हैं। इनमें से कुछ लोग भारत में अवैध तरीके से प्रवेश करने की बात कबूल कर चुके थे और उन्हें ट्रेन से यात्रा करते समय रोका गया था।

रेलवे मंत्रालय ने कहा कि बांग्लादेश सीमा पर सुरक्षा बढ़ाने के बावजूद, ये लोग असम के रास्ते भारत में घुसने का प्रयास



## असम में मोस्ट वांटेड जेहादी जहीर अली गिरफ्तार

गुवाहाटी, 20 जनवरी (एजेंसियां)।

असम पुलिस की स्पेशल टास्क फोर्स ने धुबरी से जहीर अली नाम के मोस्ट वांटेड जेहादी को गिरफ्तार किया। असम पुलिस ने जहीर को ऑपरेशन प्रघात के क्रम में पकड़ा, जो कट्टरपंथी और आतंकी संगठनों के खिलाफ चलाया जा रहा है।

एसटीएफ के मुताबिक, जहीर अली धुबरी जिले के बिलासीपारा थाना इलाके के खुटीगांव का रहने वाला है। वह आतंकी संगठन अंसारुल्लाह बांग्ला टीम से जुड़ा हुआ है। अंसारुल्लाह अल-कायदा का सहयोगी संगठन है। पुलिस के अनुसार, जहीर अली अंसारुल्लाह के सरगना जसीमुद्दीन रहमानी के करीबी मोहम्मद फरहान इम्राक की टीम में काम कर रहा था। असम पुलिस के अधिकारी राजीव सैकिया ने बताया कि अब तक 21 लोगों को ऑपरेशन प्रघात के तहत पकड़ा गया है, जिनमें कई बांग्लादेशी नागरिक भी शामिल हैं। इन 21 में से एक बांग्लादेशी मोहम्मद साद रदी को भारत में कट्टरपंथी विचारधारा फैलाने के लिए भेजा गया था। एसटीएफ ने ऑपरेशन प्रघात के तहत भारी मात्रा में हथियार, गोला-बारूद, विस्फोटक, आपत्तिजनक दस्तावेज और मोबाइल फोन बरामद किए हैं।

करते हैं और रेलवे का उपयोग करते हैं। आरपीएफ ने इस समस्या से निपटने के लिए सीमा सुरक्षा बल (बीएसएफ), स्थानीय पुलिस और खुफिया एजेंसियों के साथ

मिलकर काम किया है। इससे अवैध प्रवासियों को पकड़ने में मदद मिली है। साथ ही मंत्रालय के द्वारा बताया गया कि कुछ घुसपैठियों ने यह स्वीकार किया कि वे अवैध रूप से भारत में प्रवेश कर रहे थे। उन्हें ट्रेन यात्रा के दौरान, जैसे कि कोलकाता जाने की कोशिश करते हुए पकड़ा गया। मंत्रालय ने यह भी बताया

कि यह घटनाएं भारतीय अधिकारियों के लिए रेलवे नेटवर्क की सुरक्षा और अवैध घुसपैठियों पर नजर रखने में आने वाली समस्याओं को दर्शाती हैं। देश में बांग्लादेशियों और रोहिंग्या मुस्लिमों की घुसपैठ के बीच रेलवे सुरक्षा बल (आरपीएफ) ने बड़ा खुलासा किया है। आरपीएफ ने दावा किया है कि 2021 से 2024 के बीच रेलवे ने 900 से अधिक बांग्लादेशियों और रोहिंग्याओं को हिरासत में लिया है। इन सभी को हिरासत में लेने के बाद इन सभी को लीगल एक्शन के लिए संबंधित अधिकारियों को सौंप दिया गया। आरपीएफ के अनुसार, इस अवधि के दौरान कुल मिलाकर 916 लोगों को हिरासत में लिया गया, जिसमें से 586 बांग्लादेशी नागरिक थे और 318 रोहिंग्या शामिल हैं। भारतीय रेलवे अपने आधिकारिक बयान में कहा कि केवल जून और जुलाई के दौरान रेलवे बलों ने पूर्वोत्तर क्षेत्रों से 88 बांग्लादेशी और रोहिंग्याओं को गिरफ्तार किया था। गिरफ्तार किए गए कई आरोपियों ने अवैध तरीके से भारत में दाखिल होने की बात भी कबूली थी। इन्हें कोलकाता जैसी जगहों पर जाने की कोशिश समय गिरफ्तार किया गया था।

बुद्धल में 17 रहस्यमयी मौतों पर उठा बड़ा सवाल

## एक ही खानदान में हो रही रहस्यमयी मौतें

सुरेश एस डुगर

जम्मू, 20 जनवरी।

राजौरी जिले के बुद्धल में 44 दिनों में हुई 17 मौतों के बाद कई सवाल पैदा हुए हैं। इसमें सबसे बड़ा प्रश्न यह है कि एक ही खानदान के तीन परिवारों के लोगों की जान कैसे चली गई। जबकि गांव के अन्य किसी परिवार के सदस्य इस तरह की घटना के शिकार नहीं हो रहे। यह घटना एक बड़ी साजिश की तरफ इशारा कर रही है। पुलिस की विशेष जांच टीम लोगों से सवाल-जवाब कर रही है, लेकिन कोई सुराग नहीं मिल रहा है। इस मामले को सम्पत्ति और किसी महिला के चक्र को भी जोड़ कर देखा जाने लगा है। फिलहाल जांच के बाद ही यह साफ हो पाएगी कि इन मौतों के पीछे के कारण क्या हैं? चर्चा यह है कि अगर कोई जहर दे रहा है तो वह जहर कहां से ला रहा है और किसके कहने पर जहर दिया जा रहा है और खासकर बच्चों को। इस घटना से पूरे क्षेत्र में डर का माहौल बना हुआ है। अब देखना यह है कि पुलिस की विशेष जांच टीम कब तक इस मामले को हल करती है? जानकारी के लिए सात दिसंबर 2024 को फजल हुसैन के साथ इसकी पत्नी व चार बच्चे बीमार हो गए। उस समय बताया गया कि फजल के घर में शादी थी। परिवार के सदस्यों ने कोई बचा हुआ खाना खाया, जिस



कारण लोग बीमार हो गए। इस मामले में फजल हुसैन के साथ उसके चार बच्चों की मौत हो गई, जबकि उपचार के बाद पत्नी ठीक हो गई।

इस घटना के ठीक पांच दिन बाद फजल के ही करीबी रिश्तेदार मुहम्मद रफीक के तीन बच्चे भी बीमार हो गए। उन्हें भी उल्टी, बुखार व बेहोशी की शिकायत हुई। उपचार के दौरान तीनों बच्चों ने दम तोड़ दिया। इसके बाद 23 दिसंबर 2024 को मुहम्मद रफीक की पत्नी रजमि अख्तर बीमार हो गई और उसकी भी मौत हो गई। इसके बाद फिर यह मामला कुछ समय के लिए शांत हो गया। इस साल 12 जनवरी को एक बार फिर से मुहम्मद असलम के छह बच्चे बीमार हो गए। मुहम्मद असलम और फजल अहमद जीजा-साला लगते हैं। आठ दिन के अंदर ही मुहम्मद असलम के छह बच्चों की मौत हो गई। जबकि मुहम्मद असलम के मामा-मामी जो मुहम्मद रफीक के मासी-मौसा लगते थे, वे भी मारे नहीं आ पाए।

हालांकि कई जांच कमेटियां गठित किए जाने के उपरांत जल्द कुछ सुराग लगने की उम्मीद लगाई जा रही है। इस बीच इन मौतों का कारण आपसी रंजिश या गहरी साजिश से भी इनकार नहीं किया जा रहा। पर सबसे बड़ा सवाल यह बना हुआ है कि इन पीड़ितों के शरीर में जहर पहुंचा कैसे? पुलिस की एसआईटी से लेकर अन्य एजेंसियां भी इसकी जांच कर रही हैं।

स्वास्थ्य विभाग और देशभर से जुटे विशेषज्ञों की टीम पहले ही साफ कर चुकी है कि इनके शरीर में किसी प्रकार के संक्रमण के लक्षण नहीं मिले हैं। इन लोगों की मौत ऐसे जहर से हुई जो सीधे मस्तिष्क पर प्रभाव मिलता है। स्वास्थ्य विभाग के अधिकारी बता रहे हैं कि कुछ लोगों के दिमाग में सूजन मिली है। यह माना जा रहा है कि इस जहर ने ही इनके मस्तिष्क पर सीधा प्रभाव डाला और इस वजह से यह लोग बेसुध हो गए और फिर होश में नहीं आ पाए।

ओड़ीशा की आर्द्रभूमि पर पहुंचे 16.56 लाख पक्षी

## भितरकनिका राष्ट्रीय उद्यान में बढ़े विदेशी मेहमान

भुवनेश्वर, 20 जनवरी (एजेंसियां)।

ओड़ीशा में चिल्का झील, भितरकनिका राष्ट्रीय उद्यान और हीराकुंड जलाशय में पक्षियों की गणना पूरी हो चुकी है। अधिकारियों ने बताया कि मध्य-शीतकालीन गणना के दौरान तीनों प्रमुख जल निकायों में 200 से अधिक प्रजातियों के 16.56 लाख से अधिक पक्षी देखे गए हैं।

अधिकारियों के अनुसार, जल निकायों में पक्षियों की गणना शनिवार को की गई। इस कार्य में 200 से अधिक समर्पित प्रतिभागियों ने भाग लिया, इनमें वन कर्मचारी, पक्षीविज्ञानी, शोधकर्ता और प्रशिक्षित स्वयंसेवक शामिल थे। अधिकारियों ने बताया कि पक्षियों की सटीक पहचान और गणना सुनिश्चित करने के लिए अलग-अलग टीमों ने स्पाटिंग



स्कोप, दूरबीन और डेटा शीट का उपयोग किया और आर्द्रभूमि का सावधानीपूर्वक सर्वेक्षण किया। एक अधिकारी ने बताया कि चिल्का झील में कुल 11,27,228 पक्षियों की गिनती की गई। इसमें लेगून में पक्षियों के स्वर्ग नालबाना में अकेले 3,43,226 पक्षी शामिल हैं। गणना के अनुसार, चिल्का झील में 109 प्रजातियों के 10,87,226 प्रवासी पक्षी थे। जबकि, 87 प्रजातियों में से 40,002 पक्षी स्थानीय थे। इस साल चिल्का झील में सबसे

ज्यादा गडवाल प्रजाति के 2,01,926 पक्षी आए। हालांकि, 2024 की तुलना में इस साल पक्षियों की संख्या में थोड़ी कमी आई है।

हालांकि, वन विभाग द्वारा जारी नवीनतम रिपोर्ट के अनुसार, इस सर्दी में केंद्रपाड़ा जिले के भितरकनिका राष्ट्रीय उद्यान में पंख वाले मेहमान पक्षियों की संख्या में मामूली वृद्धि हुई है। एक अधिकारी के अनुसार, इस साल राष्ट्रीय उद्यान में पक्षियों की संख्या बढ़कर 1,51,614 हो गई, जबकि पिछले साल यह


1,51,421 थी। यहां 118 प्रजातियों के पक्षी देखे गए, जो पिछले साल की 121 प्रजातियों से कम है।

एक अन्य अधिकारी ने बताया कि इस बार सबसे अधिक संख्या में पंख वाले मेहमान लेसर व्हिसलिंग डक देखे गए, जिनकी संख्या 44,825 रही। इसके बाद उत्तरी पिंटेल् की संख्या 18,776 है। संबलपुर जिले के हीराकुंड जलाशय में भी 122 प्रजातियों के 3,77,732 पक्षियों की गिनती की गई, जबकि पिछले साल 3.42 लाख पंख वाले मेहमान पक्षी थे। इस क्षेत्र में पक्षियों की वार्षिक गणना में शामिल एक कर्मचारी ने कहा कि पक्षियों का देखा बहुत सुखद अनुभव था, क्योंकि वे ओड़ीशा की आर्द्रभूमि को अपने ठंडे निवास के लिए पसंद करते हैं और इसे अपने शीतकालीन निवास के लिए अनुकूल पाते हैं।

## संघ प्रमुख ने कहा, भारत की ताकत एकता में निहित है जो अपनी रक्षा नहीं कर सकते उन्हें भगवान भी नहीं बचाते

कोच्चि, 20 जनवरी (एजेंसियां)।

राष्ट्रीय स्वयंसेवक संघ के प्रमुख मोहन भागवत ने कहा कि भारत की ताकत एकता की सच्चाई में निहित है, जो सफल और विजयी है। हिंदू जीवन शैली सभी मुद्दों का समाधान प्रदान करती है और दुनिया में परम शांति लाती है। आरएसएस प्रमुख यहां बढ्यांबदी में संगठन की एक बैठक को संबोधित कर रहे थे। उन्होंने कहा कि आरएसएस हिंदू समाज को एकजुट कर रहा है और धर्म की रक्षा के माध्यम से दुनिया को सार्थक समाधान प्रदान कर रहा है। संघ प्रमुख ने कहा कि परिवर्तन केवल अवतारों के आने से नहीं होते हैं। ऐसा कहा जाता है कि जो लोग अपनी रक्षा नहीं कर पाते, उन्हें भगवान भी नहीं बचा सकते। उन्होंने पूछा, हम भारत की संतान हैं। यदि हमारी मातृभूमि लाखों बच्चों के होते हुए भी कमजोर हो जाती है, तो हमारा कर्तव्य क्या है?



संघ प्रमुख ने कहा, अपने कर्तव्य को पूरा करने के लिए हमें ताकत की जरूरत है, ताकत को प्रभावी बनाने के लिए हमें अनुशासन और ज्ञान की जरूरत है। परिस्थितियों की परवाह किए बिना दृढ़ संकल्प और उदेश्य की अटूट भावना आवश्यक है। ऐसे मानव विकास को बढ़ावा देना ही आरएसएस का मुख्य मिशन है। उन्होंने कहा कि दुनिया की सभी विच-

रधारण आनंद का वादा करती है चाहे वह भौतिकवाद के माध्यम से हो या अन्य प्रणालियों के माध्यम से। ज्ञान ने सुविधाएं तो बढ़ा दी हैं, लेकिन असली खुशी मायावी बनी हुई है। भारतीय दर्शन सभी को एकजुट करता है। यह समाज, व्यक्ति और सृष्टि में सामंजस्य स्थापित करके उन्हें सर्वशक्तिमान की ओर ले जाता है। यह मन, बुद्धि और शरीर को एकीकृत करके मोक्ष प्राप्त करने का मार्ग है।

उन्होंने कहा कि भारत दुनिया के लाभ के लिए एक शक्तिशाली राष्ट्र के रूप में उभर रहा है। इसकी विशिष्ट विशेषता अद्वितीय सांस्कृतिक एकता है जो विविधता को गले लगाती है। यह वह भूमि है जहां लोग काशी से गंगा जल लाते हैं और उसे रामेश्वरम में चढ़ाते हैं। कलाडी में पैदा हुए आदि शंकराचार्य ने देश के चार कोनों में मठों की स्थापना करके इस एकता को मजबूत किया।

## बर्फबारी से कहीं आफत और परेशानी तो कहीं खुशी

जम्मू, 20 जनवरी (न्यूज़)।

कश्मीर के बारामुला का राशिद बर्फबारी के लिए हाथ उठा कर खुदा का शुक्रिया अदा करने से नहीं चूकता था। साथ ही वह यह भी दुआ कर रहा था कि भयानक बर्फबारी न हो और न ही हिम सुनामी तथा एवलांच हो क्योंकि प्रदेशभर में बर्फबारी से अगर कहीं मौजा और खुशी का माहौल था तो कहीं पर यह अब आफत और परेशानी का सबब भी बनने लगी थी।

कई साल का रिकार्ड तोड़ने वाली भयंकर सर्दी के दौर से गुजर रहे जम्मू कश्मीर के निवासियों के लिए बर्फबारी खुशी भी लाई है। खुशी का कारण सफेद चादर से लिपटी वादी की ओर बढ़ते सैलानियों के कदम थे तो बर्फ के कारण इन गर्मियों में पानी और बिजली के संकट से नहीं जूझना पड़ेगा, यह सोच भी खुशी देने



वाली थी। बर्फबारी के नजारे लेने कश्मीर की ओर सैलानियों के बढ़ते कदमों के कारण ही पिछले साल आने वाले टूरिस्टों की संख्या ने नया रिकार्ड कायम किया था। पर राशिद के बकौल, अगर खुदा ने चाहा तो बर्फ से लदे पहाड़ों की गोद में बैठ बर्फ से खेलने में मस्त सैलानियों की भीड़ को देख उसे यह आस जगने लगी थी कि यह आंकड़ा इस बार भी कोई नया रिकार्ड बना डालेगा। प्रदेश में बर्फबारी के कारण पहाड़ों पर हुई बर्फबारी इन गर्मियों

के खुशहाल होने का संकेत भी देती थी। गर्मियों में पीने तथा कृषि के लिए पानी की कमी के साथ-साथ बिजली संकट से सामना नहीं होगा, बर्फबारी ने इसे सुनिश्चित जरूर कर दिया है। दरअसल प्रदेश की सभी पनबिजली परियोजनाएं बर्फबारी पर ही इसलिए निर्भर हैं क्योंकि प्रदेश के दरियाओं में पानी बर्फ के पिघलने से ही आता है। पर यह बर्फबारी आफत और परेशानी का सबब भी बन चुकी थी। वर्ष 2018 में गुलमार्ग में हिमखलन के दौरान बीसियों सैनिकों की मौत

की घटना के अतिरिक्त वर्ष 2005 तथा वर्ष 2008 में राज्य के कई हिस्सों में आए हिम सुनामी की याद से ही आम कश्मीरी सिंह उठता है। हिम सुनामी की चेतावनी अभी भी दी जा रही है। वैसे दुर्गम स्थानों में रहने वालों के लिए यह किसी सुनामी से कम नहीं है कि बर्फबारी के कारण उनकी जिन्दगी नर्क बन चुकी है क्योंकि प्रदेश के कई गांव पूरी दुनिया से कटने लगे थे। बीमारों के लिए कोई राहत नहीं है। खाने-पीने की वस्तुओं की कमी भी महसूस की जाने लगी है। हालांकि इन सबके बीच सरकारी दावे जारी थे जबकि इन दावों की सच्चाई यह थी कि प्रदेश के विभिन्न राजमार्गों और लिंक मार्गों से बर्फ हटाने का कार्य भी अभी जोर नहीं पकड़ पाया था जबकि भूस्खलन कई मार्गों में जान का खतरा पैदा करने लगा था।

वक्फ बोर्ड ने मुस्लिम व्यक्ति की जमीन पर ही ठोक दिया दावा

रीवा, 20 जनवरी (एजेंसियां)।

वक्फ बोर्ड अपनी हरकतों से बाज नहीं आ रहा है। वह उन सम्पत्तियों पर भी अपना दावा कर रहा है, जो उसकी हैं ही नहीं। ताजा मामला मध्य प्रदेश के रीवा जिले का है, जहां मध्य प्रदेश हाईकोर्ट ने वक्फ बोर्ड के मसूबों को बड़ा झटका देते हुए एक मुस्लिम व्यक्ति की जमीन पर कब्जा करने की प्रक्रिया पर रोक लगा दी है।

रीवा जिले के अमहिया में मुस्लिम व्यक्ति हाजी मोहम्मद अली नाम के व्यक्ति रहते हैं। उनकी जमीन को वक्फ बोर्ड ने क्लेम कर लिया और उसे अपने राजपत्र में शामिल कर लिया। मध्य प्रदेश वक्फ बोर्ड की इस हरकत पर हाजी मोहम्मद अली ने बताया कि 100 साल पहले रीवा के अमहिया में उनके दादा ने अपने पूर्वज अब्दुल मन्नान हाजी सैयद जहूर अली की मजार की मजार बनाई थी।

## उत्तराखंड में मजार जेहाद बेकाबू बाजपुर से काशीपुर के बीच बिछ गई अवैध मजारें

उधम सिंह नगर, 20 जनवरी (एजेंसियां)।

उत्तराखंड के तराई के इलाकों में भी मजार जेहाद का षड्यंत्र रचा जा रहा है। बाजपुर और काशीपुर के बीच मुख्यमार्ग पर अवैध मजारें बनी हुई देखी जा सकती हैं। सुल्तानपुर पट्टी क्षेत्र में ये अवैध मजारें मुख्यमार्ग पर बनी हुई हैं। सड़कों से दूर भी ऐसी कई अवैध मजारें हैं।

पिछले दिनों काशीपुर नगरीय और ग्रामीण क्षेत्र में करीब 30 अवैध मजारें होनी की खबरें चर्चा में आई थी। सरकारी जमीनों पर कब्जे करने की नीयत से और निजी जमीनों में विवाद पैदा करने की योजना से यहां ये मजारें बनाई गई थी। काशीपुर शहर में एक मजार में अवैध निर्माण को लेकर प्राधिकरण ने नोटिस देकर दो हफ्ते में अवैध निर्माण हटाने की



चेतावनी लिखित रूप में जारी की है। रामनगर काशीपुर मार्ग से एक अवैध मजार को प्रशासन ने नोटिस देकर हटा दिया था। उधम सिंह नगर में रूटपुर के मेन इंदिरा चौक पर एक मजार बनी हुई है जबकि इसी नाम की एक मजार बिलासपुर में भी है, यानि ये फ्रेंचाइजी मजारें हैं। ऐसी ही एक फ्रेंचाइजी मजार जसपुर के पास जंगल के भीतर कालू सैय्यद के नाम से है, जबकि इस नाम की मजारें गुजरात में भी देखी गई है

जबकि उत्तराखंड में इनका सफाया, धामी सरकार ने पूर्व में बुलडोजर ने कर दिया था। एक सर्वे के अनुसार, उत्तराखंड में एक हजार से ज्यादा अवैध मजारें थीं जिनमें से आधे 561 अवैध मजारें धामी सरकार ने ध्वस्त कर दी है। शेष पर कारवाई अभी बाकि है। सीएम धामी कहते रहे हैं कि अवैध अतिक्रमण बर्दाश्त नहीं किया जाएगा और सरकार इसे हटाकर ही अपना अभियान पूरा करेगी।

संविधान गौरव अभियान के कार्यक्रम में बोले मुख्यमंत्री

# संविधान में सेकुलर और सोशलिस्ट शब्द देकर कांग्रेस ने अंबेडकर का अपमान किया

गोरखपुर, 20 जनवरी (एजेंसियां)।

मुख्यमंत्री योगी आदित्यनाथ ने कहा कि किसी भी संविधान की आत्मा उसकी प्रस्तावना होती है। याद रखना होगा कि बाबा साहब भीमराव अंबेडकर ने 26 नवंबर 1949 को जो संविधान का ड्राफ्ट तैयार किया था जो संविधान भारत की संविधान सभा को सौंपा था, उसकी प्रस्तावना में दो शब्द नहीं थे सेकुलर और सोशलिस्ट। कांग्रेस ने अपने स्वार्थ के लिए आपातकाल के दौरान ये दो शब्द रात के अंधेरे में डाल करके बाबा साहब भीमराव अंबेडकर का अपमान करने का काम किया।

सीएम योगी सोमवार को गोरखपुर में भाजपा अनुसूचित मोर्चा की तर्फ से आयोजित संविधान गौरव अभियान के कार्यक्रम (मेरा संविधान-मेरा स्वाभिमान) को संबोधित कर रहे थे। उन्होंने कहा कि कांग्रेस नेता राहुल गांधी किस मुंह से संविधान लेकर के घूम करके जनता को बेवकूफ बनाने का काम करते हैं। संशोधन पर संशोधन करते गए। पर अनुसूचित जाति, जनजाति, पिछड़ी जातियों को अधिकार मिले, इसका कांग्रेस ने कभी प्रयास नहीं किया।

अपने संबोधन के दौरान मुख्यमंत्री ने कांग्रेस और सपा के नेताओं पर सवाल किया कि आखिर अलीगढ़ मुस्लिम विश्वविद्यालय या जामिया मिलिया विश्वविद्यालय में अनुसूचित जाति, जनजाति या पिछड़ी जाति के नौजवानों को प्रवेश और नौकरी में क्यों आरक्षण



नहीं है। यहां आरक्षण के सवाल पर इनके नेता मौन क्यों हो जाते हैं। उन्होंने कहा जैसी कांग्रेस है वैसी ही समाजवादी पार्टी भी है।

याद करिए कन्नौज के मेडिकल कॉलेज का नामकरण बाबा साहब भीमराव अंबेडकर के नाम पर था, समाजवादी पार्टी की सरकार ने नाम हटा दिया। हमारी सरकार आई तो मेडिकल कॉलेज का नामकरण फिर से बाबा साहब के नाम पर करवाया गया। अखिलेश यादव जब 2012 में प्रदेश के मुख्यमंत्री बने तो उन्होंने पहले घोषणा की थी कि बाबा साहब और जितने भी सामाजिक न्याय के महापुरुष हैं उनके बने हुए स्मारकों को हम तोड़ेंगे। तब भारतीय जनता पार्टी ने कहा

था कि सामाजिक न्याय के पुरोधाओं के और उठने वाले हर हाथ के खिलाफ मुंह तोड़ जवाब देने के लिए भाजपा तैयार है।

मुख्यमंत्री ने कहा कि संविधान किसी भी संप्रभु संपन्न राष्ट्र के नागरिकों का स्वाभिमान होता है। संविधान उत्तर से दक्षिण तक, पूर्व से पश्चिम तक पूरे भारत को एकता के सूत्र में बांधकर के 140 करोड़ भारतवासियों में के सम्मान और स्वाभिमान का प्रतीक है। बाबा साहब के बनाए इस संविधान ने संवैधानिक मूल्यों के आधार पर भारत को दुनिया के सर्वोच्च लोकतंत्र के रूप में पहचान दी। उन्होंने कहा कि बाबा साहब भीमराव अंबेडकर एक महामानव थे। व्यक्तिगत अपमान सहे। पर, राष्ट्र

के विकास में अपने व्यक्तिगत राग-द्वेष को कभी भी आगे नहीं आने दिया। लोक कल्याण, राष्ट्र का कल्याण हो यही उनका चिंतन था।

सीएम ने कहा कि बाबा साहब जैसे महामानव को देश के अंदर आजादी के बाद बनी पहली सरकार ने सम्मान नहीं दिया। 1952 में बाबा साहब अंबेडकर को चुनाव हारने के लिए कांग्रेस ने एड़ी चोटी लगा दी।

1954 में उपचुनाव में बाबा साहब ने फिर से चुनाव लड़ने की कोशिश की तो कांग्रेस ने उनकी सहायक को तोड़ दिया और उसी को बाबा साहब भीमराव अंबेडकर के खिलाफ लड़ाने का काम किया। मुख्यमंत्री योगी आदित्यनाथ ने कहा कि कांग्रेस ने

अपने नेताओं के बड़े-बड़े स्मारक बनाए लेकिन बाबा साहब का एक भी स्मारक नहीं बनने दिया। जबकि प्रधानमंत्री नरेंद्र मोदी के मार्गदर्शन में बाबा साहब से जुड़े पांच महत्वपूर्ण स्थलों को पंचतीर्थ के रूप में अंतरराष्ट्रीय ख्याति के अनुरूप विकसित किया जा रहा।

सीएम योगी ने कहा कि यह अवसर हमारे लिए महत्वपूर्ण है। 26 जनवरी को भारत के संविधान को लागू किए हुए 75 वर्ष पूरे होने जा रहे हैं। इन 75 वर्षों की इस यात्रा का आत्ममंथन हम सभी को करना होगा और इसके लिए बाबा साहब भीमराव अंबेडकर के प्रति कृतज्ञता ज्ञापित करना होगा। उन्होंने कहा कि पीएम मोदी के नेतृत्व में उत्तर प्रदेश में 56 लाख गरीबों को एक-एक आवास बना है। पीने दो करोड़ गरीबों के घर में एक एक शौचालय बन गया है। 10 करोड़ गरीबों को आयुष्मान भारत योजना की सुविधा का लाभ प्राप्त हो रहा है। 15 करोड़ गरीबों को फ्री में राशन की सुविधा का लाभ प्राप्त हो रहा है। बाबा साहब की मंशा के मुताबिक बिना भेदभाव सबको योजनाओं का लाभ मिल रहा है। इस अवसर पर सांसद रवि किशन शुक्ल, जिला पंचायत अध्यक्ष साधना सिंह, भाजपा के क्षेत्रीय अध्यक्ष सहजानंद राय, भाजपा अनुसूचित मोर्चा की संयोजक संगीता आजाद सहित कई जनप्रतिनिधि और पार्टी पदाधिकारी व कार्यकर्ता उपस्थित रहे।

## यूपी को मिलेंगी 15573 करोड़ की हाई-वे परियोजनाएं



### आगरा, मथुरा सहित कई जिलों को होने जा रहा लाभ

लखनऊ, 20 जनवरी (एजेंसियां)।

यूपी में 15573 करोड़ रुपए की नई हाई-वे परियोजनाएं जमीन पर उतरने जा रही हैं। इससे कानपुर, बाराबंकी, बहराइच, अलीगढ़, आगरा, मथुरा और बरेली समेत कई जिलों की राह आसान होगी। इनमें से चार परियोजनाओं की वित्तीय बिड खुल चुकी हैं, जबकि पांच परियोजनाओं के लिए विस्तृत प्रोजेक्ट रिपोर्ट (डीपीआर) तैयार कराई जा रही है।

भारतीय राष्ट्रीय राजमार्ग प्राधिकरण (एनएचएआई) के आला अधिकारी ने बताया कि बरेली के 4-6 लेन दक्षिणी बाईपास के लिए डीपीआर तैयार हो रही है।

इसकी लंबाई 30 किमी होगी और अनुमानित लागत 2000 करोड़ रुपए है। इसी तरह से कबराई-कानपुर को फोरलेन करने और बाराबंकी-जरवल (पैकेज-1) मार्ग के लिए भी विस्तृत

प्रोजेक्ट रिपोर्ट को अंतिम रूप दिया जा रहा है। इनकी लागत क्रमशः 3900 करोड़ और 1550 करोड़ रुपए है। बाराबंकी जरवल मार्ग का यह पैकेज-1 करीब 35.7 किमी लंबा होगा। बाराबंकी-जरवल मार्ग के पैकेज-2 में घाघरा नदी पर फोरलेन ब्रिज और आरओबी (रेलवे उपरीगामी सेतु) बनेगा। 7.3 किमी लंबी इस परियोजना पर 750 करोड़ रुपए खर्च होंगे।

जरवल से बहराइच के बीच 58.4 किमी सड़क निर्माण के लिए भी डीपीआर तैयार हो रही है। इसकी लागत 2050 करोड़ रुपए आंकी गई है।

इसके अलावा कानपुर रिंग रोड फेज-2 और मथुरा-हाथरस-बदायूं-बरेली फोरलेन (पैकेज-4) के लिए वित्तीय बिड खुल चुकी है। एनएच-93 के आगरा-अलीगढ़ के 28 किमी लंबे पैकेज-1 और इसी हाई-वे के 36.9 किमी लंबे पैकेज-2 के लिए भी वित्तीय बिड की प्रक्रिया पूरी हो चुकी है। जिन चार परियोजनाओं की बिड खुल चुकी हैं, उनकी कुल लागत 5324 करोड़ रुपए है।

## पंचदशनाम जूना अखाड़े ने शुरू की प्रयागराज की पंचकोसीय परिक्रमा

महाकुंभ नगर, 20 जनवरी (एजेंसियां)।

महाकुंभ में पंचदशनाम जूना अखाड़ा ने अपनी परंपरा का निर्वाह करते हुए पांच दिवसीय पंचकोसीय परिक्रमा की शुरुआत की। सोमवार को अपने पूर्व निर्धारित कार्यक्रम के अनुसार जूना अखाड़े के अध्यक्ष हरि गिरी के नेतृत्व में अखाड़े के साधु, संतों ने गंगा पूजन कर पंच कोसीय परिक्रमा की शुरुआत की। ये पंच कोसीय परिक्रमा पूरे पांच दिन चल कर प्रयागराज के सभी मुख्य तीर्थों का दर्शन पूजन करते हुए 24 जनवरी को सम्पन्न होगी। पंच कोसीय परिक्रमा का समापन विशाल भण्डारे के साथ होगा। जिसमें अखाड़े के सभी नागा संन्यासियों के साथ मण्डलेश्वर, महामण्डलेश्वर और आम श्रद्धालुओं का भंडारा होगा।

नागा संन्यासियों के पंच दशनाम जूना अखाड़े ने हर वर्ष की तरह अपनी पांच दिवसीय पंचकोसीय परिक्रमा की शुरुआत की। जूना अखाड़े के साधु-संन्यासियों ने अखाड़े के अध्यक्ष हरि गिरी

महाराज के नेतृत्व में गंगा पूजन कर यात्रा प्रारंभ की। यात्रा संगम तट से चल कर सबसे पहले अक्षयवट तीर्थ, सरस्वती कूप का दर्शन करके लेटे हुए हनुमान जी के दर्शन किए। इसके बाद पंचकोसीय यात्रा मेला क्षेत्र में बनी संगम पुलिस चौकी के पास के ईश देव भगवान दत्तात्रेय और मंदिर में स्थित शिवदत्तपुरी महाराज की समाधि के दर्शन किए। वहां से यात्रा रामघाट होते हुए अखाड़ा त्रिवेणी मार्ग से यमुना तट पर स्थित अपने मुख्यालय मौजगिरी आश्रम पहुंची।

मौजगिरी आश्रम में इष्ट देव का पूजन कर सिद्ध शक्तिपीठ मां ललिता देवी और कल्याणी देवी के दर्शन के लिए यात्रा ने कूच किया। वहां से वनखण्डी महादेव, कृष्णा नगर के रामजानकी मंदिर में पूजन कर यात्रा मेले क्षेत्र के दत्त-त्रेय शिविर में पहले दिन के विश्राम के लिए पहुंची। मेला और पुलिस प्रशासन ने पहले से ही यात्रा मार्ग को बाधा रहित बना रखा था।

जूना अखाड़े की ये पांच दिवसीय परिक्रमा दिन सोमवार से

शुरू होकर 24 जनवरी दिन शुक्रवार को समाप्त होगी। यात्रा का अगला पड़ाव अरैल स्थित शूल टंकेश्वर महादेव, आदि माधव, चक्रमाधवों, सोमेश्वर नाथ का दर्शन होगा।

इसके साथ ही परंपरा अनुरूप यात्रा द्वादश माधवों और द्वादश महादेवों के दर्शन करती हुई। प्रयागराज में संतों दुर्वासा ऋषि, पनास ऋषि की तपोस्थलियों से होते हुए, शक्तिधाम ज्वाला देवी, समुद्र कूप और कल्पवृक्ष का दर्शन करेंगी।

पंचकोसीय परिक्रमा कष्ट हरण हनुमान जी, सुजावन देव, पडिला महादेव होते हुए श्रृंगबेरपुर में सीता कुण्ड और निषादराज स्थली का पूजन करेंगे। चौथे दिन नाग वासुकि, वेणी माधव का दर्शन कर अतोप शंकर देवी का पूजन करेंगे। अंतिम दिन यात्रा भारद्वाज ऋषि की प्रतिमा का जलाभिषेक कर, भारद्वाजेश्वर महादेव का पूजन करेंगी। संगम स्नान कर भण्डारे में महाप्रसाद वितरण के साथ यात्रा का समापन होगा।

## महाकुंभ में गीता प्रेस के 180 टेंट जलकर राख पश्चिमी दिशा से फेंकी गई थी आग : ट्रस्टी

प्रयागराज, 20 जनवरी (एजेंसियां)।

प्रयागराज महाकुंभ मेला क्षेत्र के सेक्टर-19 में रविवार को भीषण आग लग गई, जिसमें करीब 250 टेंट जलकर खाक हो गए। यह आग गीता प्रेस गोरखपुर और अखिल भारतीय धर्म संघ करपात्र धाम वाराणसी के संयुक्त शिविर में लगी। घटना में कोई जनहानि नहीं हुई, लेकिन करोड़ों रुपए का सामान नष्ट हो गया। आग लगने की वजह को लेकर गीता प्रेस के ट्रस्टी और पुलिस के बीच बयान अलग-अलग हैं, जिससे मामले ने नया मोड़ ले लिया है।

गीता प्रेस के ट्रस्टी कृष्ण कुमार खेमकर ने इस घटना को बाहरी साजिश करार दिया है। उनका कहना है कि पश्चिम दिशा की ओर से किसी ने आग की कोई चीज फेंकी, जिससे शिविर में चिंगारी उठी और यह धीरे-धीरे बड़ी आग में तब्दील हो गई। उनका दावा है कि शिविर में आग से बचाव के लिए सभी प्रकार की सावधानियों



बर्ती गई थीं। उन्होंने कहा कि शिविर के अंदर आग से जुड़ी किसी भी गतिविधि की सख्त मनाही थी, फिर भी आग ने इतना बड़ा रूप ले लिया। खेमकर के अनुसार, यह शिविर 180 टेंटों का एक बड़ा क्षेत्र था, जिसमें से अब कुछ भी नहीं बचा।

वहीं, पुलिस ने आग लगने का कारण सिलेंडर में गैस रिसाव को बताया है। पुलिस के मुताबिक,

एक टेंट में गैस लीक होने के बाद आग लगी, जो तेज हवा के कारण तेजी से फैल गई। आग की चपेट में आने से सिलेंडरों में एक के बाद एक कई विस्फोट हुए, जिससे आग ने विकराल रूप ले लिया। डीआईडी महाकुंभ वैभव कृष्ण ने कहा कि घटना के दौरान फायर ब्रिगेड, एनडीआरएफ और एसडीआरएफ की टीमों ने तुरंत कार्रवाई करते हुए आग पर काबू

पा लिया। फिलहाल घटना की विस्तृत जांच की जा रही है। इस आगजनी के दौरान मौके पर भगदड़ जैसी स्थिति बन गई। श्रद्धालु अपने सामान और टेंट छोड़कर सुरक्षित स्थानों की ओर भागने लगे। चरमदीनों ने बताया कि आग की लपटें इतनी ऊंची थीं कि दूर से ही धुआं और आग का गुबार देखा जा सकता था। लगभग एक घंटे की कड़ी मशकत के बाद

आग का काबू में लाया गया, लेकिन तब तक 250 से अधिक टेंट पूरी तरह जल चुके थे।

घटना के समय समय मेला क्षेत्र में मौनी अमावस्या की तैयारियों की समीक्षा कर रहे मुख्यमंत्री योगी आदित्यनाथ खुद घटनास्थल पर पहुंचे और अधिकारियों को पीडित श्रद्धालुओं की हरसंभव मदद करने का निर्देश दिया। उन्होंने आग से प्रभावित लोगों के पुनर्वास और उनके लिए आवश्यक सुविधाओं की व्यवस्था करने के निर्देश भी दिए।

प्रधानमंत्री नरेंद्र मोदी ने भी मुख्यमंत्री से हादसे की जानकारी ली और स्थिति पर नजर बनाए रखने को कहा। शुरुआती जांच के अनुसार, यह आग सिलेंडर में गैस रिसाव के कारण लगी, लेकिन गीता प्रेस ट्रस्टी के दावे ने इस घटना को लेकर साजिश की आशंका खड़ी कर दी है। घटना के बाद पूरे मेला क्षेत्र में अलर्ट जारी कर दिया गया है और प्रशासन ने सभी प्रकार की सुरक्षा व्यवस्था और कड़ी कर दी है।

## संभल दंगा : 10 और पत्थरबाज पकड़े गए, अब तक 72 गिरफ्तार

संभल, 20 जनवरी (एजेंसियां)।

संभल जिले में विवादित जामा मस्जिद में 24 नवम्बर 2024 को सर्वे के दौरान तीन स्थानों पर हुई हिंसा में फरार चल रहे 10 और आरोपियों को संभल कोतवाली पुलिस ने अलग-अलग स्थानों से गिरफ्तार किया है। इस मामले में अब तक 72 उपद्रवी पकड़े जा चुके हैं। इन उपद्रवियों ने पत्थरबाजी के अलावा आगजनी और तोड़फोड़ करने के साथ पुलिस पर भी जानलेवा हमला किया था। हिंसा के दौरान पुलिस ने जो फोटो लिए थे, उसके आधार पर इन आरोपियों की पहचान की गई है।

संभल पुलिस अधीक्षक कृष्ण कुमार विश्रॉई ने बताया कि गिरफ्तार आरोपियों में कोतवाली



क्षेत्र के देहली दरवाजा निवासी मुल्ला अफरोज, तहजीब, अजहर अली, असद, कागजी सराय निवासी दानिश, शुऐब, आलम, मोहल्ला जगत निवासी दानिश, आलम सराय निवासी शानेआलम और कोटगर्वी निवासी बाकिर शामिल हैं। सभी को न्यायालय में पेश किया जाएगा। विश्रॉई ने बताया कि 24 नवंबर 2024 को संभल में तीन स्थानों पर हिंसा

और बवाल हुआ था। पहला बवाल विवादित जामा मस्जिद के नजदीक हुआ था, जहां पांच लोगों की जान गई थी। दूसरा बवाल नखासा तिराहे पर हुआ था, जहां पुलिस पर पत्थरबाज और फायरिंग की गई थी। इसके बाद तीसरी हिंसा हिंदूपुरा खेड़ा में हुई थी, जहां पुलिस के अधिकारियों पर जानलेवा हमला किया गया था। इन्हीं तीनों स्थानों पर

पुलिस-प्रशासन की ओर से वीडियो बनाया गया था और फोटो भी लिए थे।

वीडियो और फोटो के आधार पर अब तक 450 आरोपी पहचाने गए हैं। उपद्रवियों ने पूछताछ में स्वीकार किया है कि वह पत्थरबाजी में शामिल थे। घटना के बाद वह अलग-अलग शहरों में जाकर छिपे थे, जब घर लौटे तो पुलिस ने उन्हें गिरफ्तार कर लिया है।

एसपी ने बताया कि प्राथमिक छानबीन में पुलिस को मुल्ला अफरोज के खिलाफ नौ मामले दर्ज मिले हैं। इसमें हत्या, गैरइरादतन हत्या, डकैती, सार्वजनिक सम्पत्ति क्षति करने जैसे कई गंभीर अपराध में मामले दर्ज हैं। आरोपित के आपराधिक

इतिहास को और खंगाला जा रहा है। इस मामले में सख्त कार्रवाई अमल में लाई जाएगी।

एसपी ने बताया कि संभल बवाल में गिरफ्तार किए गए मुल्ला अफरोज ने अपने बयान में पुलिस को यह बताया कि 24 नवंबर को दूसरे साथी को शारिक साठा ने एक एप पर कॉल कर कहा था कि नेता भीड़ जमा करा रहे हैं। नेताओं की ओर से पूरा सपोर्ट है और हरी झंडी मिल गई है। इसलिए 10 से 20 पुलिसकर्मी और आम लोगों को मार दो। इससे पुलिस प्रशासन डर जाएगा और शासन भी पुलिसकर्मीयों के खिलाफ ही कार्रवाई करेगा। फिलहाल मुल्ला अफरोज के बयान में कितनी सच्चाई है पुलिस उसकी तहकीकात कर रही है।

## टीन शेड में अवैध मस्जिद बनाकर पढ़ रहे थे नमाज

बरेली पुलिस ने ग्राम प्रधान आरिफ सहित 4 को दबोचा

बरेली, 20 जनवरी (एजेंसियां)। बरेली में बिना अनुमति के अस्थायी मस्जिद बनाकर नमाज पढ़ने के मामले में पुलिस ने ग्राम प्रधान समेत चार लोगों को गिरफ्तार किया है। इस मामले में 7 नामजद और अन्य अज्ञात लोगों के खिलाफ मामला दर्ज किया गया है। एसएचओ संजय तोमर ने कहा कि जाम सावंत शुमाली गांव में एक जमीन पर टिन का शेड डालकर 20 से अधिक लोग बिना अनुमति के



नमाज पढ़ रहे थे। इसकी सूचना हिंदू संगठन ने की थी। पुलिस ने ग्राम प्रधान आरिफ के अलावा अकील अहमद, मोहम्मद शाहिद और छोटे अहमद को गिरफ्तार किया है। वहीं, मुजम्मिल, कादिर अहमद और मोहम्मद आरिफ की तलाश की जा रही है। एसएचओ ने कहा कि घटना का ड्रोन वीडियो सोशल मीडिया प्लेटफॉर्म पर शेयर किया गया था। पुलिस ने बताया कि त्योहारों और गणतंत्र दिवस समारोह को देखते हुए जिले में निषेधाज्ञा लागू थी। इसको देखते हुए कार्रवाई की गई।



## चीन में दो लोगों को फांसी दी गई

बीजिंग, 20 जनवरी (एजेंसियां)।

चीन ने पिछले साल नवंबर में दो अलग-अलग घातक हमलों में मौत की सजा पाए दो लोगों को फांसी दे दी। 62 वर्षीय फैन वेइकिउ को 11 नवंबर को झुहाई में एक खेल केंद्र के बाहर व्यायाम कर रहे लोगों के समूह पर जानबूझकर एसयूटी चढ़ाने का दोषी ठहराया गया था। इस हमले में 35 लोग मारे गए और 43 अन्य घायल हो गए थे। इस घटना ने सूचने देश को हिलाकर रख दिया था।

इस घटना के कुछ दिनों बाद 16 नवंबर को 21 वर्षीय जू जियाजिन ने पूर्वी प्रांत जियांग्सू के एक कॉलेज में आठ लोगों की चाकू मारकर हत्या कर दी थी। कालेज स्टूडेंट जू परीक्षा में फेल हो गया था और फैक्टरी ईटन के रूप में मिलने वाले कम मानदेय से भी नाराज था।

झुहाई की अदालत ने फैन को दोषी ठहराया था। अदालत ने जोर दिया था कि फैन के व्यवहार के लिए मौत के मामले में कानून की सबसे कड़ी सजा जरूरी है। दिसंबर में यह मामला बीजिंग स्थित सुप्रीम पीपुल्स कोर्ट में पहुंचा। शीर्ष अदालत ने भी कहा था कि दोषी को कड़ी सजा दी जानी चाहिए।

शिन्हुआ के मुताबिक, फांसी के तरीके को सार्वजनिक नहीं किया गया पर जू को फांसी से पहले अपने परिवार से मिलने की अनुमति दी गई।

सुप्रीम पीपुल्स कोर्ट के अध्यक्ष और मुख्य न्यायाधीश ज़ांग जून ने गंभीर अपराधों के लिए सख्त और छोटे सामाजिक अपराधों के लिए अधिक उदार सजा का आग्रह किया है। चीन की कानून प्रवर्तन एजेंसियों को देखरेख करने वाले केंद्रीय राजनीतिक और कानूनी मामलों के आयोग के महासचिव यिन बाई ने वीभत्स घटनाओं को रोकने के लिए मजबूत सुरक्षा उपार्यों का आह्वान किया है। यही नहीं, राष्ट्रपति शी जिनपिंग सहित शीर्ष नेता दुर्लभ मामलों में कठोरतम डंडे की

वकालत कर चुके हैं। शीर्ष अभियोजक यिंग सोंग ने हाल की घटनाओं से लिए गए सबक के आधार पर इसी तरह के अपराधों को रोकने और जांच में सुधार लाने की आवश्यकता पर जोर दिया है।

दो लोगों की फांसी की सजा पर सीएनएन ने भी खबर दी है। इसमें कहा गया कि चीन के अधिकांश सोशल मीडिया यूजर ने 62 वर्षीय फैन वेइकिउ और 21 वर्षीय जू जियाजिन को फांसी देने पर खुशी जताई है। इस पर एमनेस्टी इंटरनेशनल ने कहा है कि चीन फांसी को कुल संख्या पर पारदर्शी जानकारी प्रदान नहीं करता है। माना जाता है कि चीन दुनिया का शीर्ष जल्लाद है। जहां हर साल हजारों लोगों को फांसी दी जाती है।


### न्यूज़ ब्रीफ

जयशंकर अमेरिका में मिले जापान और ऑस्ट्रेलिया के अपने समकक्षों से



वाशिंगटन। भारत के विदेशमंत्री डॉ. एस. जयशंकर ने अमेरिका की राजधानी वाशिंगटन में जापान और ऑस्ट्रेलिया के समकक्षों के साथ द्विपक्षीय बैठकें कीं। उन्होंने अपने समकक्षों के मुलाकात के यादगार पलों को एक्स हैंडल पर साझा किया। जयशंकर ने लिखा कि जापान के विदेशमंत्री ताकेशी इवाया से मिलकर अच्छा लगा। हमने द्विपक्षीय सहयोग में प्रगति की समीक्षा की। क्राइ से संबंधित घटनाक्रमों पर भी चर्चा की। उल्लेखनीय क्राइ (वतुषकीय सुरक्षा संवाद) डोनाल्ड ट्रंप प्रशासन के पहले कार्यकाल की पहल है। इसमें ऑस्ट्रेलिया, भारत, जापान और अमेरिका शामिल हैं। ऑस्ट्रेलिया की विदेश मंत्री पेनी वोग से मुलाकात के बाद जयशंकर ने एक्स पर लिखा वाशिंगटन में क्राइ की सहयोगी विदेशमंत्री सीनेटर वोग से मिलकर खुशी हुई। हमेशा की तरह दुनिया के हालात पर हमने चर्चा की।

इजराइली सेना के हटते ही गाजा में हमस के लड़ाके आए सड़कों पर



यरुशलम। गाजा में बंधकों की रिहाई की शर्त पर हुए संघर्ष विराम समझौते के बाद इजराइल की सेना पीछे हटने लगी है। इससे लोग खुश हैं। इस बीच कई जगह आतंकी समूह हमस के बंदूकधारी नकाबपोश लड़ाके लड़ाके सड़कों पर आ गए। द न्यूयॉर्क टाइम्स की खबर के अनुसार, इजराइली अधिकारियों ने कहा कि उनकी सेना ने गाजा के कुछ हिस्सों से पीछे हटना शुरू कर दिया है। इसका फायदा उठाकर हमस ने फिर से नियंत्रण स्थापित करने की कोशिश की। कई शहरों में नकाबपोश बंदूकधारी सड़कों पर उतर आए। इजराइली सेना ने कहा कि कई इजरायली बंधकों को कल गाजा में कैद से रिहा कर दिया गया और वे अपने परिवारों से मिल गए। अधिकारियों के अनुसार, इजराइल और हमस के बीच 42 दिनों का संघर्ष विराम समझौता पभावी हो गया। रिहा किए गए पहले बंधकों में तीन महिलाएं रोमी गोनेन, एमिली दामरी और डोरोन स्टीनब्रैचर शामिल हैं। इनके बाद इजराइल 90 फिलिस्तीनी कैदियों को रिहा करेगा। इस समझौते से इजराइली बंदियों और फिलिस्तीनी कैदियों के परिवारों को राहत मिली है और 15 महीने के विनाशकारी युद्ध की समाप्ति की उम्मीद जगी है। कुछ अधिकारियों का कहना है कि संघर्ष विराम के पहले चरण में हमस 33 बंधकों की रिहाई में देरी कर सकता है। लगभग 100 लोग अभी भी उसकी कैद में हैं।

अराकान आर्मी ने तीनों मालवाहक जहाजों को छोड़ा



ढाका। म्यांमार के विद्रोही गुट अराकान आर्मी ने तीनों मालवाहक जहाजों को छोड़ दिया। अराकान आर्मी ने म्यांमार के यांगून से बांग्लादेश के टेकनाफ भूमि बंदरगाह आ रहे इन जहाजों को गुरुवार दोपहर तलाशी के बहाने रोक लिया था। इन जहाजों में 50,000 हजार बैग हैं। इनमें सूखी मछली, सुपारी, कॉफी और अन्य सामान हैं। अराकान आर्मी ने इन्हें नेफ नदी के मुहाने पर धेर लिया था। टेकनाफ तैंड पोर्ट के यूनाइटेड लैंड पोर्ट के प्रबंधक सैयद मोहम्मद अनवर हुसैन ने अराकान आर्मी के कब्जे से दो जहाजों की रिहाई की पुष्टि की। उन्होंने कहा कि एक पहले ही बंदरगाह पहुंच चुका है। छोड़ गए दो जहाज नेख्योगदिया में नफ नदी सीमा से टेकनाफ भूमि बंदरगाह की ओर बढ़ गए।

## नवाज को फांसी के फंदे से बचाने के लिए क्लिंटन आए थे पाकिस्तान, किताब में दावा

पेशावर, 20 जनवरी (एजेंसियां)।

पाकिस्तान क्रिकेट बोर्ड (पीसीबी) के पूर्व अध्यक्ष और राष्ट्रीय मानव विकास आयोग के पूर्व प्रमुख डॉ. नसीम अशरफ ने अपनी नई पुस्तक रिंग साइड में दावा किया है कि अमेरिकी विदेश विभाग ने तत्कालीन राष्ट्रपति बिल क्लिंटन को पाकिस्तान का दौरा न करने की सलाह दी थी। बावजूद इसके क्लिंटन ने अपदस्थ प्रधानमंत्री नवाज शरीफ को फांसी के फंदे से बचाने के लिए पाकिस्तान का दौरा करने का फैसला किया। अमेरिकी राष्ट्रपति ने यह आश्वासन पाने के लिए पाकिस्तान के तत्कालीन मुख्य न्यायाधीश इरशाद हसन खान के साथ एक गुप्त बैठक भी की थी।

डॉ. नसीम अशरफ की किताब रिंग साइड का विमोचन मंगलवार को पेशावर में होगा। साथ ही पाकिस्तान के विभिन्न शहरों में इसके विमोचन की योजना तैयार की गई है। यह पुस्तक उर्दू में मैदान-ए-अमल शीर्षक से प्रकाशित हुई है। राष्ट्रपति क्लिंटन को पाकिस्तान यात्रा के बारे में उन्होंने खुलासा किया कि मुशर्रफ के लंच में शामिल होने के दौरान क्लिंटन टॉयलेट गए। कुछ देर बाद पूर्व मुख्य न्यायाधीश इरशाद हसन भी वहां पहुंचे। दोनों के बीच पांच मिनट तक बातचीत हुई। क्लिंटन ने इरशाद से पूछा कि क्या नवाज को मौत की सजा दी जाएगी, जिस पर जस्टिस हसन ने उन्हें आश्वासन दिया कि ऐसा नहीं होगा।

इस किताब में पूर्व प्रधानमंत्री इमरान खान की 2019 की अमेरिकी यात्रा को सफल बताते हुए कहा गया है कि इससे पाकिस्तान-अमेरिका संबंध मजबूत हुए। डॉ. अशरफ ने जनरल मुशर्रफ को भारत यात्रा के दौरान पूर्व भारतीय प्रधानमंत्री मनमोहन सिंह के साथ हुई एक बैठक का जिक्र किया, जिसके दौरान सिंह ने पुष्टि की कि उन्होंने ऋण सुरक्षित करने के लिए बैंक ऑफ इंग्लैंड को दो टन सोना भेजा। बैंक ऑफ इंग्लैंड से प्राप्त ऋण से उन्होंने भारत में नई आर्थिक नीति का सूत्रपात किया। डॉ. अशरफ ने इमरान खान की पूर्व पत्नी जेमिमा खान के बारे में लिखा कि उन्होंने पाकिस्तान के लिए अपना सब कुछ बलिदान कर दिया।

उल्लेखनीय है कि इससे पहले 10 जून 2016 को पूर्व प्रधानमंत्री शौकत अजीज ने दावा किया था कि अपदस्थ प्रधानमंत्री नवाज शरीफ को फांसी से बचाने के लिए अमेरिकी राष्ट्रपति बिल क्लिंटन ने 2000 में पाकिस्तान का दौरा किया था और उन्हें देश से बाहर ले जाने की कोशिश की थी। अजीज ने कहा था, क्लिंटन की पाकिस्तान यात्रा का एकमात्र उद्देश्य शरीफ को फांसी से बचाना था।



चुनाव कराने के लिए सरकार की ओर से तय समयसीमा का पालन किया जाएगा: बांग्लादेश निर्वाचन आयोग

ढाका। बांग्लादेश चुनाव आयोग के

मुख्य आयुक्त (सीईसी) एएमएम नासिर उद्दीन ने रविवार को कहा कि अंतरिम सरकार की ओर से तय समयसीमा के भीतर ही आम चुनाव कराए जाएंगे। साथ ही आयोग ने स्वतंत्र और निष्पक्ष चुनाव कराने के प्रति अपनी प्रतिबद्धता भी दोहराई। संयुक्त राष्ट्र विकास कार्यक्रम (यूएनडीपी) ने मतदाता सूचियों को अपडेट करने के लिए आवश्यक तकनीकी उपकरण सौंपे गए। चुनाव आयोग को यूएनडीपी से डेटा संग्रह के लिए 175 लैपटॉप, 200 स्कैनर और 4,300 बैग मिले हैं। सीईसी ने एक समाचार पोर्टल के हवाले से कहा, हम मुख्य सलाहकार की ओर से घोषित समय-सीमा पर ध्यान केंद्रित करके उस दिशा में काम कर रहे हैं। पिछले महीने मुख्य सलाहकार मुहम्मद युनुस ने कहा था कि देश में अगला आम चुनाव 2025 के अंत या 2026 की पहली छमाही में हो सकता है। हालांकि, उन्होंने कहा था कि चुनाव का समय काफी हद तक राजनीतिक आम सहमति और उससे पहले किए जाने वाले सुधारों की सीमा पर निर्भर करेगा। हालांकि निर्वाचन आयोग ने कहा कि मतदाता सूची को अद्यतन करने में छह महीने का समय लगेगा।



## जलवायु परिवर्तन पर चर्चा को नेपाल सरकार करेगी अंतरराष्ट्रीय सागरमाथा संवाद



काठमांडू, 20 जनवरी (एजेंसियां)।

नेपाल सरकार जलवायु परिवर्तन के मुद्दे को उच्च प्राथमिकता में रखते हुए इसकी वैश्विक चिंता को लेकर

अंतरराष्ट्रीय बहस की शुरुआत करने जा रही है। इसके लिए सरकार ने तीन दिवसीय सागरमाथा संवाद का प्रस्ताव

रखा है। नेपाल के प्रधानमंत्री केपी शर्मा ओली की अध्यक्षता में सोमवार को हुई मंत्रिपरिषद की बैठक में यह प्रस्ताव पारित किया गया। इस संवाद के लिए संयुक्त राष्ट्र के साथ समन्वय के करण और विश्वभर से प्रतिनिधियों को बुलाने की बात कही गई है। यह आयोजन 15, 16 और 17 मई को प्रस्तावित किया गया है।

सरकार के फैसले में सूचना और संचार मंत्री पृथ्वी सुब्बा गुरुंग ने बताया कि नेपाल सरकार ने एक बार फिर सागरमाथा संवाद करने का

फैसला किया है। उन्होंने बताया कि जलवायु परिवर्तन के कारण हिमालय पर पड़ने वाले असर और इसके उपार्यों पर इस अंतरराष्ट्रीय संवाद कार्यक्रम में चर्चा की जाएगी। उन्होंने यह भी बताया कि इस सागरमाथा संवाद के माध्यम से जलवायु परिवर्तन के लिए जिम्मेदार बड़े और विकसित देशों की जिम्मेवारी तय करने और जलवायु परिवर्तन के कारण गंभीर परिणाम भुगतने वाले देशों को इससे निपटने के लिए आर्थिक सहायता देने का एजेंडा भी रखा जाएगा।

सरकार के प्रवक्ता ने बताया कि यह आयोजन संयुक्त राष्ट्र के साथ समन्वय बनाकर किया जाएगा और इसमें जलवायु परिवर्तन पर कार्य करने वाले विश्व के सभी प्रमुख संस्थाओं के प्रतिनिधियों को आमंत्रित किया जाएगा। साथ ही हिमालय से जुड़े देशों के प्रतिनिधियों को भी आमंत्रित किए जाने का प्रस्ताव है।

नेपाल ने वर्ष 2020 के भी इस तरह के आयोजन की पूरी तैयारी की थी। उस समय प्रधानमंत्री केपी शर्मा ओली ही थे लेकिन कोविड महामारी के कारण उस समय इस सागरमाथा संवाद को स्थगित करना पड़ा था। इस वर्ष मई महीने में होने वाले आयोजन के लिए तत्काल तैयारी शुरू करने का निर्देश दिया गया है।

### पतंद उत्सव



दोहा में कतर पतंद उत्सव में असामान में नजर आ रही पतंगें।

## हमस की रिहाई सूची में नेपाली युवक का नहीं है नाम, विदेश मंत्री डॉ. आरजू राणा ने इजिप्ट से किया मध्यस्थता का आग्रह

काठमांडू, 20 जनवरी (एजेंसियां)।

इजरायल और हमस के बीच युद्धविराम की घोषणा के बाद दोनों पक्षों की तरफ से बंदियों की रिहाई का सिलसिला शुरू हो गया है। युद्धविराम के पहले दिन ही रिहाई के लिए हमस की तरफ से जारी सूची में नेपाली युवक विपीन जोशी का नाम नहीं है। जोशी की रिहाई के लिए विदेश मंत्री डॉ. आरजू राणा ने सोमवार को इजिप्ट के विदेश मंत्री से टेलीफोन वार्ता कर मध्यस्थता करने का आग्रह किया है।

नेपाली युवक विपीन जोशी की रिहाई के लिए नेपाल पहले से ही कूटनीतिक प्रयास कर रहा है। एक बार फिर विदेश मंत्री डॉ. आरजू राणा ने अपने कूटनीतिक प्रयास शुरू किया है। विदेश मंत्री डॉ. राणा ने सोमवार को सोशल मीडिया एक्स पर इस बात की जानकारी देते हुए बताया कि विपीन जोशी की रिहाई को लेकर पहले भी उनकी बातचीत कतर और इजरायल के विदेश मंत्रियों के



साथ हो चुकी है। बावजूद इसके पहली सूची में नेपाली युवक का नाम नहीं होने के बाद फिर से प्रयास किया जा रहा है। उन्होंने एक्स पर लिखा है कि इस संबंध में सोमवार को उनकी इजिप्ट के विदेश मंत्री डॉ. बद्र अब्देल अती से टेलीफोन संवाद हुआ है। इस युद्धविराम में इजिप्ट की भूमिका और हमस के साथ उनके अच्छे संबंध को देखते हुए मामले में मध्यस्थता करने का आग्रह किया है। राणा के अनुसार इजिप्ट के विदेश मंत्री ने उनके देश के तरफ से वार्ताकार को हमस से नेपाली युवक की रिहाई प्राथमिकता के साथ करने की जानकारी दी है। नेपाल की विदेश मंत्री ने उम्मीद जताई है कि रिहाई की अगली सूची में विपीन जोशी का नाम भी हो सकता है। उल्लेखनीय है कि नेपाली विपीन जोशी की रिहाई के लिए पांच दिन पूर्व 15 जनवरी को विदेश मंत्री डॉ. आरजू राणा ने इजरायल और कतर के विदेश राज्यमंत्रियों से टेलीफोन पर वार्ता की थी।

## गिरफ्तार राष्ट्रपति येओल को सियोल डिटेंशन सेंटर से बलपूर्वक ले जाने की तैयारी

वाशिंगटन, 19 जनवरी (एजेंसियां)।

दक्षिण कोरिया के भ्रष्टाचार जांच कार्यालय (सीआईओ) ने पूछताछ में लगातार असहयोग कर रहे औपचारिक रूप से गिरफ्तार किए जा चुके राष्ट्रपति यून सुक येओल के खिलाफ कड़ा रख अपनाते का संकेत दिया है। सीआईओ ने सोमवार को कहा कि वह येओल को बलपूर्वक ले जाने पर दृढ़ता से विचार कर रहा है। येओल को बुधवार से सियोल डिटेंशन सेंटर में रखा गया है। सीआईओ ने रविवार को औपचारिक गिरफ्तारी के बाद उनसे सोमवार सुबह 10 बजे पूछताछ के लिए कार्यालय में उपस्थित होने का आग्रह किया। येओल ने सीआईओ के आग्रह को अस्वीकार कर दिया। सीआईओ के एक अधिकारी ने संवाददाताओं से कहा, इस स्थिति में कह सकता हूँ कि येओल को बलपूर्वक



कार्यालय ले जाने पर विचार किया जा रहा है। अगर येओल डिटेंशन सेंटर में पूछताछ के लिए तैयार हो जाते हैं तो यह उनके लिए अच्छा होगा। इस अधिकारी ने

कहा कि येओल को फिलहाल 28 जनवरी तक हिरासत में रखा जाएगा। उल्लेखनीय है कि महाभियोग का सामना कर रहे राष्ट्रपति पर विद्रोह का नेतृत्व

करने और तीन दिसंबर को कुछ समय के लिए मार्शल लॉ लगाकर अपनी शक्ति का दुरुपयोग करने का आरोप है। अदालत से रविवार तड़के उन्हें औपचारिक रूप से गिरफ्तार करने का वारंट जारी किया गया। इसकी भनक लगते ही येओल के समर्थकों ने अदालत पर धावा बोल दिया। इस घटना ने पूरे देश को झकझोर कर रखा दिया है। प्रदर्शनकारियों ने अदालत की इमारत के आसपास तैनात पुलिस अधिकारियों पर आग बुझाने वाले यंत्रों से छिड़काव करके और पुलिस से ज्वल की गई ढालों और डंडों से उन पर हमला किया। इस दौरान लगभग 30 पुलिस अधिकारी घायल हो गए। इस संबंध में 89 लोगों को गिरफ्तार किया गया है। कार्यवाहक राष्ट्रपति चोंई सांग-मोक ने अदालत में हुई हिंसा पर गहरा खेद व्यक्त किया है।

बांग्लादेश में अवैध रूप से प्रवेश करने के आरोप में दो भारतीय गिरफ्तार

ढाका। दो भारतीय नागरिकों और एक बांग्लादेशी दलाल को कुरीग्राम में फूलबारी सीमा के पास गिरफ्तार किया गया है। दोनों पर बांग्लादेश में अवैध रूप से प्रवेश करने का आरोप है। फूलबाड़ी थाना प्रभारी मामनूर रशीद ने इसकी पुष्टि की। द डेली स्टार की खबर के अनुसार, थाना प्रभारी रशीद ने कहा कि बॉर्डर गार्ड बांग्लादेश (बीजीबी) के बालारहाट शिविर के बटालियन-15 के सदस्यों ने तीनों को हिरासत में लिया और कल रात फूलबाड़ी पुलिस स्टेशन को सौंप दिया। यह घटना फूलबारी उपजिला के नाओडंगा संघ के अंतर्गत अंतरराष्ट्रीय सीमा स्तंभ संख्या 933 के पास बालाटारी गांव में हुई। उन्होंने कहा कि गिरफ्तार लोगों की पहचान भारत के पूर्व बर्धमान जिले की 28 वर्षीय रेशमा मंडल और दक्षिण 24 परगना जिले के 18 वर्षीय सोरब कुमार सपुई के रूप में हुई है। बांग्लादेशी दलाल कुरीग्राम जिले के नागेश्वरी उपजिला का 24 वर्षीय यूसूफ अली है। बीजीबी और पुलिस के अनुसार, रेशमा और सोरब एक-दूसरे से प्यार करते हैं। दोनों ने घर से भागकर बांग्लादेश में बसने का फैसला किया था। रेशमा, सोरब और दलाल के खिलाफ बीजीबी ने फूलबाड़ी थाने में मामला दर्ज कराया है।





## स्की जंपिंग विश्व कप: त्शोफेनिग ने पुरुष वर्ग का जीता खिताब

वार्सा, 20 जनवरी (एजेंसियां)। ऑस्ट्रिया के डेनियल त्शोफेनिग ने रविवार शाम पोलैंड के जाकोपेन में आयोजित एफआईएस स्की जंपिंग विश्व कप में पुरुषों की व्यक्तिगत एचएस 140 स्पर्धा का खिताब जीत लिया है।

पहले राउंड के बाद ऐसा लग रहा था कि स्लोवेनिया के एन्जे लैनिसेक ट्रॉफी जीत लेंगे क्योंकि उन्होंने 145 मीटर की छलांग लगाकर स्पष्ट बढ़त हासिल कर ली थी। हालांकि, अंतिम राउंड में, 28 वर्षीय खिलाड़ी केवल 130 मीटर ही बना पाए और चौथे स्थान पर पोजिशन से चूक गए।

हालांकि इसके बाद त्शोफेनिग ने

अपना मौका भुनाया। पहले राउंड में 136 मीटर की छलांग लगाने के बाद, ऑस्ट्रियाई खिलाड़ी ने 139.5 मीटर की छलांग लगाकर 316.7 अंकों के साथ प्रतियोगिता जीत ली।

नॉर्वे के जोहान आंद्रे फोरफ्रेंग ने 137 मीटर और 136 मीटर की छलांग लगाकर रजत पदक जीता, जो विजेता से 7.3 अंक कम था। ऑस्ट्रिया के जान होल् 136 मीटर और 140 मीटर की छलांग लगाकर 309.3 अंकों के साथ तीसरे स्थान पर रहे।

प्रतियोगिता के बाद, त्शोफेनिग ने स्वीकार किया कि जाकोपेन में विल्का क्रोकिव पहाड़ी पर उनकी जीत उनके लिए भी एक आश्चर्य थी।

उन्होंने कहा, लैनिसेक ने पहली छलांग बहुत अच्छी लगाई और मुझे पता है कि वह दबाव में बहुत अच्छा प्रदर्शन कर सकता है। इसलिए, मुझे वास्तव में नहीं लगा कि मेरे पास जीतने का मौका है। मैं बस अपना काम करने के लिए, अपनी छलांग लगाने के लिए स्वतंत्र था। इससे मुझे वास्तव में इस परिणाम तक पहुंचने में मदद मिली। सीजन के विश्व कप में अपनी पांचवीं जीत के बाद, त्शोफेनिग ने 1056 अंकों के साथ सामान्य वर्गीकरण में अपनी बढ़त को बढ़ाया। उनके हमवतन होल् 976 अंकों के साथ दूसरे स्थान पर हैं, जबकि जर्मनी के पिपुस पास्के 848 अंकों के साथ तीसरे स्थान पर हैं।

### शमी अभ्यास सत्र में पैर में पटी बांधे दिखे

कोलकाता। तेज गेंदबाज मोहम्मद शमी इंग्लैंड के खिलाफ टी20 क्रिकेट सीरीज के लिए लगाये अभ्यास सत्र के दौरान लंगझते हुए गए ड्रेसिंग रूम की ओर जाते दिखे। शमी को पैर पर पड़ी बांधे देखा गया और वो लंगझकर ड्रेसिंग रूम की ओर जा रहे थे। भारतीय टीम को 22 जनवरी से इंग्लैंड के खिलाफ तीन मैचों की टी20 सीरीज खेलनी है। इसमें शमी की फिटनेस की जांच भी हो जाएगी। शमी को अगले माह होने वाली चैंपियंस ट्रॉफी के लिए भी टीम में शामिल किया गया है। ऐसे में उनकी फिटनेस पर चयन समिति की भी नजर रहेगी। शमी जिस प्रकार से अभ्यास के दौरान असहज नजर आये उससे उनकी फिटनेस पर सवाल उठने लगे हैं। शमी एक साल से भी अधिक समय से टीम से बाहर हैं। साल 2024 के पूरे सत्र में वह टखने की चोट के कारण नहीं खेल पाये थे। गत वर्ष नवंबर में बंगाल की ओर से घरेलू क्रिकेट में उनकी सफल वापसी हुई। इसी को देखते हुए चयनकर्ताओं ने शमी को इंग्लैंड के खिलाफ चैंपियंस ट्रॉफी से पहले मैदान में उतारा।

### न्यूज़ ब्रीफ


#### ऑस्ट्रेलियन ओपन 2025: जैनिफ सिनर ने होल्गर रुन को हराकर क्वार्टर फाइनल में किया प्रवेश

मेलबर्न। डिफेंडिंग चैंपियन जैनिफ सिनर ने सोमवार को ऑस्ट्रेलियन ओपन 2025 के क्वार्टर फाइनल में प्रवेश कर लिया है। शीर्ष



वरीयता प्राप्त सिनर ने रॉड लेवर एरेना में खतरनाक डेन होल्गर रुन के खिलाफ 6-3, 3-6, 6-3, 6-2 से जीत हासिल कर अंतिम 8 में प्रवेश किया। सिनर को उमस भरी परिस्थितियों में संघर्ष करना पड़ा, उनका हाथ कॉप रहा था और मेडिकल टाइमआउट के लिए कोर्ट छोड़ने से पहले तीसरे सेट में उनकी हृदय गति धीमी हो गई थी। जीत के बाद सिनर ने कहा, यह निश्चित रूप से बहुत ही कठिन था। मैंने मानसिक रूप से वहां रहने की कोशिश की, मैंने अपने सर्विस गेम से जुड़े रहने की कोशिश की और अपने रिटर्न गेम में देखाता रहा कि क्या होता है। अंतिम 8 में सिनर का सामना ने आठवीं वरीयता प्राप्त एलेक्स डी मिनीर, या तेजी से उभरते युवा अमेरिकी एलेक्स मिशेलसन से हो सकता है।

#### तेजस शिरसे ने सीएमसीएम लवजमर्ग इंडोर मीटिंग में 60 मीटर बाधा दौड़ का राष्ट्रीय रिकॉर्ड तोड़ा



नई दिल्ली। भारत के तेजस शिरसे ने सीएमसीएम लवजमर्ग इंडोर मीटिंग में पुरुषों की 60 मीटर बाधा दौड़ हीट में एक नया राष्ट्रीय रिकॉर्ड बनाया है। उन्होंने प्रारंभिक दौर में 7.65 सेकंड का समय निकाला और सिद्धांत थिंगलाया द्वारा निर्धारित 7.70 सेकंड के पिछले राष्ट्रीय रिकॉर्ड को पीछे छोड़ दिया और फाइनल के लिए क्वालीफाई किया। फाइनल में, 22 वर्षीय खिलाड़ी ने राष्ट्रीय रिकॉर्ड की बराबरी की और कुल मिलाकर पांचवें स्थान पर रहे, पोलिश एथलीट जैकब सिजमान्स्की ने 7.41 सेकंड के समय के साथ पहला स्थान हासिल किया। पिछले साल, शिरसे ने फ्रिनलैंड के ज्यावारिकला में वर्ल्ड एथलेटिक्स क्वॉलिफाइंग टूर (चैलेंजर स्तर) बैठक में पुरुषों की 110 मीटर बाधा दौड़ में एक नया राष्ट्रीय रिकॉर्ड भी बनाया था। उन्होंने फाइनल जीतने के लिए 13.41 सेकंड का समय लिया और 2017 में थिंगलाया द्वारा बनाए गए 13.48 सेकंड के पिछले रिकॉर्ड को तोड़ दिया।

#### डेनी ओल्मो चोटिल, बेनीफिका के खिलाफ चैंपियंस लीग मैच से बाहर



मैड्रिड। एफसी बार्सिलोना को चैंपियंस लीग में मंगलवार को बेनीफिका के खिलाफ महत्वपूर्ण मुकाबले में मिडफील्डर डेनी ओल्मो के बिना उतरना होगा। वलब ने रविवार को पुष्टि की कि 26 वर्षीय ओल्मो को दाहिने पैर की पिंडली में मांसपेशियों में खिंचाव के कारण टीम से बाहर रखा गया है। बार्सिलोना ने सोशल मीडिया पर जारी बयान में कहा, डेनी ओल्मो के दाहिने पैर की मांसपेशियों में खिंचाव आ गया है। उनकी वापसी चोट की प्रगति पर निर्भर करेगी। इस चोट के चलते ओल्मो अगले सप्ताहांत बार्सिलोना के खिलाफ होने वाले ला लीगा मैच में भी उपलब्ध नहीं रहेंगे। ओल्मो ने शनिवार को गेटाफे के खिलाफ 1-1 से ड्रॉ रहे मुकाबले में दूसरे हाफ में गैबी के स्थान पर मैदान में प्रवेश किया था। हालांकि, वह बार्सिलोना की मजबूत रक्षा को भेदने में नाकाम रहे और टीम को सतोषजनक प्रदर्शन नहीं मिल सका। चैंपियंस लीग में बार्सिलोना के लिए अहम मुकाबला बार्सिलोना की टीम अब लिस्बन के लिए रवाना हो चुकी है। चैंपियंस लीग के अंतिम 16 में अपनी जगह पक्की करने के लिए इस मुकाबले में जीत जरूरी होगी। हार की स्थिति में टीम को 29 जनवरी को अपने अंतिम ग्रुप मैच में अटलांटा के खिलाफ घरेलू मैदान पर हर हार में जीत दर्ज करनी होगी। ओल्मो की अनुपस्थिति टीम के लिए एक बड़ा झटका है, लेकिन बार्सिलोना बेनीफिका के खिलाफ जीत के लिए अपने मजबूत खेल पर भरोसा करेगी।

## इंडिया ओपन 2025


# विकटर एक्सलसन, एन से-यंग ने पुरुष और महिला वर्ग का जीता खिताब

नई दिल्ली, 20 जनवरी (एजेंसियां)। एक सप्ताह तक चले लम्बे मैचों, अप्रत्याशित जीतों और स्थानीय स्तर पर निराशाजनक प्रदर्शन के बाद रविवार को इंडिया ओपन का फाइनल रोमांचक रहा, जिसमें चार शीर्ष मुकाबलों का फैसला सीधे गेमों में हुआ।

विकटर एक्सलसन और एन से-यंग ने रविवार को यहां क्रमशः पुरुष और महिला वर्ग का खिताब जीता। एक्सलसन ने पिछले साल के उपविजेता सिंगापुर के चेउक यिउ ली को 41 मिनट में 21-16, 21-8 से हराकर टूर्नामेंट में अपना तीसरा खिताब जीता। इस जीत के साथ ही उन्होंने 10 वर्षों में छह फाइनल में मलेशियाई दिग्गज ली चोंग वेई के यहां सबसे अधिक खिताब जीतने की बराबरी कर ली। वहीं, एन से थाईलैंड की पोर्नपावी चोचुवोंग को 21-12, 21-9 से हराकर 2023 के बाद अपना दूसरा खिताब जीता।

इस जीत के साथ ही एक्सलसन ने सीजन के पहले मलेशिया ओपन में ली से मिली अपनी पहले दौर की हार का बदला भी ले लिया और विश्व नंबर 20 के खिलाफ अपनी जीत का रिकॉर्ड 7-2 तक पहुंचा दिया। पेरिस में जीत के बाद से दोनों ओलंपिक चैंपियनों का समय अलग-अलग रहा है, लेकिन खचाखच भरे केडी जाधव इंडोर हॉल में, उन्होंने सुपर 750 इवेंट में इसी तरह अपना दबदबा कायम किया।

जबकि एन ने महिला बैडमिंटन में अपना दबदबा बनाए रखा है। पेरिस के बाद से उनकी केवल दो हार चीन की जो यी वांग के खिलाफ आई हैं।



#### चंडीगढ़ ओलंपिक एसोसिएशन के चुनाव मार्च 2025 में कराये जाएंगे

चंडीगढ़। पंजाब और हरियाणा हाई कोर्ट ने चंडीगढ़ ओलंपिक एसोसिएशन के चुनावों को मार्च 2025 कराये जाने का फैसला दिया है। हाई कोर्ट की बैच ने आदेश दिया है कि फी एसोसिएशन के चुनाव मार्च 2025 में स्वतंत्र और निष्पक्ष तरीके से कराए जाएं। हाई कोर्ट के इस फैसले से संगठन में चार साल से जारी गुटबाजी और चुनौती विवादों पर अंकुश लगेगा। गौरतलब है कि चंडीगढ़ ओलंपिक एसोसिएशन के अंतिम बार चुनाव 2016 में हुए थे। इसके बाद कोविड-19 महामारी और संगठन के अंदर बढ़ते विवादों के कारण चुनाव नहीं हो पाये। वहीं साल 2021 में दो अलग-अलग गुटों ने चुनाव करवाए थे पर विवाद और वैधानिक मुद्दों के कारण दोनों चुनाव वैध नहीं माने गए। इसी विवाद को लेकर एसोसिएशन के अधिकतर सदस्यों ने हाई कोर्ट में अपील की थी। हाई कोर्ट ने निष्पक्ष चुनाव के लिए एडमिनिस्ट्रेटर की नियुक्ति का आदेश दिया है। यह एडमिनिस्ट्रेटर अखिल भारतीय सेवा के अधिकारी से काम रैंक का नहीं होगा। वर्तमान पदाधिकारी एडमिनिस्ट्रेटर को सभी जरूरी दस्तावेज और रिकॉर्ड सौंपे। वहीं चुनाव प्रक्रिया भारतीय ओलंपिक संघ और राष्ट्रीय खेल विकास को, 2011 के नियमों के तहत आयोजित होगी। चुनाव के बाद एडमिनिस्ट्रेटर नए चुने गए पदाधिकारियों को कार्याभार सौंपे।

एक्सलसन चोटों, प्रशिक्षण और प्रेरणा से जूझ रहे हैं, यहां तक ??कि पिछले दिसंबर में साल के अंत में विश्व चैंपियनशिप के फाइनल से भी बाहर हो गए।

2017 और 2019 के चैंपियन 2-6 से पीछे थे, फिर 7-7 से बराबरी करने से पहले, छह अंक हासिल कर 13-8 से आगे हो गए और फिर 21-16 से जीत हासिल की।

पहला गेम जीतने के बाद, एक्सलसन ने दूसरे गेम में अलग ही धमाल मचाया, गेम और खिताब जीतकर 66,500 की राशि और 11,000 रैंकिंग पॉइंट्स अपने नाम की। एन, जो पोर्नपावी से पिछले नौ मुकाबलों में कभी नहीं हारी, ने सिर्फ 39 मिनट में अपना दबदबा 10-0 तक बढ़ाया, शुरुआत में 6-1 की बढ़त हासिल की और फिर 21-12 से जीत दर्ज की। दूसरा गेम भी अलग नहीं रहा, एन ने मैच को 21-12 पर समाप्त करने से पहले 7-1 की बढ़त बनाई, इस साल उन्होंने अपने 10 मैचों में से एक भी गेम नहीं गंवाया है।

इससे पहले दिन में, एक साथ अपना तीसरा इवेंट खेल रही गैरवरीयता प्राप्त जापानी जोड़ी अरिसा इगाराशी और अयाको सकुरामोटो ने दक्षिण कोरिया की किम ह्ये-सियोंग और कॉंग ही-योंग को 21-15, 21-13 से हराकर महिला युगल का खिताब जीता। पुरुष वर्ग में, मलेशिया के गोह से फी और यू इजूवू ने निर्णायक मैच में दक्षिण कोरिया के किम वोन हो और सेओ सेरंग जे को 21-15, 13-21, 21-16 से हराकर खिताब जीता।

चीन की दूसरी वरीयता प्राप्त जोड़ी जियांग जेन बैंग और वेई या शिन ने मिश्रित युगल में थॉम गिब्रैल और डेविफन डेलरु की फ्रांसीसी जोड़ी को 21-18, 21-17 से हराया।

## अंडर-19 टी-20 विश्वकप : नाइजीरिया की महिला क्रिकेट टीम ने न्यूजीलैंड को 2 रनों से हराया



कुचिंग, 20 जनवरी (एजेंसियां)। नाइजीरिया की महिला क्रिकेट टीम ने न्यूजीलैंड को 2 रनों से हराकर महिला अंडर-19 टी-20 विश्वकप में अपनी पहली जीत हासिल की है। बारिश से प्रभावित इस मैच में पहले बल्लेबाजी करते हुए नाइजीरिया की टीम ने कप्तान लक्की मिटी 19, लिलियन उडेह 18 रनों की सहायता से निर्धारित 30 ओवरों में छह विकेट पर 65 रन बनाए। इस मैच में नाइजीरिया के छह बल्लेबाज दो अंकों तक भी नहीं पहुंच पाये। इसके बाद जीत के लिए मिले लक्ष्य का पीछा करते हुए न्यूजीलैंड की शुरुआत अच्छी

## आईकेकेएफ ने एशियाई खो-खो महासंघ को दी आधिकारिक मान्यता

सिंगापुर, 20 जनवरी (एजेंसियां)।

अंतरराष्ट्रीय खो खो महासंघ (आईकेकेएफ) ने एशियाई खो खो महासंघ को आधिकारिक मान्यता दे दी है, जो पूरे एशिया में खो खो के विकास में एक महत्वपूर्ण मील का पत्थर है। 11 सदस्य देशों का प्रतिनिधित्व करने वाला यह महासंघ एशियाई क्षेत्र में इस खेल के लिए प्रमुख शासी निकाय के रूप में काम करेगा, जिसका अगला कदम इस खेल को ओलंपिक में ले जाना है।

20 दिसंबर 2024 को हुए एक ऐतिहासिक चुनाव में एशियाई खो-खो महासंघ ने अपनी नेतृत्व टीम नियुक्त की। असलम खान अध्यक्ष होंगे और एम. सदाशिवम महासचिव की भूमिका निभाएंगे। क्षितिज अग्रवाल को सह-सचिव, एम.एस. त्यागी को कोषाध्यक्ष और सान्या सिंह अग्रवाल को कार्यकारी निदेशक नियुक्त किया गया है। महासंघ एशिया में खो-खो को आगे बढ़ाने के लिए प्रतिबद्ध ग्यारह देशों के गठबंधन को एक साथ लाता है। सदस्य देशों में बांग्लादेश, भूटान, भारत, इंडोनेशिया, ईरान, मलेशिया, नेपाल, पाकिस्तान, सिंगापुर, दक्षिण कोरिया और श्रीलंका शामिल हैं। यह विविध सदस्यता पूरे महाद्वीप में खेल के विकास के लिए एक मजबूत आधार का प्रतिनिधित्व करती है।

अंतरराष्ट्रीय खो-खो महासंघ के अध्यक्ष सुधांशु मित्तल ने इस विकास का स्वागत करते हुए एक आधिकारिक बयान में कहा, एशियाई खो-खो महासंघ का गठन इस प्राचीन खेल को वैश्वीकरण करने के हमारे मिशन में एक महत्वपूर्ण कदम है।



आईकेकेएफ पूरे क्षेत्र में खेल को बढ़ावा देने और विकसित करने के लिए एशियाई खो-खो महासंघ को पहल का समर्थन करने के लिए प्रतिबद्ध है। एशियाई खो-खो महासंघ के सह-सचिव क्षितिज अग्रवाल ने कहा, हमारा लक्ष्य सिर्फ टूर्नामेंट आयोजित करने से नहीं आगे तक फैला हुआ है। हम एशिया में खो-खो के लिए एक मजबूत पारिस्थितिक तंत्र बनाने के लिए प्रतिबद्ध हैं, जिसमें खिलाड़ियों के विकास पर ध्यान केंद्रित किया गया है। ग्यारह राष्ट्रीय महासंघों से मिल रहा

समर्थन पूरे एशिया में खो-खो के लिए बढ़ती रुचि को दर्शाता है, और हम ठोस कार्य योजनाओं के साथ इन आकांक्षाओं को पूरा करने के लिए तैयार हैं। एशियाई खो-खो महासंघ के सदस्यता के कार्यक्रम विकसित करने, क्षेत्रीय टूर्नामेंट आयोजित करने और एथलीटों के लिए अंतरराष्ट्रीय स्तर पर प्रतिस्पर्धा करने के अवसर पैदा करने पर ध्यान केंद्रित करेगा। यह मान्यता पूरे एशिया में खो-खो के विकास और विकास की नींव को मजबूत करती है।

## वानखेड़े स्टेडियम ने मनाई स्वर्ण जयंती, सचिन तेंदुलकर ने अपने खास पलों को किया याद

मुंबई, 20 जनवरी (एजेंसियां)।

मुंबई के प्रतिष्ठित वानखेड़े स्टेडियम ने रविवार रात संगीत, नृत्य और लेजर शो के साथ अपनी स्वर्ण जयंती मनाई। इस खास मौके पर भारतीय क्रिकेट के दिग्गज सचिन तेंदुलकर ने स्टेडियम की समृद्ध विरासत को टिप्पण्य देते हुए अपने खास पलों को याद किया।

सचिन ने अपने शुरुआती दिनों को याद करते हुए कहा, मैं 10 साल की उम्र में वेस्टइंडीज के खिलाफ भारत का मैच देखने नॉर्थ स्टैंड में आया था। हम 25 लोग थे, लेकिन टिकट 24 ही थे। मेरी ऊंचाई कम होने की वजह से मुझे चुपके से अंदर जाने दिया गया। वानखेड़े पर 73 मैच खेल चुके तेंदुलकर ने 17 शतक और 23 अर्धशतकों के साथ कुल 4972 रन बनाए हैं।

तेंदुलकर ने 2011 विश्व कप जीत को अपने करियर का सबसे खास पल बताया। उन्होंने कहा, 1983 को जीतने मुझे प्रेरित किया था। हमने 1996



### 50 साल की ऐतिहासिक विरासत

1975 में वेस्टइंडीज के खिलाफ सीरीज के पांचवें और अंतिम टेस्ट के दौरान वेस्टइंडीज ने कई ऐतिहासिक पलों की गवाही दी है। कपिल देव की कप्तानी में 1983 विश्व कप जीत के बाद यहाँ टीम का सम्मान हुआ। 2007 टी20 विश्व कप और 2011 वनडे विश्व कप की जीत ने इस मैदान को खास पहचान दी।

### एमसीए और शरद पवार का योगदान

वानखेड़े स्टेडियम के निर्माण में महाराष्ट्र क्रिकेट एसोसिएशन (एमसीए)

### और शरद पवार की अहम भूमिका रही। पवार ने 1960 के दशक में युवा खेल मंत्री रहते हुए इसके लिए जमीन आवंटित कराई थी। 2011 में इसका जीर्णोद्धार करके इसे नई पहचान दी गई।

### मुंबई क्रिकेट का गढ़

मुंबई क्रिकेट की पावरहाउस मानी जाने वाली टीम ने वानखेड़े पर 42 में से 26 रणजी ट्रॉफी खिताब जीते। यहां अब तक 63 अंतरराष्ट्रीय मैच (27 टेस्ट, 28 वनडे, 8 टी20) खेले गए हैं। आईपीएल और घरेलू क्रिकेट के अनगिनत मुकाबलों ने इस मैदान को और खास बना दिया है।

रविवार रात आयोजित समारोह में एमसीए ने शरद पवार सहित कई गणमान्य व्यक्तियों को सम्मानित किया। वानखेड़े स्टेडियम, जो भारत के क्रिकेट इतिहास का अर्धन हिस्सा है, ने अपनी 50 साल की शानदार यात्रा को इस समारोह के जरिए खास बना दिया।

# सेंट्रल बैंक ऑफ इंडिया को दिसंबर तिमाही में 959 करोड़ रुपए का मुनाफा

नई दिल्ली, 20 जनवरी (एजेंसियां)।

सार्वजनिक क्षेत्र के सेंट्रल बैंक ऑफ इंडिया (सीबीआई) ने वित्त वर्ष 2024-25 की तीसरी तिमाही के नतीजे का ऐलान कर दिया है। 31 दिसंबर, 2024 को समाप्त (अक्टूबर-दिसंबर) तिमाही में बैंक का मुनाफा 33 फीसदी बढ़कर 959 करोड़ रुपये हो गया, जो पिछले वित्त वर्ष की समान तिमाही में 718 करोड़ रुपये रहा था।

सेंट्रल बैंक ने सोमवार को शेयर बाजार

को दी सूचना में बताया कि तीसरी तिमाही में बैंक की कुल आय बढ़कर 9,739 करोड़ रुपये हो गई, जो पिछले वित्त वर्ष की समान अवधि में 9,139 करोड़ रुपये थी।

इस दौरान बैंक की व्याज आय भी बढ़कर 8,509 करोड़ रुपये हो गई, जो पिछले वित्त वर्ष की समान अवधि में 7,809 करोड़ रुपये थी। बैंक का परिचालन लाभ बढ़कर 1,963 करोड़ रुपये हो गया, जबकि पिछले वित्त वर्ष की

समान तिमाही में यह 1,931 करोड़ रुपये था। इसके अलावा परिसंपत्ति की गुणवत्ता के मामले में बैंक की सकल गैर-निष्पादित आस्तियां (एनपीए) पिछले वित्त वर्ष के 4.50 फीसदी से घटकर 31 दिसंबर, 2024 के अंत में कुल कर्ज का 3.86 फीसदी रह गई।

वहीं, शुद्ध एनपीए भी पिछले वित्त वर्ष की तीसरी तिमाही के अंत में 1.27 फीसदी से घटकर अक्टूबर-दिसंबर तिमाही में 0.59 फीसदी हो गए हैं।

बैंक ने कहा कि उसे फ्यूचर जनरल इंडिया इश्योरेंस कंपनी लिमिटेड (एफजीआईआईसीएल) में फ्यूचर एंटरप्राइज लिमिटेड (एफईएल) की 24.91 फीसदी हिस्सेदारी और फ्यूचर जनरल इंडिया लाइफ इश्योरेंस कंपनी लिमिटेड (एफजीआईएलआईसीएल) में एफईएल की 25.18 फीसदी हिस्सेदारी के प्रस्तावित अधिग्रहण के लिए 15 अक्टूबर, 2024 को भारतीय प्रतिस्पर्धा आयोग (सीसीआई) की मंजूरी मिल गई है।

## न्यूज़ ब्रीफ

### श्वेत वस्तुओं के लिए पीएलआई योजना के तहत 24 कंपनियों का हुआ चयन



नई दिल्ली। केंद्र सरकार ने व्हाइट गुड्स (श्वेत वस्तुओं) उत्पादन-लिवड प्रोत्साहन (पीएलआई) योजना के तीसरे दौर में 24 कंपनियों का चयन किया है, जिसमें कुल 3 निवेश प्रतिबद्धता 3,516 करोड़ रुपये है। वाणिज्य एवं उद्योग मंत्रालय ने सोमवार को एक बयान में बताया कि उद्योग एवं आंतरिक व्यापार संवर्धन विभाग (डीपीटीआईआई) ने व्हाइट गुड्स के लिए पीएलआई योजना के तीसरे दौर में 24 कंपनियों का चयन किया है, जिनकी कुल निवेश प्रतिबद्धता 3,516 करोड़ रुपये है। इसमें 18 नए आवेदकों के लिए 2,299 करोड़ रुपये और छह मौजूदा लाभार्थियों के लिए अतिरिक्त 1,217 करोड़ शामिल रुपये हैं। पीएलआई योजना के ऑनलाइन आवेदन विंडो के तीसरे दौर में कुल 38 आवेदन प्राप्त हुए। इन आवेदनों की समीक्षा के बाद सरकार ने 18 नई कंपनियों का अंतिम रूप से चयन किया है। इन कंपनियों में एयर कंडीशनर के कलपुर्जों के 10 निर्माता और एलईडी लाइट के 8 निर्माता शामिल हैं, जिन्होंने 2,299 करोड़ रुपये के निवेश की प्रतिबद्धता जताई है। वाणिज्य मंत्रालय के मुताबिक 6 मौजूदा पीएलआई लाभार्थियों को उच्च निवेश श्रेणियों में अपग्रेड करने के लिए अंतिम रूप से चुना गया है, जिससे 1,217 करोड़ रुपये का अतिरिक्त निवेश होगा। दो मौजूदा आवेदकों सहित 13 आवेदकों को जांच और उसकी सिफारिशों के लिए विशेषज्ञों की समिति (सीओई) के पास भेजा जा रहा है। आवेदकों का विवरण अनुक्रमणक में दिया गया है। उल्लेखनीय है कि पीएलआई योजना से पूरे भारत में एसी और एलईडी लाइट के कलपुर्जों के उत्पादन को काफी बढ़ावा मिलने की उम्मीद है।

### पेटीएम को तीसरी तिमाही में 208.5 करोड़ रुपये का घाटा



नई दिल्ली। डिजिटल भुगतान प्लेटफॉर्म पेटीएम ब्रांड का वार्षिक रिपोर्ट जारी करती फिन्टेक फर्म वन97 कम्युनिकेशंस का 31 दिसंबर, 2024 को समाप्त तीसरी तिमाही में घाटा कम होकर 208.5 करोड़ रुपये रहा है। पिछले वित्त वर्ष की इसी अवधि में उसे 221.7 करोड़ रुपये का घाटा हुआ था। कंपनी ने सोमवार को रेगुलेटरी फाइलिंग में बताया कि चालू वित्त वर्ष 2024-25 की 31 दिसंबर, 2024 को समाप्त तीसरी तिमाही (अक्टूबर-दिसंबर) में उसका समेकित घाटा कम होकर 208.5 करोड़ रुपये रहा है। पिछले वित्त वर्ष की इसी अवधि में पेटीएम को 221.7 करोड़ रुपये का घाटा हुआ था। तीसरी तिमाही में पेटीएम की परिचालन आय 35.8 प्रतिशत घटकर 1,827.8 करोड़ रुपये रह गई, जो वित्त वर्ष 2023-24 की तीसरी तिमाही में 2,850.5 करोड़ रुपये रही थी। हालांकि, तिमाही आधार पर कंपनी के राजस्व में 10 फीसदी की वृद्धि हुई है। उल्लेखनीय है पेटीएम की पैरेंट कंपनी वन97 कम्युनिकेशंस ने अगस्त 2009 में पेटीएम ऐपेंट ऐप लॉन्च किया था। इसके फाउंडर विजय शेखर शर्मा हैं। फिलहाल देश में पेटीएम के 30 करोड़ से ज्यादा यूजर हैं। पेटीएम का मार्केट कैप करीब 28 हजार करोड़ रुपये है।

### अरबपतियों की संपत्ति 2024 में 2000 अरब डॉलर तक बढ़ी: रिपोर्ट

दावोस। विश्व भर में अरबपतियों की संपत्ति पिछले साल 2024 में 2000 अमेरिकी डॉलर बढ़कर



15,000 अमेरिकी डॉलर हो गई जो 2023 की तुलना में तीन गुना अधिक है। यह जानकारी एक रिपोर्ट में दी गई। विश्व आर्थिक मंच (डब्ल्यूईएफ) की वार्षिक बैठक से पहले सोमवार को रिपोर्ट यहां जारी की गई। रिपोर्ट ने अरबपतियों की संपत्ति में भारी उछाल और गरीबों की संख्या में 1990 के बाद से कोई खास बदलाव नहीं आने की तुलना की है। रिपोर्ट में कहा गया है कि 2024 में एशिया में अरबपतियों की संपत्ति में 299 अरब अमेरिकी डॉलर की वृद्धि हुई। साथ ही उसने अनुमान लगाया कि अब से एक दशक के भीतर कम से कम पांच खरबपति होंगे। वर्ष 2024 में अरबपतियों की सूची में 204 नए लोग शामिल हुए। औसतन हर सप्ताह करीब चार नाम इसमें शामिल हुए। इस वर्ष केवल एशिया से 41 नए अरबपति सूची में शामिल हुए। रिपोर्ट में कहा गया है कि ग्लोबल नॉर्थ के सबसे अमीर एक प्रतिशत लोग 2023 में वित्तीय प्रणालियों के जरिये 'ग्लोबल साउथ' से प्रति धैत तीन करोड़ अमेरिकी डॉलर हासिल करेंगे।

## विश्व का...

उन्हें घुटने टेकने पर विवश कर दिया था। 1260 में गुलाम वंश की सेना ने जब कनखल पर हमला किया था, तो नागा साधुओं की सेना गुलाम वंश की सेना पर टूट पड़ी थी और 5,000 से अधिक नागा साधुओं ने अपने प्राणों का बलिदान दिया था और 22 हजार नागा साधुओं की सेना ने वीरता से युद्ध करके विजय प्राप्त की थी। अहमद शाह अब्दाली की सेना ने जब 1756-57 में मथुरा पर हमला करके हिंदुओं को मारना शुरू किया था, तो नागा साधुओं ने अब्दाली की सेना को मथुरा से खदेड़ा था और इसमें भी लगभग दो हजार नागा साधुओं ने अपने प्राणों का बलिदान दिया था। जिन नागा साधुओं का इतना समृद्ध इतिहास रहा है, जिनकी वीरता और बलिदानों से भारत का इतिहास भरा हुआ है, उनके विषय में बीबीसी ने जुगुप्सा पैदा करने वाले शब्द लिखे। यह हिंदुओं के प्रति घृणा की पराकाष्ठा है। और उससे भी बढ़कर महाकुंभ को नहाने वाला तमाशा बताया। बीबीसी की इस घृणा की जब आलोचना हुई तो बीबीसी ने चुपके से नागा साधुओं को होली-मेन (पवित्र लोग) लिख दिया, लेकिन इससे बीबीसी की कुमंशा छुपी नहीं, बल्कि और भी जगजाहिर हो गई।

न्यूयॉर्क टाइम्स ने महाकुंभ के विषय में लिखा है कि महाकुंभ हमेशा ही हिंदू धर्म का महत्वपूर्ण प्रतीक रहा है, मगर हिंदू राष्ट्र के विचार के उभरने तक इसका राजनीतिक प्रयोग नहीं किया गया था। इसमें इलाहाबाद के प्रयागराज नाम को लेकर भी लिखा है कि अकबर द्वारा दिए गए मुस्लिम नाम को भाजपा के हार्ड लाइन हिंदू पुजारी और उत्तर प्रदेश के मुख्यमंत्री योगी आदित्यनाथ ने प्रयागराज में बदल दिया। महाकुंभ के पवित्र अनुष्ठान के मौके पर न्यूयॉर्क टाइम्स का यह लिखना, उसके शैतान होने पर मुह्र लगाता है।

दि वाशिंगटन पोस्ट ने भी नागा साधुओं को गंगा, राख में पुता साधु लिखा। हालांकि वाशिंगटन पोस्ट ने यह अवश्य लिखा है कि महाकुंभ विश्व का सबसे बड़ा ऐसा मेला है। इसने लिखा, अगले 45 दिनों में प्रयागराज में कम से कम 400 मिलियन लोगों के आने की उम्मीद है, जो संयुक्त राज्य अमेरिका की जनसंख्या से भी ज्यादा है। यह संख्या पिछले साल वार्षिक हज यात्रा के लिए सऊदी अरब के मुस्लिम पवित्र शहरों मक्का और मदीना में आए 2 मिलियन तीर्थयात्रियों से लगभग 200 गुना ज्यादा है। वाशिंगटन पोस्ट ने इस रिपोर्ट में भी राजनीतिक लाभ उठाने की बात करते हुए लिखा है कि यह धार्मिक पर्व मोदी के समर्थन आधार को बढ़ाएगा। वह लिखता है कि हालांकि भारत में पहले भी राजनेता हिंदुओं के साथ संबंध मजबूत करने के लिए त्यौहारों का सहारा लेते रहे हैं, मगर प्रधानमंत्री मोदी के नेतृत्व में यह पर्व हिंदू राष्ट्रवाद की वकालत करने का अभिन्न अंग बन गया है। मोदी और उनकी पार्टी के लिए भारतीय सभ्यता हिंदू धर्म से अलग नहीं है, हालांकि आलोचक कहते हैं कि पार्टी का दर्शन हिंदू श्रेष्ठतावाद का है। वाशिंगटन पोस्ट में भी इलाहाबाद के प्रयागराज होने का उल्लेख है और यह भी लिखा है कि मोदी सरकार ने हिंदू धार्मिक नेताओं की आलोचना के डर के कारण 2021 में हरिद्वार में कोरोना के मामलों में वृद्धि के बाद भी कुंभ रद्द करने से इन्कार कर दिया था।

पाकिस्तानी ट्रिब्यून ने एक तरफ महाकुंभ की प्रशंसा की, लेकिन साथ ही यह भी लिखा है कि इस वर्ष का यह आयोजन राजनीतिक है। इस पर्व को हिंदू एकता का प्रतीक माना जाता है और मोदी के नेतृत्व में इस पर्व का आयोजन बहुत भव्य हुआ है और यह राजनीतिक महत्व और राजनीतिक प्रतीकवाद दोनों ही मामलों में बहुत बड़े पैमाने पर है। इस पाकिस्तानी अखबार में लिखा गया है कि इस बार के महाकुंभ में विवाद भी है। क्योंकि पहली बार मुस्लिमों को यहां पर स्टॉल लगाने से रोका गया है और कथित रूप से मुस्लिम टैक्सि ड्राइवर्स को निर्देश दिया गया है कि वे तीर्थयात्रियों को न लेकर आएंगे। पाकिस्तानी पत्रकार आदिल भट ने यह तो बताया कि प्रयागराज में माहौल बहुत ही जीवंत और उत्साह से भरा हुआ है, मगर हर ओर प्रधानमंत्री और मुख्यमंत्री योगी के बिलबोर्ड लगे हुए हैं, जो भारतीय जनता पार्टी के हैं। कई आलोचकों का तर्क यह है कि इससे यह बताने का प्रयास किया जा रहा है कि वही इस धार्मिक उत्सव के मामलों के केंद्र में है। अंतरराष्ट्रीय समाचार एजेंसी रायटर्स ने भी अपनी रिपोर्ट में कहा है कि इस मेले का प्रयोग प्रधानमंत्री मोदी और मुख्यमंत्री योगी अपनी हिंदू राजनीति की छवि के लिए कर सकते हैं और कर रहे हैं। अमेरिकी समाचार चैनल सीएनएन ने इलाहाबाद का नाम प्रयागराज करने को मोदी सरकार द्वारा हिंदू मत के लिए और हिंदू मत का देश बनाने की तरफ कदम के रूप में बताया है और यह भी लिखा है कि अकबर द्वारा दिए गए नाम इलाहाबाद को बदलकर मोदी सरकार ने भारत की बहुलवादी एवं धर्मनिरपेक्ष देश को हिंदू राष्ट्र में बदलने की तरफ कदम बढ़ाया था।

यह कुत्सित मीडिया इस बात पर बहस नहीं करता कि आखिर हिंदुओं के इतने प्राचीन नगर प्रयागराज का नाम अकबर को इलाहाबाद करने की आवश्यकता क्यों पड़ी थी? क्या अकबर द्वारा हिंदुओं के प्राचीन नगर प्रयागराज को इलाहाबाद करते हुए यह बात ध्यान में नहीं आई थी कि वह हिंदुओं की पहचान पर सबसे बड़ा आक्रमण कर रहा है और क्यों कम्युनिस्ट मीडिया को यह दिखाई नहीं दे रहा है कि बहुलवाद पर हमला प्रयागराज का नाम

इलाहाबाद करके किया गया था।

## उत्तराखंड में ...

राजभवन ने विधेयक को मंजूरी के लिए राष्ट्रपति को भेजा। 11 मार्च को राष्ट्रपति ने यूसीसी विधेयक को अपनी मंजूरी दे दी। उसके बाद यूसीसी कानून के नियम बनाने के लिए एक समिति का गठन हुआ। नियमावली एवं क्रियान्वयन समिति ने हिंदी और अंग्रेजी दोनों संस्करणों में आज 18 अक्टूबर 2024 को राज्य सरकार को नियमावली सौंपी। 20 जनवरी 2025 को नियमावली को कैबिनेट की मंजूरी मिल गई।

यूसीसी लागू होने के बाद सभी धर्म-समुदायों में विवाह, तलाक, गुजारा भत्ता और विरासत के लिए एक ही कानून रहेगा। 26 मार्च 2010 के बाद से हर दंपति के लिए तलाक और शादी का पंजीकरण करना अनिवार्य होगा। ग्राम पंचायत, नगर पंचायत, नगर पालिका, नगर निगम, महानगर पालिका स्तर पर पंजीकरण की सुविधा होगी। पंजीकरण न कराने पर अधिकतम 25,000 रुपए का जुर्माना होगा। पंजीकरण नहीं कराने वाले सरकारी सुविधाओं के लाभ से भी वंचित रहेंगे। विवाह के लिए लड़के की न्यूनतम आयु 21 और लड़की की 18 वर्ष होगी। महिलाएं भी पुरुषों के समान कारणों और अधिकारों को तलाक का आधार बना सकती हैं। हालांका और इहत जैसी प्रथा खत्म होगी। महिला का दोबारा विवाह करने की किसी भी तरह की शर्तों पर रोक होगी। कोई बिना सहमति के धर्म परिवर्तन करता है तो दूसरे व्यक्ति को उस व्यक्ति से तलाक लेने और गुजारा भत्ता लेने का अधिकार होगा। एक पति और पत्नी के जीवित होने पर दूसरा विवाह करना पूरी तरह से प्रतिबंधित होगा। पति-पत्नी के तलाक या घरेलू झगड़े के समय पांच वर्ष तक के बच्चे की कस्टडी उसकी माता के पास रहेगी। संपत्ति में बेटा और बेटों को बराबर अधिकार होंगे। जायज और नाजायज बच्चों में कोई भेद नहीं होगा। नाजायज बच्चों को भी उस दंपति की जैविक संतान माना जाएगा। गोद लिए, सरगोसी से अडिस्टेड रि प्रोटेक्टिव टेक्नोलॉजी से जन्मे बच्चे जैविक संतान होंगे। किसी महिला के गर्भ में पल रहे बच्चे के संपत्ति में अधिकार संरक्षित रहेंगे। कोई व्यक्ति किसी भी व्यक्ति को वसीयत से अपनी संपत्ति दे सकता है। लिव इन में रहने वाले प्रत्येक व्यक्ति के लिए वेब पोर्टल पर पंजीकरण अनिवार्य होगा। गुगल पंजीकरण रसीद से ही करिया पर घर, हॉस्टल या पीजी ले सकेंगे। लिव इन में पैदा होने वाले बच्चों को जायज संतान माना जाएगा और जैविक संतान के सभी अधिकार मिलेंगे। लिव इन में रहने वालों के लिए संबंध विच्छेद का भी पंजीकरण करना अनिवार्य होगा। अनिवार्य पंजीकरण न कराने पर छह माह के कारावास या 25 हजार जुर्माना या दोनों का प्रावधान होंगे।

उत्तराखंड में समान नागरिक संहिता (यूसीसी) का वेब पोर्टल 21 जनवरी को प्रदेशभर में एक साथ उपयोग में आया। फिलहाल यह कवायद सरकार के अभ्यास (मॉक ड्रिल) का हिस्सा है। इसके बाद यूसीसी लागू हो जाएगा। मॉक ड्रिल में यूसीसी का प्रशिक्षण ले रहे रजिस्ट्रार, सब रजिस्ट्रार और अन्य अधिकारी अपने-अपने कार्यालयों में यूसीसी पोर्टल पर लॉगइन करेंगे। उसके जरिए विवाह, तलाक, लिव इन रिलेशन, वसीयत आदि सेवाओं के पंजीकरण का अभ्यास करेंगे। सुनिश्चित करेंगे कि यूसीसी लागू होने के बाद आम लोगों को उससे संबंधित सेवाएं मिलने में कोई तकनीकी बाधा तो नहीं आएगी। मॉक ड्रिल से सरकार, विशेष समिति और प्रशिक्षण टीम अपनी-अपनी तैयारियों को परख सकेंगी।

देश के पूर्व मुख्य न्यायाधीश रंजन गो गोई ने कहा, यूसीसी को मैं एक प्रातिश्रील कानून मानता हूं। इससे तमाम अंतरप्रांतीय में बदलाव होगा जो अब कानून बन चुकी हैं। इस बात में कोई दो राय नहीं है कि यह संविधान में निहित लक्ष्य है और हमें इसे प्राप्त करना है। जस्टिस गो गोई ने कहा, मैं समझता हूं कि यह (यूसीसी) देश की एकता के लिए एक महत्वपूर्ण कदम है। इससे सामाजिक न्याय मिलेगा। यह बात साफ कर दी जानी चाहिए कि यूसीसी संविधान के अनुच्छेद 25 एवं 26 (धार्मिक स्वतंत्रता का अधिकार) का उल्लंघन नहीं करता। यह शादी, तलाक और विरासत जैसे मामलों से जुड़ा होगा। यह गोवा में बढ़िया तरीके से काम कर रहा है। उन्होंने कहा, मैं समझता हूं कि इस कानून के लिए आम सहमति बनाना और गलत जानकारी को फैलाने से रोकना जरूरी है। सुप्रीम कोर्ट ने शाहबानो मामले में समेत 5 मौकों पर पूछा है कि केंद्र यूसीसी के मुद्दे पर क्या कर रहा। सुप्रीम कोर्ट इस मामले में आदेश जारी नहीं करेगा। मैं इस देश के सांसदों और सरकार से एक बात कहना चाहता हूं कि इस कानून के लिए जल्दबाजी न करें। आम सहमति बनाएं, इस देश के लोगों को बताएं कि असल में यूसीसी क्या है। समाज का एक तबका हमेशा ये कहेगा कि उसे समझ नहीं आया, वह ऐसा नाटक करेगा, उन्हें छोड़ दें।

एक ओर उत्तराखंड की पुष्कर सिंह धामी सरकार यूसीसी को लागू करने के लिए तैयार है, वहीं दूसरी ओर मुस्लिम संगठन इसके विरोध में अदालत जाने की बात कह रहे हैं। मुस्लिम सेवा संगठन, हिंदी ए-ए-रहनुमा-ए-मिल्लत तथा जमीयत उलेमा-ए-हिंद ने कहा है कि समाज नागरिक संहिता के लागू होते ही वे अदालत का दरवाजा खटखटाएंगे। मुस्लिम सेवा संगठन के अध्यक्ष नईम कुरैशी ने उत्तराखंड में जैसे ही समान नागरिक संहिता लागू होगी,

## प्रथम पृष्ठ का शेष...

अगले ही दिन हम उत्तराखंड हाईकोर्ट पहुंच जाएंगे। कुरैशी ने कहा कि उत्तराखंड सरकार के द्वारा लाई जा रही समान नागरिक संहिता के जरिए एक धर्म की संस्कृति को दूसरे धर्म पर थोपने की कोशिश की जा रही है।

## सेना में...

रूप में काम करेगी। वर्तमान में, सेना, नौसेना और वायु सेना के पास अलग-अलग कमांड हैं। उन्होंने कहा कि तीनों सेनाओं के बीच एकीकरण लाने के लिए आठ कार्यक्षेत्रों का चयन किया गया है और इन कार्यक्षेत्रों के तहत 196 गतिविधियों पर काम पहले से ही चल रहा है। एकजुटता का मुख्य उद्देश्य ऐसी क्षमता विकसित करना है जो भविष्य में युद्ध की बदलती प्रकृति को ध्यान में रखेगी और एकीकृत संरचनाएं बनाएगी जो बहु-डोमेन संचालन कर सकें। उन्होंने कहा कि भविष्य में सभी वांछित क्षमताओं को एक साथ रखना सबसे बड़ी चुनौती होगी। दूसरी तरफ, रक्षा क्षेत्र में रिसर्च के लिए जयपुर विश्वविद्यालय ने सेना की मदद करने का ऐलान किया है। राजस्थान के जयपुर स्थित मिलिट्री स्टेशन सप्त शक्ति कमांड लगातार रक्षा क्षेत्र में आधुनिकीकरण और रिसर्च के काम पर जोर दे रहा है। इसी सिलसिले में लेफ्टिनेंट जनरल मनजिंदर सिंह, आर्मी कमांडर, साउथ वेस्टर्न कमांड ने निर्वाण यूनिवर्सिटी, जयपुर के वाइस चेयरमैन डॉ. आरके अरोड़ा से मुलाकात की।

इस दौरान रक्षा प्रौद्योगिकी के क्षेत्र में भारतीय सेना के लिए विविध अनुसंधान और विकास के पहलुओं के बारे में चर्चा हुई। आर्मी कमांडर लेफ्टिनेंट जनरल मनजिंदर सिंह ने निर्वाण यूनिवर्सिटी रिसर्च और डेवलपमेंट के प्रयासों की सराहना की और रक्षा प्रौद्योगिकियों में आधुनिकीकरण के विभिन्न क्षेत्रों में सप्त शक्ति कमांड के साथ सहयोग के अवसरों पर प्रकाश डाला। आर्मी कमांडर ने यह भी दो-हाथिया कि राजस्थान में प्रतिभाशाली युवाओं का एक बड़ा समूह है। जिनके पास उच्च तकनीकी क्षमताएं हैं। इसलिए समन्वय और सहयोग की आवश्यकता है। जो युवाओं को सशक्त बलों के लिए आवश्यक तकनीकी प्रगति की आवश्यकता को समझने और आवश्यक दिशाओं में अनुसंधान एवं विकास करने में सुविधा प्रदान करेगी।

इस बातचीत में तकनीकी नवाचार और परिवर्तन के क्षेत्र में सहयोग और साझेदारी की संभावना की पहचान की गई, जो एक आधुनिक सेना के लिए जरूरी है। यह अनुसंधान और विकास प्रयासों का मार्गदर्शन करेगा और रक्षा क्षेत्र में आत्मनिर्भर भारत की दिशा में एक महत्वपूर्ण कदम साबित होगा। दरअसल, दक्षिण पश्चिमी कमान अग्रणी संस्थानों के साथ जुड़ने और सैन्य तकनीकी आवश्यकताओं के समाधान के लिए कई पहल कर रही है। विकसित भारत के दृष्टिकोण की दिशा में रक्षा क्षेत्र में आधुनिकीकरण, तकनीकी अवशोषण और क्षमता विकास जैसे कई प्रयास किए गए हैं।

## सीमा पर बांध...

दूरी पर स्थित है। हालांकि, उन्होंने यह भी कहा कि बांग्लादेश के तटबंध की लंबाई का कोई स्पष्ट आंकड़ा नहीं है, लेकिन उनके अनुसार लगभग एक किलोमीटर का हिस्सा दिखाई दे रहा है। इस पर काम अब भी चल रहा है और बांग्लादेश इसे स्थायी रूप (पक्का) से बनाने की तैयारी में है। चकमा ने कहा कि भारत को इस मामले में आवश्यक कदम उठाने चाहिए और राज्य सरकार इस मुद्दे को केंद्र सरकार के पास भेजने की योजना बना रही है। यह तटबंध निर्माण 1972 की इंदिरा-मुजीब संधि का उल्लंघन भी हो सकता है। इस संधि का तहत जीरो पॉइंट पर कोई स्थाई निर्माण नहीं किया जा सकता, सिवाय इसके कि दोनों देशों के बीच आपसी सहमति हो। जीरो पॉइंट दोनों देशों की सीमा पर लगे पिलर्स (खंभों) के 150 गज के भीतर आता है और इस पर कोई भी निर्माण भारतीय और बांग्लादेशी सरकार की सहमति के बिना नहीं किया जा सकता।

बांग्लादेश जिन तटबंधों को बना रहा है, उसकी वजह से भारत और बांग्लादेश की सीमा पर बहने वाली मनु नदी में पानी बढ़ जाने भारतीय इलाके में बाढ़ आ सकती है। खास बात यह है कि बांग्लादेश ने भारत को इस निर्माण के बारे में पहले से सूचित नहीं किया, जो भारत के लिए चिंता का कारण बन गया है। बांग्लादेश ने पहले ही भारत द्वारा सीमा पर बाढ़ लगाने का विरोध किया था, जबकि वो घुसपैठ को रोकने के लिए बाढ़ लगा रहा था। वहीं, दूसरी तरफ वो खुद तटबंध को बढ़ाकर भारतीय क्षेत्र में बाढ़ के खतरे को भी बढ़ा रहा है। इस मामले में भारतीय अधिकारियों का कहना है कि इसे जल्द से जल्द सुलझाने की आवश्यकता है, ताकि भारतीय क्षेत्रों में किसी भी प्रकार की इमरजेंसी की स्थिति से बचा जा सके।

## दोषी घोषित संजय राय...

लेकिन तब तक तो चुप ही रहे। उल्लेखनीय है कि कोलकाता के आरजी कर अस्पताल के सेमिनार हॉल में 9 अगस्त को पीजी ट्रेनी डॉक्टर का शव मिला था। 10 अगस्त को इस मामले में एक सिविल वालंटियर को गिरफ्तार किया गया था। इस घटना के बाद पूरे देश में उबाल आ गया। देशभर में डॉक्टरों ने आंदोलन शुरू कर दिया। इसके बाद 13 अगस्त को कलकत्ता हाईकोर्ट ने इस मामले की सीबीआई जांच का आदेश दिया

था।

## हमने मृत्युदंड की ...

सुनिश्चित की होती। मुख्यमंत्री ने मामले में सीबीआई जांच पर सवाल उठाए। ममता ने कहा, हम सभी ने (दोषी के लिए) मृत्युदंड की मांग की थी, लेकिन अदालत ने आजीवन कारावास की सजा सुनाई है। मामला हमसे जबरन ले लिया गया। अगर यह (कोलकाता) पुलिस के पास ही रहा होता, तो हम सुनिश्चित करते कि उसे मौत की सजा मिले। मुख्यमंत्री ने कहा, हमें नहीं पता कि जांच कैसे की गई। राज्य पुलिस द्वारा जांच किये गए ऐसे ही कई मामलों में मौत की सजा सुनिश्चित की गई। मैं (फैसले से) संतुष्ट नहीं हूँ। सियालदह की अदालत ने संजय राय को राज्य सरकार द्वारा संचालित आरजी कर मेडिकल कॉलेज और अस्पताल में प्रशिक्षु चिकित्सक से बलात्कार और हत्या के मामले में दोषी करार दिये जाने के बाद आजीवन कारावास की सजा सुनाई है।

सियालदह के अतिरिक्त जिला एवं सत्र न्यायाधीश अनिबान दास की अदालत ने शनिवार को, राय को पिछले वर्ष नौ अगस्त को अस्पताल में स्नातकोत्तर प्रशिक्षु चिकित्सक के साथ हुए जघन्य अपराध के मामले में दोषी करार दिया था। न्यायाधीश दास ने कहा कि यह अपराध दुर्लभ से दुर्लभतम श्रेणी में नहीं आता, जिससे दोषी को मृत्युदंड दिया जा सके।

## कराची में खिचड़ी ...

इसमें संदेह नहीं है कि बयान में आए शब्दों संयुक्त सैन्य अभ्यास, पारस्परिक यात्राएं और प्रशिक्षण विनिमय कार्यक्रम, दोनों देशों के बीच रक्षा संबंधों को मजबूत करना का निशाना भारत ही है। बांग्लादेश के मुख्य सलाहकार मोहम्मद युनुस जिन कदमों पर चल रहे हैं, उससे साफ है कि वह पश्चिम की डीप स्टेट के एक मोहरे जैसे हैं, नहीं तो कोई वजह नहीं थी कि वह बांग्लादेश की तरफ में महत्वपूर्ण सहयोग करते आ रहे भारत को चुनने वाला ऐसा कोई कदम उठाते। कुर्सी पर बैठने के बाद से वह दो बार पाकिस्तानी प्रधानमंत्री मोहम्मद शाहबाज शरीफ से बात कर चुके हैं। शरीफ ने उनको पाकिस्तान बुलाया है और उन्होंने यात्रा का निमंत्रण स्वीकार किया है। बांग्लादेश में ऐसी हुकूमत के चलते पाकिस्तान को अगर अपनी शरारतों का दायरा बढ़ाने का खास मौका दिख रहा हो तो इसमें आश्चर्य नहीं। इसी गज से पाकिस्तान की सरकार ने बांग्लादेशी हुकूमत के साथ गलबहियां डालना और रिशतों को नरम बनाना शुरू किया है। इसके पीछे निपट एक ही उद्देश्य हो सकता है और वह है साथ मिलकर भारत के विरुद्ध षड्यंत्र रचना। रणनीतिक विशेषज्ञों के अनुसार, हो सकता है पाकिस्तान बंगाल की खाड़ी में कोई हरकत करने की फिराक में है। बांग्लादेश में शेख हसीना सरकार के कुर्सी से हटने के बाद वहां सत्ता के नाम पर हुकूमत चला रहे कट्टरपंथी तत्वों की वजह से भारत के खतरा दो तरफा हो गया है। अंतरिम मुख्य सलाहकार मोहम्मद युनुस ठीक वही कर रहे हैं जिसके लिए बांग्लादेश नेशनलिस्ट पार्टी की कट्टरपंथी सोच वाली अध्यक्ष खालिदा जिजा और उनकी चहेती जमाते इस्लामी कहती है। भारत के विरुद्ध आतंकी साजिशें रचते आ रहे पाकिस्तान की बाण्डे बांग्लादेश में कट्टर मजहबी अंतर्गम सरकार के आने के बाद से खिल उठी हैं। दोनों की सोच अब एक जैसी यानी कट्टरपंथी है इसलिए पंथनिरपेक्ष हिंदू बहुल भारत के विरुद्ध अब दोनों नए सिरे से जेहादी हरकत करने की चाल में लगे हुए हैं। भारत के विदेश मंत्री एस जयशंकर ने दो दिन पहले ही कहा कि पड़ोसी पाकिस्तान से संबंध इसलिए पट्टी पर नहीं आ रहे हैं क्योंकि वह आतंकवाद का प्रायोजक है और भारत के खिलाफ सीमा पार आतंक जारी रखे हुए है। लेकिन आतंकवाद को अपनी विदेश नीति और कूटनीति का अंग बनाए पाकिस्तान को सद्बुद्धि आती नहीं दिख रही है। लेकिन अब बांग्लादेश में भी अपनी जैसी जिहादी सोच की सरकार आने के बाद से दोनों में साटाघाट बढ़ गई है और कट्टर दुश्मनी मद्दम पड़ती दिख रही है। इसकी पुष्टि करती है बांग्लादेशी नौसेना के एक प्रतिनिधि मंडल की पाकिस्तान के तटीय शहर कराची में मौजूदगी। बांग्लादेशी प्रतिनिधि मंडल कराची स्थित पाकिस्तानी नौसेना के मुख्यालय में खूब दावतें उड़ा रहा है। उसने पाकिस्तान के शिपायों का मुआयना किया है। पाकिस्तान ने उसे अपने जंगी जहाज वगैरह दिखाकर अपनी ताकत का मुरीद बनाने और रिझाने की कोशिश की है। बेशक, पाकिस्तान की कोशिश है कि बांग्लादेश की नौसेना को अपने इस्लामी प्रभाव में लेकर बंगाल की खाड़ी में भारत विरोधी हरकतों में साझेदार बनाए।

## पंवन सेतु से...

पुल की कुल लंबाई 2.2 किमी है और इसका 72 मीटर का हिस्सा जहाजों के गुजरने के लिए उठा हुआ है। रामेश्वरम सड़ियों से एक पवित्र तीर्थस्थल रहा है। यह अपने मंदिरों, प्राचीन समुद्र तटों और आध्यात्मिक वातावरण के लिए भक्तों का प्रिय क्षेत्र है। पंवन ब्रिज इस पवित्र शहर की लाइफ लाइन के रूप में कार्य करेगा और इसे मुख्य भूमि से जोड़ता है। इसके अलावा यह पंवन ब्रिज तीर्थयात्रियों, पर्यटकों और व्यापारियों के मार्ग को सुविधाजनक बनाता है। पंवन ब्रिज 1988 तक रामेश्वरम और मुख्य भूमि के बीच एकमात्र लिंक हुआ आकर था। बाद में अन्नाई इंदिरा गांधी रोड ब्रिज नामक एक सड़क पुल इसके पास बनाया गया था, जो राष्ट्रीय राजमार्ग (एनएच 49) को रामेश्वरम से जोड़ता था।

# सिर्फ शब्दों में नहीं बल्कि प्रदर्शन कलाओं का भी हिस्सा है रघुनंदन

## जानें मध्य भारत में प्रचलित भगवान श्रीराम का रूप

**भा** रतीय लोकजीवन के आधार हैं श्रीराम। उनका जीवन इतना अद्भुत और नवीनतम है कि उसे बार-बार देखने और सुनने से मन नहीं भरता। अयोध्या में रामलला के विराजमान होने के बाद विश्वभर में श्रीराम का जयघोष गूंज रहा है। हर किसी का मन रामभक्ति में भावविभोर है। मध्य भारत की मिट्टी से भी श्रीराम का बहुत गहरा रिश्ता है। त्रेता युग में विदर्भ देश के राजा भोज की बहन इंद्रमती का विवाह अज राजा से हुआ था। जो राजा दशरथ के पिता और राम के दादा थे। बाद में कौशल देश की राजकुमारी कौशल्या राजा दशरथ की रानी बनीं। उनके गर्भ से श्रीराम का जन्म हुआ। वनवास के समय भगवान राम, माता सीता और भ्राता लक्ष्मण चित्रकूट, छत्तीसगढ़ होकर रामटेक, दंडकारण्य, पंचाप्सर (लोनार) के रास्ते पंचवटी आए थे। यहीं से रावण ने सीताहरण किया था।

मार्ग में इगतपुरी के निकट ताकेड में जटायु का रावण से युद्ध हुआ। बाद में श्रीराम-लक्ष्मण बाणगंगा, येरमाला, येडशी, तुलजापुर, नलदुर्ग होते हुए माता सीता की खोज में लंका पहुंचे थे। रावण वध पश्चात श्रीराम-सीता और लक्ष्मण मध्य भारत की धरती से अयोध्या लौटे थे। इसलिए मध्य भारत की कला, साहित्य और संस्कृति में भगवान राम का बहुत गहरा प्रभाव है। ऐसा माना जाता है कि श्रीराम के वनगमन के बाद अयोध्यावासियों ने रामलीला का मंचन करना शुरू किया। आगे 16वीं शताब्दी में गोस्वामी तुलसीदास ने रामलीला का विस्तार किया, जो दक्षिण एशिया के विभिन्न देशों तक फैला। नृत्य, नाट्य, गीत, संगीत और रंगमंच के माध्यम से रामायण की प्रस्तुति होने लगी। मध्य भारत भी इससे अछूता नहीं रहा। तब से रामायण की सुनहरी परंपरा लोक में निहित है।

### आभा में झलकते श्रीराम

इस क्षेत्र में रामलीला, भवाडा, नाच, ललित, आल्हा, लोक रामायण, बहुरूपिया रामायण, दशावतार, दंडार, सोंगी पात्र, बोहाडा, चित्रकथी, छायानाट्य, कठपुतली आदि प्रदर्शन कलाओं में रामायण नाट्य प्रचलित है, जिसमें बोहाडा सहजता से दृष्टिगोचर होते हैं। इन कलाओं से श्रीराम का नाता इतना बेजोड़ है कि इसका प्रस्तुतिकरण करने वाले कलाकारों के चेहरे की आभा में श्रीराम ही प्रतिबिंबित होने लगते हैं। घुमंतू 'बसदेवा' मध्य प्रदेश, छत्तीसगढ़ समेत महाराष्ट्र में घुमकड़ी करके जीवनयापन करते हैं। उन्हें 'हरबोला', 'तुंबडीवाले', 'गंगापारी' के नामों से भी जाना जाता है। उनका पहनावा बड़ा आकर्षक होता है, वह माथे पर चंदन, सिर पर पगड़ी और धोती पहनते हैं। उनके पास तुंबडी, करताल, इकतारा जैसे वाद्य होते हैं। वे गायन की शुरुआत 'हे मोरे राम', 'राम राम' से

करते हैं। वे तल्लीन होकर राम कथा से संबंधित आख्यानों का गायन करते हैं। राम जन्म, सीता स्वयंवर, सीता हरण, जटायु वध, बाली-सुग्रीव संघर्ष, सीता खोज, लंका दहन, राम-रावण युद्ध, अहिरावण-महिरावण, मेघनाथ वध, रावण वध आदि प्रसंगों को विस्तार से गाते हैं। उनका गायन मुख्यतः खड़ी हिंदी, बुंदेली, छत्तीसगढ़ी, मराठी आदि लोकभाषाओं में होता है।

### पौराणिक स्वरूपों में सजे बहुरूपिया

मध्य भारत में घुमंतू 'बहुरूपिया' भगवान शिव, राम-लक्ष्मण-सीता, हनुमान, नारद ऋषि-मुनि आदि के रूप (सोंग) लेकर गांव-गांव घूमते हैं, अपनी कला प्रदर्शित करते हैं। उनके कुछ समूह हारमोनियम, तबला और मंजीरा जैसे वाद्यों पर लगभग 10 दिनों तक रामकथा के अलग-अलग दृश्यों को नाट्य के माध्यम प्रस्तुत करते हैं। मराठा क्षेत्र में 'वासुदेव' काफी लोकप्रिय हैं। उनके सिर पर मोरपंखी टोपी, गले में तुलसी की माला, माथे पर चंदन होता है। वह आकर्षक पोशाक पहने, हाथों में चिपली, टाल की धनु पर वाचिक परंपरा के आख्यान एवं गीत गाते हैं, जिसमें रामायण बहुत लोकप्रिय है। जिसकी शुरुआत गणेश वंदना से होती है। कथा नृत्य और संवादों के माध्यम से आगे बढ़ती है। भगवान राम का प्रेरक जीवन, सीता की महिमा बताई जाती है। विदर्भ क्षेत्र में हर वर्ष गणेश चतुर्थी से कार्तिक पूर्णिमा तक 'दंडार' का आयोजन होता है, जो नृत्य, नाट्य एवं गायन द्वारा प्रस्तुत की जाती है। इसमें रामकथा



के प्रसंगों को नाट्य के रूप में प्रस्तुत किया जाता है।

श्रीराम का जन्म अयोध्या के महल में दिखाया गया है। उसके बाद जनकपुरी में सीता स्वयंवर होता है। फिर राम विवाह, सीता का वनवास, सीताहरण, राम-रावण युद्ध, राम राज्याभिषेक आदि के परिदृश्य दिखाए जाते हैं। अंत में सीता वनवास, लव-कुश लीला दिखाई जाती है। महाराष्ट्र के कई गांवों में 'लोक रामायण' का आयोजन हर्षोल्लास के साथ होता है। विदर्भ में इसे 'ललित', 'भरतभेट' कहा जाता है। गांव से राम-सीता की बारात निकाली जाती है। इसमें भजन मंडली उत्साह से सम्मिलित होती है। गांव के कलाकार सहज भाव से अपनी कला को प्रदर्शित करते हैं। कोई भगवान राम तो कोई माता सीता बन जाता है। कोई रावण का रूप धारण करता है, तो कोई हनुमान। छोटे बच्चे वानर बन जाते हैं। बुजुर्ग सज्जन राजा दशरथ, राजा जनक, विभीषण आदि का किरदार निभाते हैं। झांझ, ढोल, मृदंग, मंजीरा आदि बजाकर संगीत प्रदान किया जाता है।

### हर क्षेत्र की परंपरा में शामिल

कोंकण में कार्तिक पूर्णिमा के बाद ग्राम देवताओं के मेले लगते हैं। जिसमें 'दशावतार' नाट्य प्रस्तुत किए जाते हैं। दशावतार के उत्तररंग में रामायण से संबंधित नाट्य दिखाये जाते हैं। जिसमें 'दशरथ-कौशल्या विवाह', 'सीता स्वयंवर', 'भरत दर्शन', 'हनुमान जन्म', 'राक्षस लिंग स्थापना', 'वेडी-विजया', 'गोकर्ण महाबलेश्वर', 'अहिल्या उद्धार', 'लव-कुश' आदि प्रमुख हैं। मध्य भारत के कुछ हिस्सों में मातंग जाति के

लोग डफला बजाते हैं। हर साल वे महाशिवरात्रि और श्रावण माह के दौरान सालबडीं और चौरागढ़ (पंचमढी) की पैदल तीर्थयात्रा करते हैं। उनके कंधे पर महादेव का बाण और हाथ में डफला होता है। यह समूह मुख्यतः महादेव-पार्वती के गीत गाते हैं। इन गीतों में रामकथा भी सुनाई जाती है। आदिवासी संस्कृति का भी रामायण से नजदीकी संबंध है। यहां कातकरी खुद को वानर सेना का वंशज मानते हैं। भील माता शबरी को अपना वंशज मानते हैं। सहाय्य क्षेत्र के आदिवासी हर साल बोहाडा उत्सव मनाते हैं। गांवों में श्रीराम, भ्राता लक्ष्मण, माता सीता, रावण, हनुमान आदि के रूप लेकर जुलूस निकाला जाता है। रावण ताटी का नृत्य होता है।

भीलों में 'रोमन सीतामणी वारता' अर्थात् भीली रामायण प्रचलित है। जिसे बारहमासा उत्सवों, पर्वों एवं अनुष्ठानों के दौरान प्रस्तुत किया जाता है। श्रावण-भाद्रपद माह में 'सीता कथा' सुनाने की प्रथा है। विवाह समारोह में 'राम-सीता विवाह', 'राम-सीता और लक्ष्मण का अरण्य खंड' होता है। किसी की मृत्यु होने पर सूतक, दसक्रिया अनुष्ठान, समाधि के अवसर पर 'नाई दशरथ राजा', 'श्रवण कुमार', 'जनक राजा' तो माघ माह में 'हनुमान का लंका कांड', 'राम-लक्ष्मण का लंका आगमन', 'रावण वध' जैसी कथायें बताई जाती हैं। यहां कोरकूओं की अलग मौखिक परंपरा है। कोरकू राम, लक्ष्मण, सीता, हनुमान के साथ-साथ रावण, मेघनाथ को भी देवता मानते हैं। कोरकू लोककथाओं में रामायण बताया जाता है, जिसमें राम, सीता और लक्ष्मण पूरी तरह से आदिवासियों की तरह जीवन अर्जित करते हैं। उनके जैसा ही खाना खाते हैं और उनकी जीवनशैली में जीते हैं। खानदेश में भील, कोंकणा, वारली, धानका, पावरा, मावची आदिवासियों के देवता, त्योहार, उत्सव प्रकृति से जुड़े हैं। डोंगर देव तथा कनसरी पूजन उनके बड़े उत्सव हैं।

इन उत्सवों के दौरान वाचिक परंपरा की रामायण सुनाई जाती है, जिसे थालगान कहते हैं। ठाकरों की प्रदर्शन कलाओं में 'कलसूत्री बाहुली', 'छायनाट्य' और 'चित्रकथी' आदि प्रमुख हैं। इन कलाओं में रामकथा प्रमुख होती है। यह लोग पुरतैनी ढंग से रामायण प्रस्तुत करते हैं।

देखा जाए तो लोक संस्कृति के विभिन्न प्रकारों में रामायण प्रदर्शित की जाती है, जिसमें अपनी परंपराओं की मिट्टी की गंध है। जनजीवन के कई आयाम कलाओं में प्रकट होते हैं। हजारों वर्षों से रामकथा का जतन एवं संवर्धन इन कलाओं द्वारा सहजता से हो रहा है। श्रीराम से जनसामान्य का रिश्ता जोड़ने में यह कलाएं काफी अहम भूमिका निभाती आ रही है। इन कलाओं की विशेषता यह रही है कि जो कोई श्रीराम को जैसा महसूस करता है, वैसा ही प्रस्तुत करने का प्रयास करता है।

## कब और कहां हुई थी भगवान श्री राम और हनुमान जी की पहली मुलाकात?



**धा** र्मिक ग्रंथ रामायण में भगवान राम को पुरुषोत्तम बताया गया है और उनके जीवन से जुड़ी महत्वपूर्ण बातों के बारे में विस्तारपूर्वक बताया गया है। रामायण में वर्णित सभी घटनाओं का अधिक महत्व है। इनमें भगवान श्री राम और हनुमान जी की मुलाकात का भी उल्लेख देखने को मिलता है। इस बात को सभी लोग जानते होंगे कि राम जी के सबसे बड़े भक्त बजरंगबली थे। अब ऐसे में

सवाल उठता है कि सच्चे भक्त यानी हनुमान जी की मुलाकात राम जी से कब और कहां हुई? अगर आप इस सवाल का जवाब जानना चाहते हैं, तो आइए आपको इस आर्टिकल में इस विषय के बारे में विस्तार से बताएं।

### इस तरह हुई मुलाकात

वनवास के दौरान माता सीता के हरण के बाद भगवान श्री राम और लक्ष्मण ने माता सीता को खोजना शुरू किया। इस दौरान जंगल में भटकते-

भटकते वह पर्वत के पास पहुंच गए, जिसे ऋष्यमूक पर्वत के नाम से जाना जाता है। राम जी और लक्ष्मण के ऋष्यमूक पर्वत पर पहुंचने पर वानरराज ने उन पर शक जाहिर किया। ऐसे में उनकी पहचान के लिए सुग्रीव ने बजरंगबली से कहा कि वन में 2 युवक भटक रहे हैं। आप इन दोनों के बारे में जरूर लगाइए कि कि आखिर यह कौन हैं। साथ ही सुग्रीव ने कहा कि ऐसा तो नहीं है कि बालि ने हमको मारने के लिए भेजा हो।

इसके बाद हनुमान जी ने साधु का रूप धारण किया और राम जी से पूछा कि आप दोनों इस पर्वत पर किस उद्देश्य से आए हैं। उनके इस सवाल पर राम जी ने कहा कि मैं अपनी पत्नी सीता की खोज के लिए निकला हूं। मेरी पत्नी का अपहरण रावण ने किया है। इसलिए मैं उनका पता लगाने के लिए ऋष्यमूक पर्वत पर आया हूं।

प्रभु राम की इन बातों के सुनकर बजरंगबली बेहद भावुक हो गए। इसके बाद हनुमान जी ने कहा कि प्रभु मुझे क्षमा कर दें, जो मैंने आपसे पूछा ये तो मेरा सिर्फ कार्य था। इसके बाद राम जी ने बजरंगबली को अपने गले से लगाया। रामायण के अनुसार, इसी दिन प्रभु श्री राम से पहली बार हनुमान जी की मुलाकात ऋष्यमूक पर्वत पर हुई थी।

## भगवान राम ने माता वैष्णो को दिया था वचन जिसके पूरा होने का आज भी है इंतजार

माता वैष्णो देवी को त्रिकुटा नाम से भी जाना जाता है, क्योंकि जम्मू-कश्मीर त्रिकूट पहाड़ियों पर मां वैष्णो का धाम स्थापित है। वैष्णो देवी धाम की मान्यता दूर-दूर तक फैली हुई है। कठिन चढ़ाई होने के बाद भी लाखों की संख्या में यहां भक्त माता के दर्शन के लिए पहुंचते हैं और दर्शन मात्र से उनकी मनोकामना पूर्ण होती है। मिलती है यह कथा

कथा के अनुसार, धर्म की रक्षा के लिए भगवान विष्णु के अंश से एक कन्या का जन्म दक्षिणी भारत में रत्नाकर परिवार में हुआ, जिसका नाम त्रिकुटा रखा गया। छोटी उम्र में जब त्रिकुटा को ज्ञात हुआ कि भगवान विष्णु का जन्म श्रीराम के रूप में हुआ है, तब उन्होंने राम को अपने पति के रूप में प्राप्त करने के लिए तपस्या शुरू कर दी। कथा के अनुसार, जब माता सीता के हरण के बाद भगवान राम उनकी खोज में निकले, तो वह माता सीता को ढूंढते-ढूंढते रामेश्वर तट पर पहुंच गए, जहां उनकी त्रिकुटा से हुई। तब देवी त्रिकुटा ने राम जी को



### पति रूप में प्राने की इच्छा प्रकट की।

### प्रभु की प्रतिक्षा में काटा जीवन

तब भगवान श्रीराम ने वैष्णो देवी से कहा था कि उन्होंने इस अवतार में पत्नी व्रत लिया हुआ है और उनका विवाह सीता जी से चुका है। तब त्रिकुटा के बहुत अनुरोध करने पर भगवान राम ने उन्हें यह वचन दिया कि लंका से लौटते समय वह उनके पास आएंगे। अगर आप मुझे उस रूप में पहचान लेती हैं, तो मैं आपसे विवाह कर लूंगा। इसके बाद त्रिकुटा, प्रभु श्रीराम का इंतजार करने लगी।

### था यह वचन

अपना वचन निभाते हुए प्रभु श्रीराम लंका से लौटते समय एक साधु का वेष धारण कर देवी त्रिकुटा से मिलने पहुंचे, लेकिन भगवान राम की माया से त्रिकुटा उन्हें पहचान नहीं पाई। जब प्रभु श्रीराम अपने असली रूप में आए, तब त्रिकुटा काफी निराश हो गई।

भगवान श्रीराम ने देवी त्रिकुटा से कहा कि आप त्रिकुटा पर्वत पर एक दिव्य गुफा में तीनों महाशक्तियों, महाकाली, महालक्ष्मी और महासरस्वती पिण्डी रूप में विराजमान होंगी। यहां आपको वैष्णो देवी के नाम से जाना जाएगा। साथ ही उन्होंने यह भी वचन दिया था कि कलियुग में वे कल्कि में आएंगे और तब उनका विवाह वैष्णो देवी से होगा।



## दिलीप कुमार-राजेश खन्ना के दर्जी से दीना पाठक ने रचाई थी शादी

राष्ट्रपति के सामने दी परफॉर्मेंस, बेटियों का है आज बड़ा नाम

**बॉ** लीवुड जैसे तो शो बिज की दुनिया है जो ग्लैमर से चकाचौंध है। इसी दुनिया में कुछ ऐसे सितारे भी हुए हैं जो अपने हुस्न से ज्यादा अपने हुनर के लिए सराहे गए हैं। जिन्होंने फिल्मों में एक से बढ़ कर एक रोल तो किए ही हैं। साथ में थियेटर में भी खूब काम किया है। गुजराती थियेटर को एक अलग मुकाम तक पहुंचाने का जिम्मा इस एक्ट्रेस ने बखूबी संभाला। खुद तो अभिनय जगत में खूब क्रिएटिव काम किया। उनके बाद उनकी बेटियों ने भी एक्टिंग की दुनिया में खूब नाम रोशन किया। क्या आप जानते हैं कौन है ये एक्ट्रेस।



दिलीप-राजेश के दर्जी संग की शादी


ये एक्ट्रेस हैं दीना पाठक। जो मौसम, घरोंदा, गोलमाल, चितचोर जैसी कई फिल्मों में दिख चुकी हैं। उन्होंने 120 फिल्मों में काम किया साथ ही गुजराती थियेटर को नए मुकाम पर पहुंचाया। दीना पाठक ने बलदेव पाठक से शादी की थी। उस जमाने में बलदेव पाठक दिलीप कुमार और राजेश खन्ना जैसे सितारों के कपड़े सिला करते थे। दीना को उनसे प्यार हो गया था और दोनों ने लव मैरिज की थी। दोनों की दो बेटियां हैं रत्ना पाठक और सुप्रिया पाठक। दोनों ही उम्दा एक्ट्रेस हैं और जबरदस्त थियेटर आर्टिस्ट भी हैं। बता दें कि रत्ना पाठक की शादी नसीरुद्दीन शाह के साथ हुई है। जबकि सुप्रिया पाठक ने शाहिद कपूर के पिता पंकज कपूर से शादी की।

राष्ट्रपति के सामने किया परफॉर्म

दीना पाठक ने बॉलीवुड में भले ही लीड रोलस न किए हों लेकिन गुजराती थियेटर में खूब काम किया। जिसकी ख्याति राष्ट्रपति भवन तक भी पहुंची थी। वो ऐसी पहली गुजराती कलाकार थीं जिन्हें राष्ट्रपति भवन में अपने हुनर के जौहर दिखाने का मौका मिला था। साल 1957 में दीना पाठक ने देश के तत्कालीन राष्ट्रपति राजेंद्र प्रसाद के सामने परफॉर्म किया था। एक्टिंग के अलावा दीना पाठक ने खूब सोशल सर्विस भी की। वो नेशनल फेडरेशन ऑफ इंडियन वूमन की राष्ट्रीय अध्यक्ष भी रहीं।

## कश्मीरी पंडितों के पलायन को 35 साल!

अनुपम खेर ने किया इमोशनल पोस्ट बोले- वे घर अब भी वही हैं....



**क**श्मीर घाटी में 90 के दशक में हिंदुओं के पलायन की दर्दनाक घटना घटी। उनमें से एक परिवार दिग्गज अभिनेता अनुपम खेर का भी था। एक्टर के दिल में आज भी वो जख्म हरा है और उन्होंने एक इंस्टाग्राम पोस्ट के जरिए उसे साझा किया है। कश्मीर घाटी में 90 के दशक में कश्मीरी हिंदू बड़ी संख्या में पलायन को मजबूर हुए थे। घाटी में आतंकवाद के कारण लाखों कश्मीरी हिंदू परिवारों को अपनी जमीन, घर और संपत्ति छोड़कर भागने के लिए मजबूर किया गया।

19 जनवरी को कश्मीरी हिंदुओं के पलायन दिवस के मौके पर अनुपम खेर ने उस काले दिन को याद करते हुए एक कविता सुनाई। भावुक कविता के एक-एक शब्द में विस्थापितों का दर्द छलका। कविता सुनते हुए अनुपम खेर की आंखें भी भर आईं। सोशल मीडिया प्लेटफॉर्म इंस्टाग्राम पर अनुपम खेर ने कवि और फिल्म लेखक सुनयना काचरू की एक कविता सुनाई। सुनयना काचरू भी विस्थापित कश्मीरी पंडित हैं। इसके साथ अनुपम खेर ने कैप्शन में लिखा, 19 जनवरी, 1990 कश्मीरी

हिंदुओं का पलायन दिवस। 35 साल हो गए हैं, जब 5,00,000 से ज्यादा हिंदुओं को उनके घरों से बेरहमी से निकाल दिया गया था। वे घर अभी भी वहीं हैं, लेकिन उन्हें भुला दिया गया है। वे खंडहर हैं। इस त्रासदी की शिकार सुनयना काचरू भिडे ने उन घरों की यादों के बारे में दिल छूने वाली एक कविता लिखी। कविता की ये पंक्तियां उन सभी कश्मीरी पंडितों को वह मंजूर याद दिला देंगी, जो इस भीषण त्रासदी के शिकार हुए थे। यह दुःख और सत्य दोनों हैं।

कश्मीरी पंडितों के घर शीर्षक वाली कविता को अनुपम ने पढ़ा, जिसमें डल झील, केसर की महक, परमना शॉल और झेलम का जिक्र था। अनुपम खेर इन दिनों कंगना रनौत की फिल्म 'इमरजेंसी' में अपने अभिनय से चर्चा में हैं, जिसमें उन्होंने जयप्रकाश नारायण का किरदार निभाया है। यह फिल्म 1975 में भारत में लगे आपातकाल के घटनाक्रम पर आधारित है और इसमें कंगना रनौत ने पूर्व प्रधानमंत्री इंदिरा गांधी का किरदार अदा किया है। कंगना ने न केवल अभिनय किया है बल्कि इस फिल्म का निर्देशन भी किया है।

## बंदिश बैंडिक्स की अभिनेत्री श्रेया चौधरी ने फिटनेस संबंधी समस्याओं पर पाया काबू!

**वे** ब सीरीज बंदिश बैंडिक्स फेम श्रेया चौधरी ने अपने वजन और सेहत के साथ हुए अपने स्ट्रगल पर खुलकर बात की है, और बताया कि कैसे उन्हें 19 साल की उम्र में स्लिप डिस्क हो गई थी। 21 साल की उम्र में 30 किलो वजन कम करने के बाद, अब वो अपनी वेट लॉज जर्नी शेयर कर रही हैं। एक्ट्रेस को क्रॉनिक रोशन ने फिट होने के लिए इस्पायर किया। श्रेया चौधरी ने अपने इंस्टाग्राम पर पुरानी और नई तस्वीरों को साझा करते हुए कबूल किया कि कैसे लंबे वक्त तक, उन्होंने अपने वजन के साथ संघर्ष किया और अपने बांडी और हेल्थ की केयर नहीं की। हालांकि जब, 19 साल की उम्र में, उनका वजन बहुत बढ़ गया और उन्हें स्लिप डिस्क हो गई, तो उन्हें एक चेतावनी मिली। आखिरकार, उन्होंने खुद को हल्के में न लेने का फैसला किया और 30 किलो वजन कम किया। श्रेया ने अपनी पोस्ट में लिखा, मैंने खुद से कहा, मैं कभी हार नहीं मानूंगी। एक्ट्रेस ने बताया कि उन्होंने पहली बार फिटनेस और हेल्थ के साथ अपने स्ट्रगल के बारे में इसलिए बताया क्योंकि उन्होंने सशक्त और सुरक्षित महसूस किया। इसने उन्हें कुछ ऐसा शेयर करने के लिए प्रेरित किया जिसके बारे में उन्होंने कभी खुलकर बात नहीं की ताकि दूसरों को एम्पावर्ड महसूस कराया जा सके। जब मैं 19 साल की थी, तो मैं कई चीजों से गुजर रही थी। मैं सबसे अच्छी मानसिक स्थिति में नहीं थी। इस दौरान मेरा वजन काफी बढ़ गया। इसका असर मेरी फिटनेस और सेहत पर पड़ा। मैंने कोई भी फिजिकल एक्टिविटीज करना बंद कर दिया, और इससे चीजें और खराब हो गईं। आखिरी कील तब लगी जब मुझे इतनी कम उम्र में स्लिप डिस्क हो गई! मैं हमेशा से महत्वाकांक्षी थी। मैं हमेशा से करियर-फोकस्ड गर्ल बनना चाहती थी। और अब, मेरे पास कुछ ऐसा था जो मेरे सपनों का पीछा करने में एक बड़ी रुकावट बन गया। मुझे लगता है कि यह मेरे लिए एक बहुत बड़ी चेतावनी थी। मुझे यकीन नहीं हो रहा था कि मैंने खुद को हल्के में लिया है। जब श्रेया ने आखिरकार अपनी जिंदगी की बागडोर अपने हाथों में लेने का फैसला किया, तो उन्होंने अपनी भलाई पर ध्यान केंद्रित किया, और जब तक वह 21 साल की हुई, उन्होंने 30 किलो वजन कम कर लिया।



## साड़ी पहन करिश्मा तन्ना ने दिखाया रॉयल अंदाज

टीवी की नागिन के देसी लुक पर फिदा हुए फैंस

**टी**वी एक्ट्रेस करिश्मा तन्ना आए दिन अपनी लेटेस्ट फोटोशूट की तस्वीरें इंस्टाग्राम पर पोस्ट करती रहती हैं। उनका हर एक लुक फैंस के बीच आते ही छा जाता है। अब हाल ही में एक्ट्रेस ने अपनी बेहद ही खूबसूरत लुक में फोटोज शेयर की हैं। इन फोटोज में करिश्मा का ग्लैमरस और स्टाइलिश लुक देखने को मिल रहा है। एक्ट्रेस करिश्मा तन्ना ने अपने करियर की शुरुआत छोटे पर्दे से की थी और अब वो फिल्मों में भी जाना-माना नाम बन चुकी हैं। ये ही नहीं एक्ट्रेस अपने ट्रेंडी फैशन लुक के लिए भी जानी जाती हैं। अब हाल ही में एक्ट्रेस ने अपने लेटेस्ट फोटोशूट की तस्वीरें फैंस के बीच साझा की हैं। इन फोटोज में उनकी शोख अदाएं देखकर हर कोई उन पर फिदा हो गया है। बता दें कि एक्ट्रेस अपने फैशन सेंस के लिए हमेशा ही चर्चा में रही हैं। उनका स्टाइल कभी भी ओवर-द-टॉप नहीं होता, बल्कि वह हमेशा सिम्पल और एलीगेंट लुक में नजर आती हैं। चाहे पार्टी हो या फिर कोई भी इवेंट करिश्मा तन्ना अपने कैजुअल लुक में नजर आती हैं। करिश्मा हर आउटफिट में अपने स्टाइल को बखूबी कैरी करती हैं। करिश्मा तन्ना की इन फोटोज में आप देख सकते हैं उन्होंने ब्राउन कलर की सिंपल साड़ी पहनी हुई है, जिसमें वो एक से बढ़कर एक पोज देती हुई नजर आ रही हैं।



## इमरजेंसी की कमाई में उछाल, नहीं बढ़ी अजय देवगन की आजाद की कमाई



**क**ंगना रनौत की फिल्म इमरजेंसी की ज्यादातर लोगों ने तारीफ की है, इस फिल्म में कंगना की अदाकारी की भी खूब तारीफ हो रही है। वो बात अलग है कि कमाई के मामले में यह फीकी पड़ गई है। इसकी शुरुआत कुछ खास नहीं रही। दूसरे दिन फिल्म की कमाई में इजाफा जरूर हुआ, लेकिन इससे फिल्म को कुछ खास फायदा मिलता नहीं आ रहा है। उधर अजय देवगन की फिल्म आजाद का हाल-बेहाल है। सैकनलिक के मुताबिक, इमरजेंसी ने पहले दिन 2.35 करोड़ रुपये कमाए थे और दूसरे दिन इसकी कमाई में मामूली इजाफा हुआ। रिलीज के दूसरे दिन इसने 3.50 करोड़ रुपये का कारोबार किया है। इस तरह 2 दिन में की इस फिल्म ने भारत में कुल 6.61 करोड़ रुपये कमा लिए हैं। यह कलेक्शन देख उम्मीद की जा रही है कि रविवार यानी तीसरे दिन भी फिल्म की कमाई में अच्छा उछाल आ सकता है। कंगना के खते में पिछले 10 साल से एक भी हिट फिल्म नहीं आई है। 2015 में रिलीज हुई तनु वेड्स मनु रिटर्स उनकी आखिरी हिट फिल्म थी। इसके बाद आई लव न्यू यॉर्क, कट्टी बट्टी, रंगून और सिमरन बॉक्स ऑफिस पर फ्लॉप रहीं। 2019 में आई फिल्म मणिकर्णिका बॉक्स ऑफिस पर औसत साबित हुई। इसके बाद कंगना जजमेंटल है क्या, पंगा, थलाईवी, धाकड़ और तेजस दिखीं, लेकिन ये तमाम फिल्म बॉक्स ऑफिस पर बुरी तरह फ्लॉप हुईं। कंगना की इमरजेंसी रिलीज से पहले ही काफी विवादों में छा गई थी। इस फिल्म में कंगना ने पूर्व दिवंगत प्रधानमंत्री इंदिरा गांधी का किरदार निभाया है, वहीं फिल्म में अनुपम खेर, श्रेयस तलपड़े, मिलिंद सोमन, महिमा चौधरी दिवंगत अभिनेता सतीश कौशिक सहित कई कलाकार अहम भूमिका निभा रहे हैं। फिल्म की निर्माता-निर्देशक और लेखक कंगना ही हैं। 125 करोड़ रुपये के बजट में बनी यह फिल्म कंगना के करियर के लिए बेहद अहम है। इमरजेंसी के सामने पर्दे पर उतरी आजाद ने पहले दिन जहां 1.50 करोड़ रुपये की की थी। वहीं, इसने दूसरे दिन भी करीब 1.50 करोड़ रुपये का ही कलेक्शन किया है। इस फिल्म ने अब तक भारत में करीब 3 करोड़ रुपये ही कमाए हैं। अजय ने भी फिल्म में अहम भूमिका निभाई है। इसके जरिए उनके भांजे अमन देवगन ने बॉलीवुड में कदम रखा है, रवीना टंडन की बेटी राशा थडानी की भी यह पहली फिल्म है।

## फिल्म मार्को ने रचा इतिहास

बनी ऐसी पहली, एक-एक सीन पर कांप उठेगी रूह

**सा**थ सिनेमा फिल्म इंडस्ट्री पर एक बार फिर कब्जा करता दिख रहा है। बॉलीवुड से कंटेंट और एक्शन के मामले में बहुत आगे जा चुका साउथ सिनेमा अब पीछे मुड़कर नहीं देखने वाला है। टॉलीवुड (तेलुगू), कॉलीवुड (तमिल), सैंडलवुड (कन्नड़) और मॉलीवुड (मलयालम) सदी में एक से एक धांसू फिल्म दे रहे हैं। इसकी बड़ी शुरुआत एस।एस. राजामौली की तेलुगू फिल्म बाहुबली- द बिगनिंग से हुई थी। इसके बाद से साउथ सिनेमा हिंदी पट्टी के दर्शकों के लिए मास एंटरटेनर बन गया है। अब मलयालम सिनेमा की इस फिल्म ने इतिहास रच है। इस फिल्म को देखने के बाद किसी की भी रूह कांप उठेगी। 1145 मिनट की इस फिल्म का नाम मार्को है, जिसे महज 30 करोड़ रुपये के बजट में बनाया गया है। मॉलीवुड फिल्मों के डायरेक्टर हनीफ अडेनी ने इस फिल्म को लिखा और खुद डायरेक्ट किया है। फिल्म की सिनेमैटोग्राफी चंद्र सेल्वराज ने की है। फिल्म रवि बसरू का म्यूजिक है। बीती 20 दिसंबर 2024 को रिलीज हुई फिल्म मार्को को सेंसर बोर्ड ने मारकाट वाली फिल्म करार दे इसे एडल्ट कैटेगरी (ए) का सर्टिफिकेट दिया था। मलयालम सिनेमा में ए कैटेगरी की मार्को पहली ऐसी फिल्म जिसने 100 करोड़ रुपये का आंकड़ा पार किया है। फिल्म की स्टारकास्ट में उन्नी मुकुंदन, सिद्दीकी, जगदीश, अभिमन्यू तिलाकन, कबीर दुहान सिंह और अन्सोन पॉल हैं। फिल्म में दिल दिहला देने वाले मारकाट के सीन दिखाए जा रहे हैं, जिसकी वजह से इस फिल्म को बड़ी टी-आरपी मिल रही है। ने बॉक्स ऑफिस पर अपने 28 दिन पूरे कर लिए हैं। सैकनलिक के अनुसार, फिल्म ने 4195 करोड़ रुपये से खाता खोला था। वहीं, फिल्म ने 100 करोड़ रुपये से ज्यादा का ग्रॉस कलेक्शन कर लिया है।



है। बॉक्स ऑफिस पर राम चरण की फिल्म है। बता दें, आज 17 जनवरी को सिनेमा गेम चेंजर के बीच मार्को यह कमाल किया लवर्स डे के बीच फिल्म की टिकट का दाम

### द्राज का राशिफल

मेघ - चू, चै, घो, ला, लि, लु, ले, लो, अ

अव्यंजित विचार विभाग में छा सकते हैं। खूब को शारीरिक व्यायाम का मज़ा लेने दें, क्योंकि खाली दिमाग़ ज़िंदगी का घर होता है। अपने धन का संचय कैसे करना है यह हुनर आज आप सीख सकते हैं और इस हुनर को सीख कर आप अपना धन बचा सकते हैं। एक पारिवारिक आयोजन में आप सभी के ध्यान का केंद्र होंगे। रात के समय आज आप घर के लोगों से दूर होकर अपने घर की छत या किसी पार्क में टहलना पसंद करेंगे। वक्त कैसे गुज़र जाता है इस बात का अहसास आज आपको अपने किसी पुराने मित्र से मिलकर हो सकता है।

**वृषभ - इ, उ, ए, ओ, वा, वि, यु, वै, वो**  
अपनी शारीरिक चुस्ती-फुर्ती को बनाए रखने के लिए आज आप का दिन खेलने में व्यतीत कर सकते हैं। आर्थिक रूप से आज आप काफी मजबूत नजर आएं, प्राइमरी को खाल से आज आपके लिए धन कमाने के कई मौके बनेंगे, शाम का ज़्यादातर समय मेहमानों के साथ गुज़रेगा। संभव है आज आप अपने प्रिय को टॉफी बरीह दें। सामाजिक और धार्मिक समारोह के लिए बेहतरीन दिन है। बागवानी करना आपके लिए सुकून भरा हो सकता है - इससे पर्यावरण को भी लाभ पहुंचेगा।

मिथुन - क, कि, कू, ख, ड, छ, के, को, ह

आज अपने किसी शुभकर्म को पैसा उधार दिया था तो आज आपको वो पैसा वापस मिलने की उम्मीद है। आपके परिवार के सदस्यों और दोस्तों के साथ खिलाने के लिए पर्याप्त समय मिलेगा। मौज-मस्ती के लिए पुराना संतोषजनक रहेगा। सुख जीवनसंवादी से आपको कुछ पैसा मिल सकता है, जिससे आपके मन दिना खूबगवार गुज़ेगा। शाम की अधिकतर आज आपको सामाजिक रूप से परेशान कर सकती है। हालांकि शाम के चक्क धोबी देर ध्यान करने के आप अपनी ऊर्जा वापस पा सकते हैं।

**कर्क - ही, हु, हू, हो, डा, डी, डू, डे, डो**  
दूसरों के साथ खुशी बांटने से मेहनत और खिन्नगी घर में कुछ बदलाव लाने के लिए पहले बाकी लोगों की राय धरनी-भाति जान लें। रोमांस को इच्छा लगेगा और आपके करीबी तोहफे भी आज जादू चलाने में विकल रहेंगे। अपनी ख़ासियत और भविष्य की योजनाओं पर फिर से सोचने का समय। जीवनसंवादी द्वारा परिवार और मित्रों के बीच नकारात्मक तरीके से आपके वैवाहिक जीवन की निजी बातें उजागर हो सकती हैं। वक्त कैसे गुज़र जाता है इस बात का अहसास आज आपको अपने किसी पुराने मित्र से मिलकर हो सकता है।

सिंह - म, मी, मू, मे, मो, टा, टी, टू, टे

अपने ऊर्जा-रत्न को फिर से बढ़ाने के लिए पूरा आराम करें, क्योंकि थका हुआ शरीर दिमाग को भी थका देता है। आपको अपनी अस्तमती क्षमताओं को पहचानने की ज़रूरत है, क्योंकि आपमें क्षमता की नहीं बल्कि इच्छा-शक्ति की कमी है। आज आपके माता-पिता में से कोई आपको धन की बचत करने को लेकर लेखक दे सकता है, आपको उनकी कमी बातों को बहुत गौर से सुनने की जरूरत है नहीं तो आने वाले समय में परेशानी आपको ही उठानी पड़ेगी। अपने सामर्थ्य से ज्यादा काम करना आपके लिए नुकसानदायक साबित होगा।

**कन्या - टो, पी, पू, प, ण, ठ, पे, पो**  
जिनगी की बेहतरीन चीजों को गिनते से महसूस करने के लिए अपने दिल-दिमाग के दरवाज़े खोलें। पिता को छोड़ना इसकी और पहला कदम है। ज़रूरत से ज्यादा खर्च-बाजी और चालाकी-भरी आर्थिक योजनाओं से बचें। अपना अतिरिक्त समय नि:शुल्क सेवा में लगाएं। यह आपको और आपके परिवार को खुशी और दिली सुकून देगा। अगर अपने लव पार्टनर को अपना जीवनसंवादी बनाना चाहते हैं तो उसे आज बात कर सकते हैं। हालांकि बात करने से पहले आपको उनके मनोभावों को जान लेना चाहिए। अगर आप किसी विवाद में उलझ जाएं तो तल्लख टिप्पणी करने से बचिए।

तुला - र, री, रू, रे, रो, ता, ति, तू, ते

आज आपको बेवजह पैसा खर्च करने से खुद को रोकना चाहिए नहीं तो ज़रूरत के समय आपके पास पैसे की कमी हो सकती है। कोई पुराना दोस्त शाम के समय फ़ोन कर पुरानी यादें ताज़ा कर सकता है। आपकी मुलाक़ात एक ऐसे दोस्त से होगी, जिसे आपका ख़याल है और जो आपको समझना भी है। किसी पार्क में घूमते समय आज आपकी मुलाक़ात किसी ऐसे शख्स से हो सकती है जिससे अंततः में आपके सम्बन्ध में जीवन की उम्मीदों का हल आपके खुद बूढ़ने की ज़रूरत है क्योंकि लोग आपको बस स्लहाह दे सकते हैं और कुछ नहीं।

**वृश्चिक - तो, न, नी, नू, ने, नो, या, यी, यू**  
ख़ास दिनचर्या के बावजूद स्वास्थ्य अच्छा रहेगा। बीते दिनों में जितना धन आपने आज को बेहतर बनाने के लिए इन्वेस्ट किया था उसका फायदा आज आपको फलदा मिल सकता है। परिवार के सदस्य कई चीजों की मांग कर सकते हैं। अपने प्रिय को आज मित्रता न करें - क्योंकि ऐसा करने की वजह से बाद में आपको परेशान हो सकता है। आज ऐसी कई सारी चीजें होंगी - जिनकी तरफ़ तुलन गौर करने की आ-वश्यकता है। अलग-अलग नज़रिए के चलते आपके और आपके जीवनसंवादी के बीच वाद-विवाद हो सकता है। अपना पसंदीदा संगीत सुन सकते हैं।

धनु - ये, यो, म, मी, मू, घा, फा, डा, भे

आज आप उम्मीदों की जादुई दुनिया में हैं। आज आप अपने घर के वरिष्ठ जनों से पैसे की बचत करने को लेकर कोई सलाह ले सकते हैं और उस सलाह को जिनगी में जगह भी दे सकते हैं। आज आप ऐसे इंसान से मिल सकते हैं, जो आपको खुद अपनी जिनगी से ज़्यादा चाहता होगा। अगर खाली समय में अपने पसंदीदा काम करना पसंद करते हैं, आज भी आप ऐसा ही कुछ करने का सोचेंगे। लेकिन किसी शख्स के घर में आने की वजह से आपका यह प्लान चोपट हो सकता है। छान जिस विषय में कमजोर हैं उस विषय के बारे में आज अपने टीचर से बात कर सकते हैं।

**मकर - मी, ज, जी, खि, खु, खे, खी, ग, गि**  
सहेत अच्छी रहेगी। आपका कोई दोस्त आपसे आज बड़ी रकम उधार मांग सकता है, अगर आप उनको यह रकम देते हैं तो आप आर्थिक तंगी में आ सकते हैं। बच्चे की पढ़ाई के बारे में चिंता करने की ज़रूरत नहीं है। आज के दिन आपके कुछ दोस्त आपके घर में आ सकते हैं और उनके साथ आप समय बिता सकते हैं ज़रूरत के बहन आपका जीवनसंवादी आपके परिवार की अपेक्षा अपने परिवार को ज़्यादा तज़वीह देता हुआ नज़र आ सकता है। आपकी बातें आज आपके करीबियों को समझ नहीं आएंगी जिसकी वजह से आप परेशानी महसूस करेंगे।

**कुम्भ - गु, गे, गो, सा, सी, सु, से, सो, द**  
आज आपके पास खुद के लिए पर्याप्त समय होगा, तो मौके का फ़ायदा उठाएँ और अच्छी सहेत के लिए फैलन से परे जाएँ। अगर आप घर से बाहर रुककर जाँच पा पढ़ाई करते हैं तो ऐसे लोगों से दूर हना सीखें जो आपको धन और समय बर्बाद करते हैं। घर के किसी सदस्य के व्यवहार की वजह से आप परेशान रह सकते हैं। आपको उम्मेद बात करने की ज़रूरत है। कई बार मोबाइल चार्ज-ते-चार्जते आपके समय का पना ही नहीं चलता और फिर जब आप अपना समय बर्बाद कर चुके होते हैं तो आपको परेशाना होता है।

**मीन - दी, दू, ध, ड, दे, दो, चा, ची**  
तंग आर्थिक हालात के चलते कोई अहम काम बीच में अटक सकता है। परिवार के सदस्य कई चीजों की मांग कर सकते हैं। रोमांस के नज़रिए से आज जिनगी बहुत जटिल रहेगी। आज सोच-समझकर कदम बढ़ाने की ज़रूरत है - जहाँ दिल की बजाय दिमाग का ज़्यादा इस्तेमाल करना चाहिए। आपका जीवनसंवादी आपकी ज़रूरतों को अनदेखा कर सकता है, जिसके चलते आप चिड़चिड़े हो सकते हैं। आपकी तंदरुस्ती आज आपके घर वालों को खुशी देगी।

**मंगलवार का पंचांग**

दिनांक : 21 जनवरी 2025, मंगलवार  
विक्रम संवत : 2081  
मास : माघ, कृष्ण पक्ष  
तिथि : सप्तमी दोपहर 12:42 तक  
नक्षत्र : चित्रा रात्रि 11:37 तक  
योग : धृति रात्रि 03:48 तक  
करण : चव दोपहर 12:42 तक  
चन्द्रराशि : कन्या प्रातः 10:04 तक  
सूर्योदय : 06:49 , सूर्यास्त 06:05 ( हैदराबाद )  
सूर्योदय : 06:45 , सूर्यास्त 06:15 ( बंगलोर )  
सूर्योदय : 06:40 , सूर्यास्त 06:07 ( तिरुपति )  
सूर्योदय : 06:39 , सूर्यास्त 05:58 ( विजयवाडा )

**गुरु चौपटिका**

चल : 09:00 से 10:30  
लाभ : 10:30 से 12:00  
अमृत : 12:00 से 01:30  
शुक्रकाल : सायं 03:00 से 04:30  
दिशाशूल : उत्तर दिशा  
उपाय : गुड खाकर यात्रा का आरंभ करें  
दिन विशेष : कालाष्टमी  
श्री रामानन्दाचार्य जयंती

**पं.चिदम्बर मिश्र (टिड्डू महाराज)**  
हमारे यहाँ पाण्डित्य पूँय यज्ञ अनुष्ठान, भागवत कथा एवं मूल पाठ्यायन, वास्तुशास्त्र, गृहप्रवेश, शतचंडी, विवाह, कुंडली मिलान, नवग्रह शास्त्र, ज्योतिष सम्बन्धी शंका समाधान किए जाते हैं फ़क़ड़ का मन्दि, रिकावगंज, हैदराबाद, (तेलंगाना)  
9246159232, 98666165126  
chidamber011@gmail.com

# न्यायसंगत कर प्रणाली के लिए प्रतिबद्ध राज्य सरकार : भजनलाल

जयपुर, 20 जनवरी (एजेंसियां)

मुख्यमंत्री भजनलाल शर्मा ने कहा कि राज्य में उद्योग के लिए अपार संभावनाएं हैं तथा उद्योग एवं सेवा क्षेत्र राजस्थान की अर्थव्यवस्था में तीन-चौथाई योगदान देते हैं। उन्होंने कि राज्य सरकार इन दोनों क्षेत्रों के लिए अनुकूल वातावरण तैयार कर रही है, जिससे प्रदेश की अर्थव्यवस्था को 350 बिलियन डॉलर तक ले जाने के संकल्प को पूरा किया जा सके। उन्होंने कहा कि प्रतिनिधियों के सुझावों का समुचित प्रतिक्रिया के पश्चात आगामी बजट 2025-26 में शामिल करने हरसंभव प्रयास किया जाएगा।

शर्मा सोमवार को मुख्यमंत्री कार्यालय में उद्योग, व्यापार, कर सलाहकार संघों एवं सेवा क्षेत्र के प्रतिनिधियों के साथ दो सत्रों में आयोजित बजट पूर्व चर्चा को संबोधित कर रहे थे। उन्होंने कहा कि औद्योगिक वृद्धि से अर्थव्यवस्था के मजबूत होने के साथ ही, लोगों को के अवसर भी मिलते हैं। उन्होंने कहा कि राज्य सरकार ने अपने कार्यकाल के पहले ही साल में राइजिंग राजस्थान समिट का आयोजन, आर्थिक क्षेत्र के लिए नवीन नीतियां लागू करना, बड़े निवेश समझौते करना जैसे निर्णय किए, जिससे राज्य में आर्थिक दिशा को एक नई गति मिली।



शर्मा ने कहा कि राज्य सरकार के प्रयासों से आज राजस्थान औद्योगिक विकास, निवेश, स्वास्थ्य, शिक्षा, पर्यटन जैसे सभी क्षेत्रों में एक विशेष पहचान बना रहा है। प्रदेश की निवेश अनुकूल नीतियों से एमएसएमई के पंजीकरण तेजी से बढ़ रहे हैं। पिछले एक साल करीब 5 लाख सूक्ष्म, लघु एवं मध्यम उद्यमों के पंजीकरण हुए हैं तथा एमएसएमई इकाइयों के पंजीयन में राजस्थान का चौथा स्थान है। उन्होंने कहा कि देश का सबसे बड़ा राज्य राजस्थान अब बड़े अवसरों की भूमि बन रहा है। सौर एवं पवन ऊर्जा उत्पादन में भी प्रदेश अग्रणी बन गया है। शर्मा ने कहा कि हमारी सरकार ने अल्प अवधि में ही कुशल वित्तीय प्रबंधन के साथ राज्य की अर्थव्यवस्था को सुदृढ़ किया है, जिसके फलस्वरूप 2024 में जीएसडीपी की वृद्धि दर 12.56 प्रतिशत दर्ज की गई। उन्होंने कहा कि राज्य के पूंजीगत व्यय को भी 65.94 प्रतिशत बढ़ाया गया।

मुख्यमंत्री ने कहा कि राज्य सरकार द्वारा राजस्थान निवेश प्रोत्साहन योजना-2024 लाई गई है, जिससे प्रदेश के संतुलित एवं समावेशी विकास और रोजगार के अवसरों को मिलेगा। शर्मा ने कहा कि सरकार कृषि एवं कृषकों के सम्पूर्ण विकास के लिये प्रतिबद्ध है। सरकार द्वारा 66 लाख किसानों को किसान सम्मान निधि की अतिरिक्त फ़िस्ट 650 करोड़ रुपये की राशि सीधे बैंक खातों में स्थानान्तरित की गई। राजस्थान के इतिहास में पहली बार हमारे प्रदेश के को राज्य सरकार द्वारा इतनी बड़ी राशि सीधे उनके बैंक खातों में स्थानान्तरित की गई। उन्होंने कहा कि राज्य सरकार ने 11 नए औद्योगिक क्षेत्रों की स्थापना के लिए वित्तीय स्वीकृति, पांच नवीन शीराम जानकी औद्योगिक क्षेत्रों को भूखंड आवंटन, यूनिटी मॉल के लिए वित्तीय स्वीकृति एवं भूमि आवंटन विभिन्न कदम औद्योगिक विकास के लिए उठाए हैं।

शर्मा ने कहा कि कर केवल राजस्व संग्रह का माध्यम नहीं है, बल्कि यह प्रदेश के विकास का आधार है। कर से होने वाली आय का उपयोग अधिकतम जनकल्याणकारी कार्यों में हो, इसी सिद्धान्त को कर राज्य सरकार कार्य कर रही है। उन्होंने कहा कि करों के माध्यम से अर्जित राजस्व को शिक्षा, स्वास्थ्य, बुनियादी ढांचे और सामाजिक कल्याण के क्षेत्रों में व्यय कर विकास का लाभ समाज के हर वर्ग तक पहुंचाने का कार्य किया जा रहा है। मुख्यमंत्री ने कहा कि राज्य सरकार ने आमजन को राहत पहुंचाने के लिए अभूतपूर्व निर्णय किए हैं। हमारी सरकार ने डीजल व पेट्रोल पर प्रचलित वैट की दरों को तर्कसंगत बनाते हुये 2 प्रतिशत की कमी की जिसके फलस्वरूप दरों में एकरूपता आई और आमजन भी सस्ती दरों पर तेल उपलब्ध हुआ। साथ ही, सीएनजी और पीएनजी की वैट दर को 14.5 प्रतिशत से घटाकर 10 प्रतिशत

किया गया। इस दौरान उद्योगपतियों ने राइजिंग राजस्थान समिट के सफल आयोजन के लिए मुख्यमंत्री का आभार जताया। बैठक में सी.आई.आई., राजस्थान चैम्बर्स ऑफ कॉमर्स एंड इंडस्ट्रीज, राजस्थान चैप्टर दलित इंडियन चैम्बर्स ऑफ कॉमर्स एंड इंडस्ट्रीज, भारतीय उद्योग व्यापार मंडल, राजस्थान खाद्य पदार्थ व्यापार संघ, गारमेट एक्सपोर्ट एसोसिएशन ऑफ राजस्थान, राजस्थान सर्पिांश, एस-नेचम, फ़िक्की, राजस्थान टैक्स बार एसोसिएशन, दी राजस्थान टैक्स कंसल्टेंट एसोसिएशन, लघु उद्योग भारती, रेवाडी औद्योगिक एसोसिएशन, फेडरेशन ऑफ माइंस एसोसिएशन, विश्वकर्मा औद्योगिक कोटा इंडस्ट्रीज एसोसिएशन, स्टील चेंबर्स, सोप मैनुफैक्चरिंग, ऑयल, सीमेंट, प्लास्टिक, सिरेमिक, टाउनशिप, रियल स्टेट, टैक्सटाइल सहित विभिन्न सेक्टर्स के संगठनों के प्रतिनिधि मौजूद थे।

## पशुपालकों की आर्थिक उन्नति के हो अधिकाधिक कार्य : बागडे



जयपुर, 20 जनवरी (एजेंसियां)

राज्यपाल हरिभाऊ बागडे ने सोमवार को महाराष्ट्र के अहमदनगर जिले स्थित कोपरगांव तालुका में गोदावरी खोरे सहकारी दुध संघ में गोदावरी दुध इकाई, दुध शुद्धिकरण मशीन, कर्मचारी निवास हेतु भवन का शिलान्यास करते हुए वहां पर 1.5 भगवत क्षमता के सोलर प्लांट से विद्युतीकरण का लोकार्पण किया। इस दौरान उन्होंने वहां पर कर्मचारियों के लिए एटीएम मशीन के अंतर्गत बीमा पत्रों का भी वितरण किया। राज्यपाल उन्नति के लिए पशुपालकों की आर्थिक बजट के लिए सबको मिलकर कार्य करने की आवश्यकता है। उन्होंने दुध संघों द्वारा दुध उत्पादन के उसका प्रभावी वितरण और उससे पशुपालकों को कैसे

अधिकाधिक लाभ मिले, इसके लिए निरंतर प्रयास किए जाने का आह्वान किया। राज्यपाल ने गोदावरी खोरे सहकारी दुध संघ को स्थानीय दुध उत्पादकों के लिए महत्वपूर्ण बताते हुए कहा कि सहकारी आंदोलन के तहत स्थानीय पशुपालकों के लिए यह उपक्रम निरंतर रहा है। उन्होंने दुध उत्पादक किसानों के आर्थिक उत्थान के लिए गोदावरी खोरे सहकारी दुध संघ द्वारा पशु रोग निदान और पशु संचार जैसी गतिविधियों को भी महत्वपूर्ण बताया। उन्होंने कहा कि दुध संग्रहण केंद्रों के माध्यम से दूध एकत्र कर उसका प्रभावी वितरण करने के साथ ही दुध से उत्पादों की पैकेजिंग और डेयरी आंदोलन के जरिए पशुपालकों का विकास हम सभी का लक्ष्य होना चाहिए।

## दिल्ली की जनता ने भाजपा सरकार बनाने की शपथ ली : सतीश पूनिया

चंडीगढ़, 20 जनवरी (एजेंसियां)

भारतीय जनता पार्टी की सोमवार को मुख्यमंत्री आवास चंडीगढ़ में संगठनात्मक विषयों को लेकर महत्वपूर्ण बैठक हुई। मुख्यमंत्री नायब सिंह सैनी, भाजपा प्रदेश प्रभारी डॉ. सतीश पूनिया और संगठन मंत्री फणीन्द्रनाथ शर्मा की उपस्थिति में पार्टी की आगामी कार्ययोजनाओं को लेकर विस्तृत हुई। प्रदेश में चल रहे संगठनात्मक चुनाव को लेकर भी विचार विमर्श हुआ। भाजपा प्रदेश प्रभारी डॉ. सतीश पूनिया ने



है। डा. पूनिया ने कहा कि प्रधानमंत्री नरेंद्र मोदी और मुख्यमंत्री नायब सिंह सैनी की नीतियां जनता को पसंद आ रही है। डा. सतीश पूनिया ने कहा कि प्रधानमंत्री नरेंद्र मोदी के नेतृत्व में देश तेज गति से विकसित राष्ट्र बनने की दिशा में आगे रहा है। मोदी सरकार में राम मंदिर का भव्य निर्माण हुआ। उन्होंने कहा कि गरीब, किसान, युवा और महिलाओं के उत्थान के लिए भाजपा सरकार संकल्पबद्ध होकर काम कर रही है।

## हरियाणा में पुराने वाहनों की होगी स्क्रेपिंग और रि-साइक्लिंग : राव नरबीर सिंह

चंडीगढ़, 20 जनवरी (एजेंसियां)

हरियाणा सरकार ने राज्य में पंजीकृत वाहन स्क्रेपेज एवं रि-साइक्लिंग सुविधा प्रोत्साहन नीति 2024 अधिसूचित की है। इससे राज्य में पुराने वाहनों के स्क्रेपिंग व रि-साइक्लिंग उपलब्ध होगी और जगह-जगह कबाड़ में तब्दील हो चुके वाहनों के पुर्जों का दोबारा उपयोग हो सकेगा। इससे राज्य में ईको पर्यावरण में भी सुधार होगा। उद्योग एवं वाणिज्य मंत्री राव नरबीर सिंह ने इस संबंध में विस्तृत जानकारी देते हुए बताया कि राष्ट्रीय राजधानी क्षेत्र में एनजीटी द्वारा डीजल वाहनों की 10 व पेट्रोल वाहनों की 15 वर्ष तक पासिंग सीमा अवधि तय करने बाद कंडम वाहनों की संख्या निरंतर बढ़ रही है और इसको देखते हुए हरियाणा सरकार ने यह निर्णय लिया है।

## महिलाओं और युवाओं के लिए क्या है खास ? सैनी ने बजट मे दिए संकेत

पंचकूला, 20 जनवरी (एजेंसियां)

पंचकूला में सोमवार को प्री-बजट को लेकर एक अहम बैठक हुई, जिसमें हरियाणा के मुख्यमंत्री सैनी ने विभिन्न वर्गों से सुझाव लेकर उन्हें आगामी बजट में शामिल करने की रणनीति पर जोर दिया। बैठक के बाद मुख्यमंत्री ने बजट से जुड़े कई अहम पहलुओं पर जानकारी साझा की। मुख्यमंत्री नायब सैनी ने स्पष्ट किया कि सरकार बजट को समावेशी और आमजन के लिए उपयोगी बनाने के लिए हर वर्ग से सुझाव ले रही है। उन्होंने कहा, हम महिलाओं, उद्यमियों, किसानों और विपक्षी नेताओं सहित सभी संबंधित पक्षों से सुझाव लेकर बजट को समग्र और समृद्ध बनाने का प्रयास कर रहे हैं। अब तक लगभग 2500 3000 सुझाव प्राप्त हुए हैं, जो राज्य के विभिन्न क्षेत्रों और वर्गों की प्राथमिकताओं को दर्शाते हैं। मुख्यमंत्री ने कहा कि महिला उद्यमियों से विशेष चर्चा की गई है। उन्होंने लक्ष्यपति दीदी जैसी सफल महिला सर्जनों के सुझावों को महत्वपूर्ण बताते कहा कि उनके इनपुट से ग्रामीण व शहरी क्षेत्रों में महिला सशक्तिकरण की नई योजनाओं को दिशा देने में मदद मिलेगी। हरियाणा राज्य टेक्सटाइल हब के रूप में उभर रहा है।

पात्र लाभार्थियों के बैंक खातों में सीधे धनराशि हस्तांतरित करेगी। उन्होंने कहा कि अधिकारियों को निर्देश दिए हैं कि वे बचे हुए पात्र लोगों की पहचान करने के लिए सर्वेक्षण करें ताकि सभी पात्र परिवारों को योजना के तहत उनको घर मिलना सुनिश्चित किया जा सके। नारायणगढ़ विधानसभा क्षेत्र में पिछले एक में किए गए विकास कार्यों का उल्लेख करते हुए मुख्यमंत्री ने कहा कि वर्तमान सरकार प्रधानमंत्री श्री नरेन्द्र मोदी के 'सबका साथ-सबका विकास' साधन तथा 'हरियाणा एक-हरियाणवी एक' की भावना के अनुरूप राज्य का सर्वांगीण विकास सुनिश्चित कर रही है।

## सैनी ने की बागवानी कॉलेज की स्थापना और हॉकी एस्ट्रोर्टफ लगाने की घोषणा

चंडीगढ़, 20 जनवरी (एजेंसियां)

हरियाणा के मुख्यमंत्री नायब सिंह सैनी ने सोमवार नारायणगढ़ विधानसभा क्षेत्र में शिक्षा और खेल के बुनियादी ढांचे को बढ़ावा देने के लिए एक बागवानी कॉलेज की स्थापना और स्थानीय स्टेडियम में हॉकी एस्ट्रोर्टफ लगाने की घोषणा की। इस बागवानी कॉलेज महाराणा प्रताप बागवानी विश्वविद्यालय, करनाल से संबद्ध होगा जिससे इस क्षेत्र के युवाओं को बागवानी के में विश्व स्तरीय शिक्षा और शोध के अवसर मिलेंगे। उन्होंने बड़ागढ़ स्टेडियम में हॉकी एस्ट्रोर्टफ लगाने की घोषणा करते हुए कहा कि स्टेडियम में हॉकी खिलाड़ियों के लिए हाई-मास्ट लाइट भी लगाई जाएंगी ताकि सांयकाल के बाद भी हमारे खिलाड़ी अभ्यास जारी रख सकें। इसके अलावा, मुख्यमंत्री ने घोषणा करते हुए कहा कि राज्य सरकार द्वारा 'नारायण तालाब' की भौतिक रिपोर्ट जांच कर इसे हरियाणा तालाब प्राधिकरण को देकर तालाब का जीर्णोद्धार और पुनरूद्धार सुनिश्चित किया जायेगा। उन्होंने परहेड़ेडी से शहजादपुर-नारायणगढ़ तक को चार लेन

का बनाने की भी घोषणा की। स्थानीय बुनियादी ढांचे में सुधार के लिए मुख्यमंत्री ने नारायणगढ़ विधानसभा क्षेत्र में पीडब्ल्यूडी सड़कों की मरम्मत और जीर्णोद्धार के लिए 10 करोड़ रुपये देने की भी घोषणा की। साथ ही, मार्केटिंग बोर्ड के तहत सड़कों की मरम्मत के लिए 5 करोड़ रुपये की घोषणा की। इसके अलावा, उन्होंने नारायणगढ़ विधानसभा क्षेत्र के गांवों के विकास के लिए 5 करोड़ रुपये की अतिरिक्त राशि देने की भी घोषणा की। उन्होंने कहा कि लगभग 45 गांवों में सामुदायिक केंद्रों का निर्माण पहले ही किया जा चुका है और आधासन दिया शेष गांवों में भी धीरे-धीरे इसी प्रकार सुविधाएं प्रदान की जाएंगी। मुख्यमंत्री ने कहा कि राज्य सरकार नारायणगढ़ में सहकारी चीनी मिल स्थापित करने की घोषणा पहले ही कर चुकी है। किसानों की समस्याओं के राज्य सरकार इस मामले पर सक्रियता से चर्चा कर रही है और मुख्य सचिव की अध्यक्षता में एक समिति गठित की है। मुख्य सचिव इस मामले पर व्यक्तिगत रूप से गंभीरता से नजर रख रहे



हैं और इस सम्बन्ध में तीन बैठकें आयोजित हो चुकी हैं। मुख्यमंत्री ने कहा या तो इसी वर्तमान मिल को सहकारी चीनी मिल के रूप में स्थापित किया जाएगा या फिर दूसरी सहकारी मिल स्थापित की जाएगी। उन्होंने कहा कि नारायणगढ़ और आसपास के क्षेत्रों के किसानों को आगे किसी तरह की परेशानी का सामना न करना पड़े, इसके लिए इस निर्णय को ही लागू किया जाएगा। इस अवसर पर नायब सिंह सैनी ने नारायणगढ़ विधानसभा क्षेत्र में 10 विकास परियोजनाओं का उद्घाटन व शिलान्यास किया, जिनकी कुल लागत 43.28 करोड़ रुपये है। इनमें 22.23 करोड़ रुपये की 7 परियोजनाओं का उद्घाटन तथा 21.05 करोड़ की 3 परियोजनाओं का शिलान्यास शामिल है। उद्घाटन की गई परियोजनाओं में कई नई

संपर्क सड़कों के निर्माण के साथ-साथ मौजूदा सड़कों का चौड़ाकरण व नवीनीकरण शामिल है। इसके अलावा, महाराणा प्रताप बागवानी विश्वविद्यालय, करनाल के अंतर्गत चांदसोली में क्षेत्रीय बागवानी अनुसंधान केंद्र का भी उद्घाटन किया गया। मुख्यमंत्री नए बस स्टैंड के निर्माण, वर्कशॉप के नवीनीकरण, नारायणगढ़ की नई कॉलोनीयों में पेयजल पाइपलाइन बिछाने तथा पेयजल वितरण प्रणाली के सुदृढ़ीकरण कार्यों की आधारशिला भी रखी। इस अवसर पर मुख्यमंत्री ने कहा कि चरण में वे जल्द ही एक लाख पात्र लाभार्थियों को 100-100 वर्ग गज के प्लांट का ककड़ा/कागजात सौंपेंगे। इसके अलावा, प्रधानमंत्री आवास योजना-ग्रामीण के तहत सरकार इस वर्ष के भीतर लगभग 77,000

**पंचकूला, 20 जनवरी (एजेंसियां)**

मुख्यमंत्री नायब सैनी ने स्पष्ट किया कि सरकार बजट को समावेशी और आमजन के लिए उपयोगी बनाने के लिए हर वर्ग से सुझाव ले रही है। उन्होंने कहा, हम महिलाओं, उद्यमियों, किसानों और विपक्षी नेताओं सहित सभी संबंधित पक्षों से सुझाव लेकर बजट को समग्र और समृद्ध बनाने का प्रयास कर रहे हैं। अब तक लगभग 2500 3000 सुझाव प्राप्त हुए हैं, जो राज्य के विभिन्न क्षेत्रों और वर्गों की प्राथमिकताओं को दर्शाते हैं। मुख्यमंत्री ने कहा कि महिला उद्यमियों से विशेष चर्चा की गई है। उन्होंने लक्ष्यपति दीदी जैसी सफल महिला सर्जनों के सुझावों को महत्वपूर्ण बताते कहा कि उनके इनपुट से ग्रामीण व शहरी क्षेत्रों में महिला सशक्तिकरण की नई योजनाओं को दिशा देने में मदद मिलेगी। हरियाणा राज्य टेक्सटाइल हब के रूप में उभर रहा है।

पात्र लाभार्थियों के बैंक खातों में सीधे धनराशि हस्तांतरित करेगी। उन्होंने कहा कि अधिकारियों को निर्देश दिए हैं कि वे बचे हुए पात्र लोगों की पहचान करने के लिए सर्वेक्षण करें ताकि सभी पात्र परिवारों को योजना के तहत उनको घर मिलना सुनिश्चित किया जा सके। नारायणगढ़ विधानसभा क्षेत्र में पिछले एक में किए गए विकास कार्यों का उल्लेख करते हुए मुख्यमंत्री ने कहा कि वर्तमान सरकार प्रधानमंत्री श्री नरेन्द्र मोदी के 'सबका साथ-सबका विकास' साधन तथा 'हरियाणा एक-हरियाणवी एक' की भावना के अनुरूप राज्य का सर्वांगीण विकास सुनिश्चित कर रही है।

# मुडा घोटाले के संबंध में जारी प्रेस विज्ञप्ति से मेरा कोई लेना-देना नहीं: सीएम

बंगलूर/शुभ लाभ ब्यूरो। कर्नाटक के मुख्यमंत्री सिद्धरामैया ने सोमवार को मांग की कि कर्नाटक विधानसभा में विपक्ष के नेता आर अशोक को राज्य सरकार के खिलाफ भ्रष्टाचार के आरोप लगाने से पहले स्पष्टीकरण देना चाहिए। कांग्रेस के बेलगावी सम्मेलन के बारे में अशोक के बयान पर सीएम सिद्धरामैया ने संवाददाताओं से कहा ये अनियमितताएं कहाँ हुई हैं? ऐसे आरोप लगाने से पहले उन्हें स्पष्टीकरण देना चाहिए। सिर्फ इसलिए कि उन्होंने दावा किया है इसका मतलब यह नहीं है कि यह सच है। विपक्ष के नेता आर



अशोक ने कांग्रेस के नेतृत्व वाली कर्नाटक सरकार को 60 प्रतिशत कमीशन वाली सरकार करार दिया और आगे आरोप लगाया कि कांग्रेस की बड़ी रैली के लिए ऐसे

विधानसभा में पत्रकारों से बातचीत में उन्होंने कहा मुडा घोटाले के संबंध में जारी प्रेस विज्ञप्ति से मेरा कोई लेना-देना नहीं है। उन्होंने कहा कि भाजपा ने अनावश्यक रूप से ईडी के माध्यम से यह प्रेस विज्ञप्ति जारी करवाई।

धन के दुरुपयोग का सवाल ही नहीं उठता। मुडा और वाल्मीकि निगम घोटाले के विपक्ष के आरोपों और मंगलवार के समारोह राज्य के कर के पैसे से आयोजित किए जाने के आरोपों का जवाब देते हुए उन्होंने कहा कि धन के दुरुपयोग का सवाल ही नहीं उठता। विजयपुरा में कार्यकर्ताओं

पर हमले का जवाब देते हुए उन्होंने कहा कि दोषियों के खिलाफ कार्रवाई की जाएगी। मैसूर और चामराजनगर जिलों के ग्रामीण क्षेत्रों में लोगों को परेशान करने वाले माइक्रोफाइनेंस घोटालों में वृद्धि के संबंध में उन्होंने कहा कि लोगों को परेशान करने वाले माइक्रोफाइनेंस घोटाले को चलाने वाले संगठन के खिलाफ कानूनी कार्रवाई की जाएगी। उन्होंने कहा कि 1924 के बेलगावी कांग्रेस अधिवेशन की शताब्दी के उपलक्ष्य में महात्मा गांधी की प्रतिमा के अनावरण के बाद एक सार्वजनिक बैठक आयोजित की जाएगी।

## फ्लिपकार्ट कार्यालय में घुसकर कर्मियों को मारी गोली, मौत के बाद पांच लाख रुपये भी लूटे

मुजफ्फरपुर (एजेंसियां)।

मुजफ्फरपुर में फ्लिपकार्ट कर्मियों को उसके दफ्तर में घुसकर चार बदमाशों ने गोली मारकर हत्या कर दी। पुलिस का कहना है कि अपराधियों ने लूटपाट के दौरान इस घटना को अंजाम दिया है। घटना सदर थाना क्षेत्र के खबर एनएच के पास की है। जानकारी के बाद मौके पर पहुंची एसडीपी-1ओ टाउन टू विनिता सिन्हा मामले की जांच में जुटी। मृतक की पहचान मनियारी थाना क्षेत्र के निवासी प्रकाश कुमार मिशा (35) के रूप में हुई है। कर्मियों का कहना है कि अपराधी पांच लाख रुपये लूटकर फरार हो गये। घटना के संबंध में कर्मियों का कहना है कि देर रात जब दफ्तर बंद करने का समय हो रहा था, तभी चार अपराधी अंदर आये और लूट-पाट करने लगे। लूट-पाट का विरोध करने पर अपराधियों ने प्रकाश कुमार मिशा के सिर में गोली मार दी, जिससे उनकी घटनास्थल पर ही मौत हो गई। प्रकाश कुमार मिशा को गोली लगते ही अन्य कर्मियों में हड़कंप मच गया और इसी बीच अपराधी



लूटकर वहां से फरार हो गये। अपराधियों के भागने के बाद कर्मियों ने आननफानन में प्रकाश को अस्पताल ले गये, जहां डॉक्टरों ने उन्हें मृत घोषित कर दिया। घटना की सूचना मिलते ही पुलिस भी घटनास्थल पर पहुंच गई। घटना के संबंध में मृतक प्रकाश के परिजन सुजीत कुमार ने बताया है कि प्रकाश कुमार तीन वर्ष से सदर थाना क्षेत्र के खबरा एनएच के पास स्थित फ्लिपकार्ट के दफ्तर में काम कर रहे थे। प्रकाश कुमार मिशा मनियारी से हर दिन अपना काम करने के लिए यहां

आते थे। लूटी गई राशि करीब 4.95 लाख रुपए बताया गया है। घटना के संबंध में एसडीपीओ टाउन टू विनिता सिन्हा ने बताया कि सदर थाना क्षेत्र के खबरा एनएच के पास स्थित एक फ्लिपकार्ट के दफ्तर में घुसकर कुछ अपराधियों ने लूट-पाट की है। विरोध करने पर अपराधियों ने एक कर्मियों की गोली मारकर हत्या कर दी। घटनास्थल और उसके आसपास में लगे सीसीटीवी को खंगाला जा रहा है। प्रथम दृष्टया मामला लूटपाट का बताया जा रहा है। अन्य कर्मियों से भी पूछताछ की जा रही है।

## यात्री के घर लूटपाट के आरोप में आँटो चालक गिरफ्तार

बंगलूर/शुभ लाभ ब्यूरो। कामाक्षीपाल्या पुलिस ने एक यात्री के घर में चोरी करने के आरोप में 25 वर्षीय आँटो चालक को गिरफ्तार किया है। आरोपी की पहचान कार्तिक कुमार उर्फ टैटू कार्तिक के रूप में

हुई है, जो जिगनी के ब्यातारायणडोडोई का निवासी है। शिकायतकर्ता ने कामाक्षीपाल्या पुलिस स्टेशन की सीमा में वृषभावातीनगर के 12वें मेन स्थित अपने घर से मैसूर रोड पर सेटेलाइट बस स्टैंड के लिए आँटो बुक

किया था। शिकायतकर्ता को लेने आए आरोपी ने देखा कि शिकायतकर्ता ने घर की चाबियाँ खिड़की के पास रखी हुई हैं। यात्री को छोड़ने के बाद कार्तिक उसके घर वापस आया और चाबी का इस्तेमाल करके अंदर

घुसकर 1.7 लाख रुपये नकद, 138 ग्राम सोना और करीब 8 लाख रुपये कीमत के अन्य कीमती सामान चुरा लिए। इसके बाद उसने चाबी खिड़की के पास रख दी और वहां से चला गया।

## एआई से जुड़ी नैतिक चिंता, मजबूत सुरक्षा उपाय जरूरी : लोकसभा महासचिव

पटना (एजेंसियां)।

लोकसभा महासचिव उत्पल कुमार सिंह ने रविवार को विधायी निकायों के कामकाज में कृत्रिम बुद्धिमत्ता (एआई) को अपनाने की जोरदार वकालत की। इस दौरान उन्होंने कहा कि भारत के पास यह दिखाने का अनूठा अवसर है कि प्रौद्योगिकी किस प्रकार लोकतांत्रिक मूल्यों को मजबूत कर सकती है।

सिंह ने पटना में विधायी निकायों के सचिवों के 61वें सम्मेलन को संबोधित किया। इस दौरान उन्होंने कहा कि एआई से जुड़ी नैतिक चिंताओं, जैसे कि एल्गोरिदम पूर्वाग्रह, गलत सूचना और गोपनीयता जोखिम के लिए मजबूत सुरक्षा उपायों की आवश्यकता है। उन्होंने एआई प्रणालियों को सही, संदर्भ के अनुसार और समावेशी बनाने की जरूरत पर जोर दिया।

लोकसभा महासचिव ने कहा, 'हमें यह सुनिश्चित करना चाहिए



कि एआई का उपयोग पारदर्शिता, निष्पक्षता और जनता की भागीदारी को प्राथमिकता दे, साथ ही नवाचार और सहयोग की संस्कृति को बढ़ावा दे।' उन्होंने कहा कि शासन में दक्षता, पारदर्शिता और समावेशिता बढ़ाने में एआई की भूमिका को कम करके नहीं आंका जा सकता है। उन्होंने लोकतांत्रिक संस्थाओं को मजबूत करने के लिए इसका लाभ उठाने की जोरदार वकालत की। सिंह ने कहा कि भारत का डिजिटल व्यक्तिगत डेटा

संरक्षण अधिनियम और एआई विनियमन पर सलाहकार समूह इन नैतिक चिंताओं को दूर करने के लिए सक्रिय कदम उठा रहा है।

उन्होंने कहा कि लोकसभा अध्यक्ष ओम बिरला के मार्गदर्शन में भारत ने कई महत्वपूर्ण तकनीकी पहलें अपनाई हैं, जैसे राष्ट्रीय ई-विधान एप्लीकेशन (नेवा), डिजिटल संसद, एआई-संचालित बहुभाषी सेवाएं जैसे- 'प्रबंधक' और मेटाडेटा टैगिंग, ताकि विधायी प्रक्रियाओं को और अधिक समावेशी और कुशल बनाया जा सके। सिंह ने यह भी कहा कि एआई नियमित कार्यों को स्वचालित करने, बहसों का तुरंत अनुवाद करने और सूचित निर्णय लेने में मदद कर सकता है। उन्होंने बताया कि विश्वभर में संसदें सुरक्षित मतदान के लिए मेटाडेटा-संचालित खोज इंजन और ब्लॉकचेन जैसी तकनीकों का उपयोग कर रही हैं।

## मोतिहारी में हाड़ कंपनी वाली ठंड ने बढ़ाई बेचैनी स्कूली बच्चे बेहाल, प्रशासन की अनदेखी जिम्मेदार

मोतिहारी (एजेंसियां)।

घने कोहरे और पछुआ हवाओं के कारण मोतिहारी में ठंड ने लोगों का जीवन कठिन बना दिया है। हाड़ कंपनी वाली इस सर्दी में प्रशासन की अनदेखी के कारण स्कूली बच्चों को भारी परेशानी झेलनी पड़ रही है।

जबकि आस-पास के जिलों में ठंड के कारण स्कूलों को बंद करने के आदेश जारी किए गए हैं। हालांकि मोतिहारी में अब भी स्कूल खुले हैं, जिससे बच्चों और उनके अभिभावकों की चिंता बढ़ गई है।

मौसम विभाग के अनुसार, अधिकतम तापमान 16 डिग्री सेल्सियस और न्यूनतम तापमान नौ डिग्री सेल्सियस तक पहुंच गया है। इसके साथ ही हवा की रफ्तार 13 किमी प्रति घंटा दर्ज की गई



है, जो ठंड के प्रभाव को और भी गंभीर बना रही है। सुबह और शाम घना कोहरा छाया हुआ है, जिससे आवागमन में बाधा उत्पन्न हो रही है। बच्चे ठिठुरते हुए स्कूल जाने को मजबूर हैं, जबकि कई परिवार किसी अनहोनी की

आशंका में डरे हुए हैं। ठंड के कारण सड़कों और बाजारों में सन्नटा पसरा हुआ है। लोग घरों में अलाव जलाकर किसी तरह दिन बिता रहे हैं। लेकिन स्कूल जाने वाले बच्चों के पास इस ठंड से बचने का कोई

उपाय नहीं है। सुबह की धुंध और शाम को गिरते तापमान के कारण ठंड का सितम और बढ़ जाता है। बाजार में खरीदारी प्रभावित है और लोग आवश्यक कार्यों को भी टाल रहे हैं। मोतिहारी के जिलाधिकारी

सौरभ जोरवाल का कहना है कि मौसम को देखते हुए निर्णय लिया जाएगा। लेकिन अभी तक स्कूल बंद करने का कोई आदेश जारी नहीं किया गया है। हालांकि छह से 11 जनवरी तक जिले में आठवें तक के सभी स्कूल बंद किए गए थे। लेकिन उसके बाद से स्कूल खोल दिए गए हैं। वहीं, अभिभावकों को ठंड के कारण बच्चों के बीमार पड़ने की आशंका है।

मौसम विभाग ने आने वाले दिनों में भी तापमान में गिरावट की संभावना जताई है। इस स्थिति में प्रशासन की सुस्ती पर सवाल खड़े हो रहे हैं। अभिभावक मांग कर रहे हैं कि बच्चों की सुरक्षा को ध्यान में रखते हुए जल्द से जल्द स्कूल बंद करने का आदेश जारी किया जाए।

## तीन महीने में दूसरी बार सुपौल पहुंचे सीएम नीतीश 300 करोड़ से अधिक के योजनाओं की दी सौगात

पटना (एजेंसियां)।

मुख्यमंत्री नीतीश कुमार प्रगति यात्रा के तीसरे चरण में सोमवार को सुपौल पहुंचे। यहां उनका करीब चार घंटे 10 मिनट का कार्यक्रम निर्धारित है। हालांकि, सीएम अपने निर्धारित कार्यक्रम से करीब एक घंटे की देरी से पहुंचे हैं। कार्यक्रम के दौरान सीएम 163.845 करोड़ की 158 योजनाओं का शिलान्यास एवं 134.227 करोड़ की 52 योजनाओं का उद्घाटन किया। इसमें सबसे बड़ी सौगात वीरपुर हवाई अड्डा रहा, जहां मंत्रिमंडल सचिवालय विभाग द्वारा 4.472 करोड़ की लागत से रनवे मरम्मत कराया गया है।

निर्धारित कार्यक्रम के अनुसार सोमवार की सुबह 10:55 बजे सीएम का हेलीकॉप्टर सुपौल सदर प्रखंड के बकौर पंचायत स्थित पूर्वी कोसी तटबंध के 72 किलोमीटर स्पर के समीप नवनिर्मित हेलीपैड पर उतरना था। लेकिन सीएम का हेलीकॉप्टर एक घंटे की देरी से पहुंचा। जहां से सीएम बकौर पंचायत के वार्ड 5 बिजलपुर पूनवास पहुंचे। जहां सीएम ने टोला भ्रमण के साथ ही



आंगनबाड़ी केन्द्र, प्राथमिक विद्यालय, तालाब जीर्णोद्धार का निरीक्षण और घाट सौंदर्यकरण का उद्घाटन किया। इसके बाद सीएम ने विभिन्न विभागों के स्टॉलों का निरीक्षण किया और लाभुकों के बीच योजना लाभ का वितरण करते हुए संवाद भी किया। इसके अतिरिक्त कई विकास योजनाओं का उद्घाटन

और शिलान्यास किया। बकौर के बाद सीएम त्रिवेणीगंज और पिपरा पहुंचे। जहां उन्होंने प्रस्तावित बाईपास का शिलान्यास और निरीक्षण किया। दोपहर बाद 3:05 बजे सीएम पुनः जिला मुख्यालय स्थित आईटीआई कॉलेज परिसर स्थित हेलीपैड से पटना के लिए रवाना होना है। हालांकि संभावना जताई जा रही

है कि अब पटना वापसी भी एक घंटे विलंब से होगा। पिपरा भ्रमण के बाद दोपहर 01:29 बजे सीएम जिला मुख्यालय स्थित सुधा डेयरी प्लांट पहुंचे। जहां वह चार मिनट रुके। इस दौरान उन्होंने डेयरी के विस्तारिकृत संयंत्र का शुभारंभ किया। यहां पशु एवं मत्स्य संसाधन विभाग द्वारा 24.13 करोड़ की

लागत से दुग्ध संयंत्र की क्षमता में योजना 1 से 2 लाख लीटर क्षमता का विस्तार किया गया है। साथ ही दुग्ध उत्पाद संयंत्र भी लगाए गए हैं।

इसके बाद सीएम नवनिर्मित टाउन हॉल पहुंचे। जहां टाउन हॉल के उद्घाटन के बाद नवनिर्भूत 14 महिला पर्यवेक्षिका, 54 होमगार्ड सहित बाल गृह के संचालन के लिए नवनिर्भूत 36 कर्मियों को नियुक्ति पत्र प्रदान किया। वहीं सीएम से संबंधित विकास योजनाओं का उद्घाटन व शिलान्यास करेंगे और नगर परिषद सुपौल द्वारा किए गए तालाब के जीर्णोद्धार का अवलोकन किया।

दोपहर 2:00 बजे सीएम टाउन हॉल से जिला अतिथि गृह के लिए प्रस्थान कर गए। जहां कुछ देर विश्राम के बाद पुनः कलेक्ट्रेट के लिए रवाना होंगे। यहां से सीएम कलेक्ट्रेट पहुंचेंगे। जहां पोखर के जीर्णोद्धार कार्य के अवलोकन के बाद लहटन चौधरी सभागार में जिला स्तरीय समीक्षा बैठक करेंगे। बैठक के उपरांत सीएम कलेक्ट्रेट से आईटीआई कॉलेज परिसर स्थित हेलीपैड के लिए रवाना हो जाएंगे।

## विधानमंडल में देशभर के पीठासन पदाधिकारी कर रहे संवैधानिक मूल्यों पर चर्चा



पटना (एजेंसियां)।

43 साल बाद बिहार अखिल भारतीय पीठासीन अधिकारी सम्मेलन की मेजबाजी कर रहा है। इस सम्मेलन में शामिल होने के लिए देश भर पीठासीन पदाधिकारी विधान मंडल परिसर पहुंचे।

वहीं लोकसभा के अध्यक्ष ओम बिरला का विधानसभा अध्यक्ष नंद किशोर यादव ने स्वागत किया। लोकसभा अध्यक्ष आज बिहार विधान मंडल परिसर में 85वें अखिल भारतीय पीठासीन अधिकारी सम्मेलन का शुभारंभ किया। सभी पीठासीन पदाधिकारियों के साथ तस्वीर खिचवाई।

अखिल भारतीय पीठासीन अधिकारी सम्मेलन के दौरान संवैधानिक मूल्यों को सुदृढ़ करने में संसद और विधायी निकायों के योगदान' विषय पर संवाद भी हो

रहा। संविधान की 75वीं वर्षगांठ को लेकर विचार-विमर्श के लिए विषय का चयन किया गया है। लोकसभा अध्यक्ष ने कहा मुझे आशा है इस विषय पर चर्चा के गंभीर परिणाम होंगे। कुछ एजेंडे ऐसे होने चाहिए जो पूरे देश के लिए एक होने चाहिए। हमें देशव्यापी एजेंडे बनाने चाहिए। देश की अधिकतम राज्य की विधानसभा पेपरलेस हो चुकी है। पूरी तरह से डिजिटल हो रही है। जनता अब एक ही प्लेटफॉर्म पर विधानसभा और लोकसभा की कार्यवाही देख सकती है।

बता दें कि लोकसभा अध्यक्ष के अलावा उपाध्यक्ष, उपसभापति, सभी राज्यों के विधानसभा अध्यक्ष, विधान परिषद सभापति पटना पहुंच चुके थे। आज ही ओम बिरला संसदीय पद्धति एवं प्रक्रिया के आठवें संस्करण का विमोचन करेंगे। इसके अलावा वह 21 जनवरी को बिहार विधानमंडल परिसर में नेवा (राष्ट्रीय ई-विधान एप्लीकेशन) सेवा का भी शुभारंभ करने जा रहे हैं।

आज के कार्यक्रम के बात करें तो सत्र की शुरुआत सेंट्रल हॉल में विमर्श सभा वेश्रम से हुई। विधानसभा अध्यक्ष नंद किशोर यादव अपना संबोधन देंगे। इसके बाद दोपहर में डॉक्यूमेंट्री फिल्म दिखाई जाएगी। इसके बाद नेता प्रतिपक्ष तेजस्वी यादव और डिप्टी सीएम विजय सिन्हा, सम्राट चौधरी भी अपना संबोधन देंगे। राज्यसभा के उपसभापति हरिवंश सभा को संबोधित करेंगे।

इसके बाद लोग सभा अध्यक्ष ओम बिरला अपना संबोधन देंगे। इधर, अतिथियों के लिए शाम में सांस्कृतिक कार्यक्रम का आयोजन होगा।